

श्री उपमितिगता परिणाममाला ।

विद्वन्मार्गः—तेषां कल्याणामिनिवेशितया निष्प्रयोजनो विकल्पो न चेत्तसि विवर्तते, अथ कदाचिद्विमावितावस्थायामिविवर्तते त-
थापि ते न निर्निमित्तं भाषन्ते, अथ कदाचिदतत्त्वज्ञानान्तर्गततया भाषेन् तथापि न निर्हेतुकं चेष्टन्ते, यदि पुनस्ते निष्कारणं चेष्टेरन्-
ततोऽतत्त्वज्ञानसार्थोदविशिष्टतया तत्त्ववित्ता विशीर्येत, तस्मात्तत्त्ववेदिद्यात्मनोऽन्तर्भावमिलषता सकलकालं सर्वेण स्वविकल्पजल्प-
चरणानां सार्थकत्वं यत्नतः परिचिन्तनीयम्, तद्वेदिनां च पुरतः कीर्तनीयम्, ते हि निरर्थकैष्वल्यात्मविकल्पजल्पव्यापारेषु सार्थकैवबुद्धि-
कुर्वन्तमनुकम्पया वारयेयुरिति ।

संसारस्य नगरत्वं—युज्यतेऽस्य नगरस्य नगरता कल्पयितुं, यतोऽत्र धवलगृहायन्ते देवलोकादिस्थानानि, हट्टमार्गायन्ते परापरज-
न्मपद्धतयः, विविधपण्यायन्ते नानाकारसुखदुःखानि, तदनुरूपमूल्यायन्ते बहुविधपुण्यापुण्यानि, विचित्रचित्रोज्ज्वलदेवकुलायन्ते सुगत-
कणभक्षाक्षपादकपिलादिप्रणीतकुमतानि पौर्वापर्यपर्यालोचनविकलसुगन्धजनचित्ताक्षेपकारितया, सहर्षप्रवलकलकलोपेतदुर्दान्तवालकलापा-
यन्ते क्रोधादयः कषायाः सकलविवेकिमहालोकचित्तोद्वेगहेतुतया, तुङ्गाकारायन्ते महामोहोऽलङ्घ्यतया वेष्टकतया च, महापरिखायते
रागद्वेषात्मिका वृष्णा विषयजलदुष्पूरतयाऽतिगम्भीरतया च, विस्तीर्णमहासारायन्ते शब्दादयो विषयाः प्रवलजलकलोलकुलतया विप-
र्यस्तजनशङ्कुनाधारतया च, गम्भीरान्धकूपायन्ते प्रियविप्रयोगानिष्टसंयोगस्वजनमरणधनहरणादयो भावाः त्रासहेतुतया अदृष्टमूलतया च,
विशालारामकाननायन्ते जन्तुदेहाः हृषीकमनश्चञ्चरीकनिलयनकारणतया स्वकर्मविविधविटपिकुसुमफलभरपूरिततया चेति ।

श्री श्रीकैलाशगगनसूरि ज्ञानमणि

द्वारा स्पष्ट ना

उपमि०

भव.

॥ १ ॥

जर्जरिततत्त्वाभिमुखशरीरत्वं—न जानीते कार्याकार्यविचारं न लक्षयति भक्ष्यभक्ष्यविशेषं न कलयति पेयापेयस्वरूपं नाव-
बुध्यते हेयोपादेयविभागं नावगच्छति स्वपरयोर्गुणदोषनिमित्तमपीति, ततोऽसौ कुतर्कश्रान्तचित्तश्चिन्तयति—नास्ति परलोको न विद्यते
कुशलकुशलकर्मणां फलं न संभवति खल्वयमात्मा नोपपद्यते सर्वज्ञः न घटते तदुपदिष्टो मोक्षमार्ग इति, ततोऽसावतत्त्वामिनिविष्ट-
चित्तो हिनस्ति प्राणिनो भावतेऽलीकमादत्ते परधनं रमते मैथुने परदारेषु वा गृह्णाति परिग्रहं न करोति चेच्छापरिमाणं भक्षयति मां-
समाखादयति सद्यं न गृह्णाति सदुपदेशं प्रकाशयति क्षुमार्गं निन्दति वन्दनीयान् वन्दतेऽवन्दनीयान् गच्छति स्वपरयोर्गुणदोषनिमित्त-
मिति वदति परावर्णवादमाचरति समस्तपातकानीति । ततो बध्नाति निविडं भूरिकर्मजालं पतलेष जीवो नरकेषु; तत्र च पतितः पच्यते
कुम्भीपाकेन विपाट्यते कृकचपाटनेन आरोहते वज्रकण्टकाकुलासु शाल्मलीषु पाय्यते सन्दंशकैर्मुखं विट्पत्य कलकलायमानं तप्तं त्रु-
भक्ष्यन्ते निजमांसानि भृल्लयतेऽत्यन्तसन्तप्तभ्राष्ट्रेषु तार्यते पूयवसारुधिरछेदमूत्रान्नकलुषां वैतरणीं छिद्यतेऽसिपत्रवनेषु स्वपापभग्नेरितैः
परमाधार्मिकसुरैरिति, तथा समस्तपुद्गलराशिभक्षणेऽपि नोपशाम्यति बुभुक्षा निःशेषजलधिपानेऽपि नापगच्छति तर्षः अभिमूयते शीत-
वेदनया कदञ्चर्यते तापातिरेकेण, तथोदीरयन्ति च तदन्यनारका नानाकाराणि दुःखानि, ततश्चायं जीवो गाढतापादुगतो ह्य मातह्यो
नाथास्त्रायध्वं त्रायध्वमिति विह्वनमाक्रोशति, न चास्य तत्र गात्रत्रायकः कश्चिद्विद्यते, कश्चिदुत्तीर्णोऽपि नरकाद्विवाध्यते तिर्यक्षु वर्त-
मानः, कथम्? बाह्यते भारं कुट्यते लकुटादिभिः छिद्यन्तेऽस्य कर्णपुच्छादयः खाद्यते कृमिजालैः सहते बुभुक्षां म्रियते पिपासया
तुद्यते नानाकारयातनाभिरिति, ततः कश्चिद्विवाप्तमनुष्यमवोऽप्येष जीवः पीड्यत एव दुःखैः, कथम्?, तदुच्यते—हे शयन्यनन्त-
रोगव्राताः जर्जरयन्ति जराविकाराः दोदूयन्ते दुर्जनाः विह्वलयन्तीष्टवियोगाः परिदेवयन्त्यनिष्टसंप्रयोगाः

आकुलयन्ति स्वजनमरणानि विह्वलयन्ति नानाऽध्यसनानीति, तथा कथाञ्चिह्लब्धविबुधजन्माप्येष जीवो ग्रस्यत एव नानावेदनाभिः, तथाहि—आज्ञाप्यते विवशः शक्रादिभिः खिद्यते परोत्कर्षदर्शनेन जीर्यते प्राग्भवकृतप्रमादस्मरणेन दन्दह्यतेऽस्वाधीनामरसुन्दरीप्रार्थनेन शल्यते तन्निदानचिन्तनेन निन्द्यते महर्द्धिकदेववृन्देन विलपत्यात्मनश्चयनदर्शनेन आक्रन्दति गाढप्राप्तासन्नमृत्युः पतति समस्ताशुचिनिदाने गर्भकलमल इति ।

महामोहजनिताः रौद्रा विकल्पाः—परिणेष्याम्यहमनल्पयोषितः ताश्च रूपेण पराजेष्यन्ति त्रिभुवनं सौभाग्येनाभिमुखयिष्यन्ति मकरध्वजं विलसैः क्षोभयिष्यन्ति मुनिहृदयानि कलाभिरुपहसिष्यन्ति बृहस्पतिं विज्ञानेन रञ्जयिष्यन्ति अतिदुर्विदग्धजनचित्तानीति, तासां चाहं भविष्यामि सुतरां हृदयवल्लभः न सहिष्यन्ते ताः परपुरुषगन्धमपि न लङ्घयिष्यन्ति मम कदाचिदाज्ञां करिष्यन्ति मे सततं चित्तानन्दातिरेकं प्रसादयिष्यन्ति मां दर्शितकृत्रिमकोपविकारं विधास्यन्ति कामोत्कोचकरणपट्टनि चाटुशतानि प्रकटयिष्यन्तीङ्गिताकारैर्महृदयसद्भावं हरिष्यन्ति नानाविकारबिम्बोक्तैर्ममानसं हनिष्यन्ति मामनवरतं ताः परस्परेष्यथा साभिलाषं कटाक्षविधेयैरिति, तथा भविष्यति मे विनीतो दक्षः शुचिः सुवेषोऽवसरज्ञो हृदयग्राही मय्यनुरक्तः समस्तोपचारकुशलः शौर्योदार्यसम्पन्नः सकलकलाकौशलोपेतः प्रतिपत्तिनिपुणोऽपहसितशक्रपरिकरः परिकर इति, तथा भविष्यन्ति मे निजयशःशुभ्रसुधाधवलतया स्वचित्तसन्निभा अत्युच्चतया च हिमगिरिसङ्काशा विचित्रचित्रोज्ज्वलवितानमालोपशोभिताः शालम्बज्जिवाद्येनकनयनानन्दकारिरूपरचनाकलिता बहुविधशालाविशाला नानाप्रकारप्रकोष्ठविन्यासा अतिविस्तीर्णनैकाकारस्थानमण्डपपरिकरिताः समन्तान्महाप्राकारपरिक्षिप्ता अपहसितविबुधाधिपानासाः सप्तभूमिकादयो भूयांसः प्रासादाः, तथा करिष्यन्ति मे भवने सततं प्रकाशं मरकतेन्द्रनीलमहानीलकर्केतनपद्मरागवज्रवैडूर्येन्दुकान्तसू-

र्थकान्तचूडामणिपुष्परागादिरत्नराशयः, तथा विराजिष्यन्ते मम मन्दिरे समन्तात्पीतोद्योतमादर्शयन्तो हाटककूटाः, तथा भविष्यति मम सद्नेऽनन्ततया हिरण्यधान्यकुप्यादिकमनास्थास्थानम्, तथा नन्दयिष्यन्ति मे हृदयं मुकुटाङ्गदकुण्डलमालम्बादयो भूषणविशेषाः, तथा जनयिष्यन्ति मे चित्तरतिं चीनांशुकपट्टांशुकदेवांशुकप्रभृतयो वस्त्रविस्ताराः, तथा वर्द्धयिष्यन्ति मे मानसानन्दं मणिकनकविविचित्रभक्तिमण्डितराजतक्रीडापर्वतकलितानि दीर्घिकागुञ्जालिकायन्त्रवापिकाद्येकविधजलाशयमनोहराणि वकुलपुष्पागनागाशोकचम्पकप्रभृतिविविधविटपिजातिविस्ताराणि पञ्चवर्णगन्धवन्धुरकुसुमभरानम्रशाखापर्यन्तानि कुसुदकोकनद्रादिजलरुहचारूणि अमद्भृङ्गझङ्कारसारतारोपगीतानि प्रासादसमीपवर्त्तानि लीलोपवनानि, प्रमोदयिष्यन्ति मां निर्जितदिनकरस्थन्दनसौन्दर्यो रथसङ्घाताः हर्षयिष्यन्ति ममा(मम)पहस्ति-सुराधिपहस्तिमाहात्म्यानां वरकरिणां कोटयः, तोपयिष्यन्ति मामधरितविबुधपतिहरिरया हयकोटिकोटयः, संमुल्लासयिष्यन्ति मे मनसि प्रमदातिरेकं पुरतो धावन्तोऽनुरक्ता अपरपराकरणपटवः परस्परमभिभिन्नचेतसो न चालान्तसंहताः सङ्ख्यातीताः पदातिसङ्घाताः, रञ्जयिष्यन्ति मे प्रतिदिनं प्रणतिलालसानि राजधृन्दानि किरीटमणिमरीचिजालैश्चरणारविन्दम्, भविष्याम्यहं भूरिभूमिमण्डलाधिपतिः, तन्नायिष्यन्ति मे समस्तकार्योणि प्रज्ञाऽवज्ञातसुरमन्त्रिणोऽमालयमहत्तमाः, तदिदं सुसंस्कृतभिक्षालभेच्छातुल्यं विज्ञेयम् । पुनश्च चिन्तयति—ततोऽहमसिमृद्धतया निश्चिन्ततया च परिपूर्णसमग्रसामग्रीकः करिष्यामि विधिना कुटीप्रावेशिकं रसायनं, ततस्तदुपयोगात् संपत्स्यते मे वलीपलितखालित्यव्यङ्गादिविकलं जरामरणविकाररहितं देवकुमाराधिकतरद्युतिवितानं निःशेषविययोपभोगभाजनं महाप्राणं शरीरं, तदिदं लब्धभिक्षस्यैकान्तगमनमनोरथसमवगन्तव्यम् । भूयश्च मन्यते—ततोऽहमतिप्रसुदितचेता गम्भीररतिसगरावगाढस्तेन ललनाकलापेन सार्द्धं ललमानः खल्वेवं करिष्ये यदुत—कचिदनवरतप्रवृत्तमदनरसपरवशोऽनारतसुरतविनोदेन स्पर्शनेन्द्रियं प्रीणयिष्ये,

कचिद्रसनेन्द्रियोत्सवद्वारेण स्वशीकृताशेषहृयीकवर्गान्मनोद्वारसानास्वादयिष्ये, कचिदतिसुरभिकर्पूरानुविद्धमलयजकश्मीरजकुलमदादि-
 विलेपनद्वारेण च पञ्चमुगन्धिकताम्यूलास्वादनव्याजेन चाहं व्राणेन्द्रियं तर्पयिष्ये, कचिदुनातताडितमरुज्वनिसनाथमरसुन्दरीविभ्र-
 मललनालोकसम्पादितमेकाकारकरणान्नहारमनोहरं प्रेक्षणकमीक्षमाणश्चक्षुरिन्द्रियानन्दं विधास्ये, कचित्कलकण्ठतत्त्वयोगविशारदजनप्र-
 शुक्तं वेणुवीणामृदङ्गकाकलीगीतादिस्वनमार्कण्यम् श्रोत्रेन्द्रियमाह्लादयिष्ये, कचिपुनरखिलकलाकलापकौशलोपेतैः समानवयोभिः सम-
 र्पितहृदयसर्वस्वैः श्रोत्रोद्गार्यधीर्वयर्थैरपहसितमकरध्वजसौन्दर्यैर्मित्रवर्गैः सार्द्धं नानाविधक्रीडाविलासै रममाणः समयेन्द्रियप्राप्तमाह्लादाति-
 रेकमास्कन्दयिष्यामीति । तदिदमेकान्ते भिक्षामक्षणाकाङ्क्षासदृशमवसेयम् । चिन्तयति च—ततो ममैवं निरतिशयसुखानुभवद्वारेण
 निष्ठनो भूयांसं कालं समुत्पत्स्यन्ते सुरकुमाराकारधारकाणि रिपुसुन्दरीहृदयदाहदायकानि च समाह्लादितसमस्तवन्धुवर्गप्रणयिजननाना-
 प्रकृतीनि मत्प्रतिविम्बकसंकाशानि सुतशतानि, ततोऽहं सम्पूर्णशेषमनोरथविस्तारः प्रत्यस्तमितप्रत्यूहसमूहोऽनन्तकालं यथेष्टचेष्टया वि-
 चरिष्यामि, सोऽयं भूरिदिनार्थं स्थापनमनोरथ इव वर्तते । यत् पुनरालोचयति यदुत—अथ कदाचित्तं तथाभूतं मामकीनं संपत्त्यर्कप-
 शेषपशुपतयः श्रोष्यन्ति, ततस्ते मत्सराध्मातचेतसः सर्वेऽपि संभूय मद्विषयेषूपप्लवं विधास्यन्ति, ततोऽहं तेषामुपरि चतुरङ्गसेनयाऽविक्षे-
 पेण यास्यामि ततस्ते स्वबलावलेपवशेन मया सह सङ्ग्रामं करिष्यन्ति, ततो भविष्यति प्रभूतकालिको महारणविमर्हः, ततस्ते परस्परं
 संहततया भूरिसाधनतया च मनाग् मामाक्रमिष्यन्ति, ततोऽहमभिवर्द्धितक्रोधवन्धतया प्रादुर्भूतप्रबलरणोत्साहस्तानैकैकं सवलं चूर्ण-
 यिष्ये, नास्ति समस्तानामपि पातालेऽपि प्रविष्टानां मया वद्धानां मोक्ष इति, तदिदं रोरणकाण्डविडम्बरसमानमवबोद्धव्यम् । भूयश्च

उपमि०
भव.

॥ ३ ॥

भावयति—द्वेष्टद्वेषवर्जितसमस्तद्विषयीभाविपञ्चद्वत्ताङ्गुल्ये
न्यस्त्यत्र इति ।

गृहिणो द्रमकता—द्विजातिवर्जितकर्मरान्द्रजादिभावेषु वर्तमानोऽयं जीवोऽष्टद्वत्तभागो वपकस्तुच्छमिमायवया कचिद्विना-
गानि छद्मभागो लाभं चक्रवर्त्तिं मन्यते कचिर् क्षेत्रतण्डनावप्रभुत्वमनि नदानगलिकतनाकथयति कचिनाखुल्लटामभ्यनसु-
न्दरी कल्पयति कचिद्वैश्विदमन्यात्मानं मकरवर्जं चिन्तयति कचिन्मातृपटकात्प्रभुत्वपरिजनं शक्रयरीवारस्त्रि परयति कचि-
द्रविगत्त्र निचतुरागं नहन्नागं शवानां विधर्तनां तरुपकागानि लाभं कोटीवस्त्रमवगच्छति कचित्पञ्चमागानि वान्यद्वोगाना-
मुत्पत्तिं धनद्विभक्त्युत्पादं लक्षयति कचित्स्त्रुदुन्वभरणमनि महाप्राप्यमवबुध्यते कचिदुत्सुरोदरदूरनमि महोत्सवाकारं जानाति क-
चिद्विद्वत्सावामिनि जीवितावाप्तिं निश्चिनोति, कचिद्वन्यं शब्दादेविषयोपभोगनिरस्तमुद्धीत्य राजादिकं शक्रोऽयं देवोऽयं वन्योऽयं पुण्य-
तद्वयं करोति भूसुजां नेत्रां पशुभस्त्रे ताम् सर्वदा दृग्गयति वित्तं वदत्युच्छूलं ओकाकान्तोऽपि हसति तेषु हसत्यु सञ्चापजातत्वपुत्रह-
र्षकर्थोऽपि रोदति तेषु रुदत्यु निजशत्रूनि सौति तदभिनवात् तत्परममुद्धोऽपि सिन्दति तद्विषयो धावति पुरतो रात्रिन्दिवं नर्दयति
स्त्रिभवेष्टोऽपि तत्रणान् शूलयत्युचिस्थानानि विषये तद्वचनात्सर्वजनव्यक्रमोऽपि प्रविशति कृपान्तवदनकुहर इव रजमुले समर्पयति
कृत्रालदिधातानामात्मद्वयं त्रियते धनकानोऽपूर्णकाम एव वराकः, तथा प्रारभते कर्म लिङ्गते सर्वमहोरात्रं चाहयति हलं अनुभव-
त्यद्वयो पशुभावं विनर्दयति नानाप्रकारान् प्राणिनः परितन्यते दृष्टभावेन वाच्यते जीवताम्रेण, तथा विवर्त्ते चापिल्यं भाषतेऽलीकं तु-

॥ ३ ॥

परिणाम-

ण्याति विश्रब्धमुग्रलोकान् याति देवान्तरेषु सहते शीतवेदनां क्षमते तापसन्तापं तितिक्षते दुःखानां न गणयति पिपासां अनुभवति
 त्रासायासादीनि दुःखशतानि प्रविशति महारौद्रसमुद्रे प्रलीयते यानपात्रभङ्गेन भवति भक्ष्यं जलचराणां, तथा भ्रमति गिरिकन्दरोदरेषु
 आस्कन्द्यसुरविवराणि निभालयति रसकूपिकाः भक्ष्यते तदारक्षराक्षसैः, तथाऽबलम्वते महासाहसं याति रात्रौ श्मशानेषु वहति मृत-
 कलेवराणि विक्रीणाति महामांसं साधयति विकरालवेतालं निपात्यते तेन कुपितेन, तथाऽभ्यस्यति खन्यवाद् निरीक्षते निधानलक्षणानि
 तुष्यति तद्दर्शनेन ददाति रात्रौ तद्रहणार्थं भूतबलिं दूयते तदङ्गारभृतभाजनवीक्षणेन, तथाऽनुशीलयति धातुवाद् समुपचरति नरेन्द्रवृन्दं
 गृह्णाति तदुपदेशं मीलयति मूलजातानि समाहरति धातुमृत्तिकाः समुपढौकयति पारदं छिश्यते तस्य जारणचारणसारणकरणेन धमते
 रात्रिन्निद्रां पूत्करोति प्रतिक्षणं हृष्यति पीतश्वेतक्रिययोर्लेशसिद्धौ खादत्यहर्निशमाशामोदकान् व्ययीकरोति तदर्थं शेषमपि धनलवं मार्यते
 दुःसाधितकर्मविभ्रमेण, तथा विषयोपभोगसम्पत्तये धनार्थमेव चायं जीवः कुरुते चौर्यं रमते द्यूतमाराधयति यक्षिणीं परिजपति मन्त्रान्
 गणयति ज्योतिषीं प्रयुङ्क्ते निमित्तं आवर्जयति लोकहृदयं अभ्यस्यति सकलं कलाकलापं, किं बहुना?, तन्नास्ति यत्र करोति तत्र विद्यते
 यत्र वदति तत्र सम्भवति यत्र चिन्तयति, न च तथाप्ययमनवरतमितश्चेतश्च तदर्थं वंश्रम्यमाणः प्राग्विहितपुण्यशून्यः समभिलषिता-
 र्थस्य तिलवुपत्रिभागमात्रमपि प्राप्नोति, केवलं स्वचित्तसन्तापमार्त्तरौद्रध्याने गुरुतरकर्मभारं तद्वारेण दुर्गतिं चात्मनोऽभिवर्द्धयतीति ।

आसक्तचेष्टाः—तद्विणकलत्रादिकं कथञ्चित्तावता कुशजालेनोपार्जितं यदाऽनुभवति तदा विभेति तस्करेभ्यः त्रस्यति नरपतिभ्यः
 क्रम्पते भयेन दार्यादेभ्यः उद्विजते याचकेभ्यः, किं बहुनाऽत्र जल्पितेन?, अत्यन्तनिःस्पृहमुनिपुङ्गवेभ्योऽपि शङ्कते यदुत्तैते महता वच-
 नरचनोटोपेन मां प्रतार्य नूनमेतद् ग्रहीतुमिच्छन्ति, तथाविधगाढमूर्च्छाविषाभिभूतचित्तश्चित्तश्रित्यन्तथयेवं—हन्त धक्ष्यते ममैतद्द्विणजातं

चित्रभानुना प्लावयिष्यते वा सलिलप्रवाहेन हरिष्यते वा चौरादिभिः अतः सुरक्षितं करोमि, ततोऽसहायः शेषजनाविश्रम्भितया रात्रा-
 जुत्थाय खनयतिदूरं भूतलं, निधत्ते तत्तत्र निभृतसञ्चारः, पुनः पूरयित्वा गर्त्तं कुरुते समं भूतलं, विकिरति तस्योपरि धूलिकचवरा-
 दिकं, सम्पादयति किलालक्ष्यं स्वाकृतेन, मा पुनर्न ज्ञास्यामि स्वदेशमिति विधत्ते विविधानि चिह्नानि, प्रयोजनान्तरेण तद्देशेन सञ्चार-
 न्तमपरं जनं सुदुर्मुहुर्निभालयति, कथञ्चित्तद्देशे यान्तीं तदृष्टिं शङ्कते—आ ज्ञातमेतेन, अतो मूर्च्छाद्वन्द्व्यमानमानसो न लभते रात्रौ
 निद्रां, पुनरुत्थाय तत्प्रदेशात्तदुत्खनति, निधत्ते च प्रदेशान्तरे, निरीक्षते पुनः पुनर्दिगन्तरेषु सभयं निक्षिपन्प्रक्षुः, यदुत—मां कश्चि-
 द्रक्ष्यतीति, व्यापारान्तरमपि स केवलं कायेन करोति चेत्तस्तु तत्प्रतिबन्धवन्धनवद्धं ततः स्थानादन्यत्र पदमपि न चलतीति । अथ क-
 थञ्चित्तथाविधयन्नशतैरपि तेन रक्ष्यमाणमपरो लक्षयेत् गृह्णीयाच्च ततोऽसावकाण्डवज्रपातनिर्दलितशरीर इव हा तात ! हा मातर्हो भ्रा-
 तरिति विष्णुवमारा(र)व्यमानः सकलविवेकिलोगं करुणापरीतचित्तां प्रापयति, अतिमूर्च्छाव्याघ्राघ्रातचेतनो म्रियते वा, तदिदं धनल-
 वप्रतिबद्धचेतोवृत्तीनां विलसितमुपदर्शितम् । तथा गृहिणीप्रतिबन्धग्रहगृहीतविग्रहः अपि ईर्ष्याशल्यवितुद्यमानमानसः खल्वेष जीवस्तस्याः
 परवीक्षणरक्षणाक्षणिकः सन्न निःसरति गेहान् न स्वपिति रजन्यां त्यजति मातापितरौ शिथिलयति बन्धुवर्गान् न ददाति परमसुहृदो-
 ऽपि स्वगृहे ढौकं अवधीरयति धर्मकार्याणि न गणयति लोकवचनीयतां, केवलं तस्या एव मुखमनवरतमीक्षमाणस्तामेव च परमात्ममू-
 र्त्तिमिव योगी निवृत्ताशेषव्यापारो ध्यायन्नेवास्ते, तस्य च यदेव सा कुरुते तत्सुन्दरं यदेव सा भापते तदेवानन्दकारि यत्सा विचिन्त-
 यति तदेवेद्विज्ञाकारैर्विज्ञायासौ सम्पादनायार्हं मन्यते, एवञ्चाकलयति मोहविडम्बितेन मनसा यदुतेयं ममानुरक्ता हितकारिणी, न
 चान्येदृशी सौन्दर्यौदार्यसौभाग्यादिगुणकलापकलिता जगति विद्यते, अथ कदाचित्तां मातेति भगिनीति देवतेत्यपि मन्यमानः परो वी-

श्रुते तनोऽसौ मन्दः मोहात् क्रुध्यतीव विह्वलीभवतीव मूर्च्छतीव म्रियत इव किं करोमीति न जानीते, अथ सा विद्युज्यते म्रियते वा तनोऽस्मावप्याक्रन्दति परिदेवते म्रियते वा, अथ सा कथञ्चिद्दुःशीलतया परपुरुषतया परपुरुषा वा बलात्तां समाक्रम्य गृहीयुः ततोऽसौ महामोहविह्वलो यावज्जीवं हृदयदाहेन जीर्यते प्राणैर्वा विद्युज्यते दुःखासिकातिरेकेणेति ।

भ्रमणं जीवस्य—मदीयजीवरोऽयं कुविकल्पकुतर्ककुतीर्थिकलक्षणैर्दुर्दान्तडिम्भसंघातैस्तत्त्वाभिमुख्यरूपे शरीरे विपर्याससंपादनलभ्रणया ताडनया प्रतिक्षणं ताड्यमानो महामोहादिरोगान्नातप्रस्तशरीरस्तद्वशेन नरकादियातनास्थानेषु महावेदनोदयदलितस्वरूपोऽत एव विवेकविमलीभूतचेतसां कृपास्थानं पौर्वापर्यपथ्यालोचनविकलान्तःकरणतया तत्त्वावबोधविप्रकृष्टोऽत एव प्रायः सर्वजीवेभ्यो जघन्यतमोऽत एव धनविपयादिरूपकदन्नदुराशापाशवशीकृतः कथञ्चित्तेहेशलाभतुष्टोऽपि तेनावृत्तचेतास्तदुपार्जनवर्द्धनसंरक्षणप्रतिवद्धान्तःकरणस्तद्द्वारेण च गृहीतनिचिडगुरुतराष्ट्रप्रकारकर्मभाररूपानिष्ठितापथ्यपाथेयस्तदुपभोगद्वारेण विवर्द्धमानरागादिरोगगणपीडितस्तथापि विपर्यस्तचित्ततया तदेवानवरतं भुशानोऽप्राप्तसचारित्ररूपपरमान्नाऽऽस्वादोऽरघदृघदीयन्त्रन्यायेनानन्तपुद्गलपरावर्त्तान् समस्तयोनित्थानास्कन्दनद्वारेण पर्यटित इति ।

शासनं राजमन्दिरम्—दृश्यन्तेऽत्र मौनीन्द्रे प्रवचनेऽपास्ताज्ञानतमःपटलप्रसरा विविधरत्ननिकाराधारका विलसदमलालोकप्रकाशितभुवनभवनोदरा ज्ञानविशेषाः, तथा विराजन्तेऽत्र भागवते सम्पादितमुनिपुङ्गवशरीरशोभतया मनोहरमणिखचितविभूषणविशदाकार्तां दधानाः खल्वामर्शोपध्यादयो नानर्द्धिविशेषाः, तथा कुर्वन्ति सुजनहृदयाक्षेपमत्र जिनमतेऽतिसुन्दरतया विचित्रवस्त्रविस्ताराकारवहुविधतपोविशेषाः, तथा जनयन्ति चित्ताह्लादातिरेकमत्र पारमेश्वरे मते लोलोज्ज्वलांशुकोहोचावलम्बिमौक्तिकावचूलरूपतामा-

बिभ्राणा रचनासौन्दर्ययोगिताया चरणकरणरूपा मूलोत्तरगुणाः, तथाविधेऽत्र जैनेन्द्रदर्शने वर्तमानानां धन्यानां वक्त्रसौष्टवगन्धोत्कर्ष-
चित्तानन्दार्तिरेकमुदारताम्बूलसन्निभं सत्यवचनं, तथा व्याप्नुवन्ति स्वसौरभोत्कर्षेण दिक्कक्वालमत्र भागवते मते मुनिमधुकरनिकरप्रमोद-
हेतुतया विचित्रभक्तिविन्यासप्रथिततया मनोहारिञ्जुसुमप्रचयाकारधारकाण्यष्टादशशीलाङ्गसहस्राणि, तथा निर्वापयति मिथ्यात्वकर्षायस-
न्तापानुगतानि भव्यसत्त्वशरीराणि गोशीर्षचन्दनादिविलेपनसन्दोहदेश्यतां दधानमत्र पारमेथ्यदर्शने सम्यग्दर्शनं, यतश्चात्र सर्वज्ञोपज्ञे
सञ्ज्ञानदर्शनचारित्रप्रधाने प्रवचने वर्तन्ते ये जीवास्सैर्महाभागधैर्यैः स्थगितो नरकान्धकूपः भग्नस्तिर्यगतिचारकावासः निर्वलितानि कु-
मानुषत्वदुःखानि विमर्दिताः कुदेवत्वमानससन्तापाः प्रलयं नीतो मिथ्यात्ववेतालः निष्पन्दीकृता रागादिशत्रवः जरितप्रायं कर्मनिचया-
जीर्णम् अपकर्णिता जराविकाराः अपहस्तितां मृत्युभयं करतलवर्त्तीनि संपादितानि स्वर्गपवर्गसुखानि, अथवाऽवधीरितानि तैर्भगवन्मतस्थै-
जीवैः सांसारिकसुखानि गृहीतो हेयबुद्ध्या समस्तोऽपि भवप्रपञ्चः कृतं मौक्षैकतानमन्तःकरणम्, न च तेषां परमपदप्राप्तिं प्रति व्यभि-
चारशङ्का, न ह्युपाय उपेयव्यभिचारी ।

श्रावकाणां सुभटत्वं—सदा ध्यायन्ति सर्वज्ञमहाराजं समाराधयन्ति सूरिराजवृन्दानि समाचरन्त्युपाध्यायामालोपदेशं प्रवर्तन्ते
गीतार्थवृषभमहायोधवचनेन सर्वधर्मकार्येषु वितरन्ति विधिना सदात्माऽनुग्रहधिया नियुक्तस्थानीयेभ्यः साधुवर्गोपग्रहनिरर्तेभ्यो गणचि-
न्तकेभ्यो वक्षपात्रभक्तपानभेषजासनसंस्तारकवसत्यादिकं नमस्कुर्वन्ति विशुद्धमनोवाक्कायैस्तलवर्गिककल्पमद्यदीक्षितादिभेदभिन्नं सकलमपि
सामान्यसाधुजनं वन्दन्ते भक्तिभरनिर्भरहृदयाः स्थविराजनस्थानीयमार्यालोकं प्रोत्साहयन्ति समस्तधर्मकार्येषु विलासिनीसार्थस्थानीयं श्रा-
विकाज्ज्वलं अनुशीलयन्ति सकलकालं जिनजन्माभिषेकनन्दीश्वरद्वीपजिनयात्रामर्त्यलोकपर्वस्वात्रादिलक्षणानि तत्र जिनशासनसदने नि-

त्यनैमित्तिकानि, किं बहुनोक्तेन ?, ते हि भावतः सर्वज्ञासनं विमुच्य नान्यत्किञ्चित्पश्यन्ति नाकर्णयन्ति न जानन्ति न श्रद्धते न रोचयन्ति नानुपालयन्ति, किन्तर्हि ?, तदेव सकलकल्याणकारणं मन्यन्ते ।

धर्ममहिमा—आकर्ण्य भो भद्र ! संसारे पर्यटतोऽस्य जीवस्य धर्म एवातिवत्सलहृदयः पिता धर्म एव गाढस्नेहबन्धुरा जनयित्री धर्म एवाभिन्नहृदयाभिप्रायो भ्राता धर्म एव सदैकस्नेहरसवशा भगिनी धर्म एव समस्तसुखखानीभूताऽनुरक्ता गुणवती भार्या धर्म एव विद्यासस्थानमेकरसमनुकूलं सकलकलकलापकुशलं मित्रं धर्म एव सुरकुमाराकारधारकश्चित्तानन्दतिरेकहेतुस्तनयः धर्म एव शीलसौन्दर्यगुणलब्धजयपताकाकुलोन्नतिनिमित्तभूता दुहिता धर्म एवाव्यभिचारी बन्धुवर्गः धर्म एव विनीतः धर्म एव नरेश्वरता धर्म एव चक्रवर्तित्वं धर्म एव विबुधभावः धर्म एवासरेश्वरता धर्म एव वज्राकारो लावण्यापकर्णितभुवनो जराभरणविकारविकलः कायः धर्म एव समस्तशास्त्रार्थशुभशब्दग्रहणचतुरं श्रोत्रं धर्म एव भुवनालोकनक्षमे कल्याणदर्शने लोचने धर्म एव मत्तःप्रमोदहेतवोऽनर्ह्येयारत्नराशयः धर्म एव चित्ताह्लादविधायिनो विषयातनाद्यष्टगुणोपेताः कनककूटाः धर्म एव परनिराकरणपक्षं चतुरङ्गं बलं धर्म एवानन्तर-तिसागरावगाहनहेतुभूतानि विलासस्थानानि, किं बहुना जल्पितेन ?, धर्म एवैको निर्विघ्नानन्तसुखपरम्पराकारणं, नापरं किञ्चिदपि ।

धर्मभेदाः—यदि भवतोऽस्ति सुखाकाङ्क्षा ततोऽयमनुष्ठानं चतुर्विधोऽपि शुभ्यते भवता, दीयतां सुपात्रेभ्यो यथाशक्त्या दानं क्रियतां समस्तपापेभ्यो वा स्थूलपापेभ्यो वा प्राणातिपाताद्वा मृधावादाद्वा चर्यकरणाद्वा परदारगमनाद्वा अपरिमितग्रहणाद्वा रात्रिभोजनाद्वा मद्यपानाद्वा मांसभक्षणाद्वा सजीवफलास्वादानाद्वा मित्रद्रोहाद्वा गुर्वङ्गनागमनाद्वा अन्यस्माद्वा शक्यपरिहारान्निवृत्तिः, तथा विधीयतां यथाशक्ति कश्चित्तपोविशेषः, भाव्यतामनवरतं शुभभावना भवता, येन ते संपद्यन्ते निःसंशयमिहामुत्र च सकलकल्याणानि ।

देशकस्वरूपं—एते भगवन्तः सद्धर्माचार्या विदिततुपमुष्टिनिःसारसंसारार्थानि अतुलसन्तोषामृततृप्तान्तःकरणा अवगतविषयविष-
विषमविपाका मोक्षकाङ्क्षैकतानेन चेतसा सर्वत्र समवृत्ततयाऽत्यन्तनिःस्पृहतया च सन्मार्गोपदेशदाने प्रवर्त्तमानाः सन्तो न देवेन्द्रद्रुमकयो-
विशेषं लक्षयन्ति न महद्विबिधुनिर्द्धनपुरुषयोर्विभागं कल्पयन्ति न चक्रेश्वरोरयोरन्तरं दर्शयन्ति नोदारपरमेश्वरकृपणनरयोरादरानाद-
राभ्यां विवर्त्तन्ते, समानमेपां चेतसि विवर्त्तते परमैश्वर्य दारिद्रेण तुल्या महोद्दरजराशयो जरठपाषाणनिकरेण सदृशा उत्तमहाटककूटा
लोष्टपूणेन सदृशा हिरण्यस्तोमा धूलिपुञ्जेन सन्निभो धान्यनिचयः क्षारराशेः तुल्यं चतुष्पदकुब्जादिकं निःसारकचवरेण न विशेषो नि-
र्जितरतिरूपाभिरपि ललितललनाभिः सह जरत्काष्ठस्तम्भानामिति ।

पुनर्मिथ्यात्वे विकल्पाः—प्रसर्पति मिथ्यात्वविपं, ततस्तद्वशगोऽयं जीवः क्षिथिलयति मौनीन्द्रदर्शनपक्षपातं, विमुञ्चति पदार्थ-
जिज्ञासां, अवधीरयति सद्धर्मनिरतं जनं, बहु मन्यते निर्विचारकलोकं, प्रमादयति प्राक् प्रवृत्तं सत्कर्तव्यलेशं, परित्यजति भद्रकमानं,
रञ्ज्यते नितरां विषयेषु, पश्यति तत्त्वबुद्ध्या तत्साधनं धनकनकादिकं, गृह्णाति तथोपदिशन्तं गुरुं वञ्चकबुद्ध्या, नाकर्णयति तद्वचनं,
भाषते धर्मावर्णवादान्, उद्धृष्टयति धर्मगुरुणां मर्मस्थानानि, लगति प्रतीपं कूटवादेन, निराक्रियते पदे पदे गुरुभिः, ततश्चासौ चिन्त-
यति—सुरचितग्रन्थप्रपञ्चा एते श्रमणा न निराकर्तुं मादृशैः पार्यन्ते, ततो मामलीकविकल्पजालेन विप्रतार्य पुनः करिष्यन्त्येते मायावि-
तयाऽऽत्मभक्ष्यस्थानं, अतो दूरत एव मयैते वर्जनीयाः, स्वगृहाङ्घ्राणीयाः, दृष्टा अपि न सम्भाषणीयाः, नामापि न सोढव्यमेतेषां ।

मार्गे गुरुवाक्यं—भद्र ! किं नागम्यते साधूपाश्रये किन्न विधीयते भवताऽऽत्महितं किं विफलीक्रियते मनुष्यभवः किन्न विज्ञायते

शुभाशुभविशेषः किमित्यनुभूयते पशुभावो भवता?, वयं हि भवत एवेदं पथ्यमिति भूयो भूयोऽभिदध्महे, तदिदं सर्वं शलाकाञ्जन-
स्थापनकल्पं विज्ञेयं, सञ्ज्ञानहेतुतया कारणे कार्योपचारादिति ।

अर्थमहिमा—अर्थनिचयकलितः पुरुषो लोके जराजीर्णशरीरोऽपि उन्मत्तपञ्चविंशतिकतरुणनराकारः प्रतीयते, अतिकातरहृदयोऽपि
महासमरसदृष्टिनिर्व्यूढसाहसोऽतुलवलपराक्रम इति गीयते, सिद्धमावृकापाठमात्रशक्तिविकलबुद्धिरपि समस्तशास्त्रार्थविगाहनचतुरमतिरिति
त्रिन्दिभिः पठ्यते, कुरूपतया नितरामदर्शनीयोऽपि चाटुकरणपरायणैः सेवजनैरवजितमकरकेतुरिति हेतुभिः स्थाप्यते, अविद्यमानप्र-
भावगन्धोऽपि समस्तवस्तुसाधनप्रवणप्रभावोऽयमिति सर्वत्र तद्धनलुब्धबुद्धिभिः प्रकाश्यते, जघन्यघट्टासिकातनयोऽपि प्रख्यातोन्नतम-
हावंशप्रसृतोऽयमिति प्रणयिजनैः स्तूयते, आसप्तमकुलवन्धुतासम्बन्धविकलोऽपि परमत्रन्धुबुद्ध्याऽध्यारोपेण समस्तलोकैर्गृह्यते, तदिदं
समस्तसमर्थस्य भगवतो विलसितं, किञ्च—समाने पुरुषत्वे समसङ्ख्यावयवाः पुरुषा यदेते दृश्यन्ते लोके यदुत—एकं दायकाः अन्ये
तु याचकाः तथैकं नरपतयोऽन्ये पदातयः तथैकं निरतिशयशब्दशुभोगभाजनमन्ये तु दुष्पूरोदरदरीपूरणकरणेऽप्यशक्ताः तथैकं पोषका
अन्ये पोष्या इत्यादयो निःशेषविशेषा निजसद्भावासद्भावाभ्यामर्थेनैव संपाद्यन्ते, तस्मादर्थ एव प्रधानः पुरुषार्थः । अत एवोच्यते—
अर्थोऽख्यः पुरुषार्थोऽयं, प्रधानः प्रतिभासते । तृणादपि लघुं लोके, धिगर्थरहितं नरम् ॥ १ ॥

कामचर्चर्चनं—न खलु ललितललनावदनकमलमकरन्दास्वादनचतुरचञ्चरीकताऽऽचरणमन्तरेण पुरुषः परमार्थतः पुरुषतां स्वीकुरुते,
किं च—अर्थनिचयस्य कलाकौशल्यस्य धर्माजिनस्य जन्मनश्च काम एव वस्तुतः परमं फलं, कामविकलैः पुनः किमेतैः सुन्दरैरपि कि-
यते?, अन्यच्च—कामासेवनप्रवर्णचैतसां पुरुषाणां तत्सम्पादका धनकनककलत्रादयो योग्यतया स्वत एवोपतिष्ठन्ते, संपद्यन्ते भोगिनां

उपमि०

भव-

॥ ७ ॥

भोगा इति गोपालबालाबलादीनामपि सुप्रसिद्धमिदं, अपि च—स्मितं न लक्षणे वचो न कोटिभिर्न कोटिलक्षैः सविलासमीक्षितम् । अवाप्यतेऽन्यैरदयोपगृह्णन्, न कोटिकोट्याऽपि तदस्ति कामिनाम् ॥ १ ॥ अतः किञ्च पर्याप्तं तेषां ? तस्मात्काम एव प्रधानः पुरुषार्थः । अत एवाभिहितम्—कामाख्यः पुरुषार्थोऽयं, प्राधान्येनैव गीयते । नीरसं काष्ठकल्पं हि, धिक्कामविकलं नरम् ॥ १ ॥

धर्मप्राधान्यवर्णनं—तुल्ये जीवत्वे किमित्येके पुरुषाः कुलकमागतद्विणोपचितेषु गुरुतरचित्तानन्दसन्दर्भधामसु निःशेषजगदभ्य-
हितेषु कुलेषूपजायन्ते ? , किमिति चान्ये पुरुषा एव धनगन्धसम्बन्धविकलेषु समस्तदुःखभरभाजनेषु सर्वजननिन्दनीयेषु कुलेषूपजायन्ते ? ,
तथा किमित्येकजननीजनकतया सहोदरयोर्यमलयोश्च द्वयोः पुरुषयोरपि विशेषो दृश्यते यदुत—एकस्तयोर्मध्ये रूपेण मीनकेतनायते
प्रशान्ततया सुनिजनायते बुद्धिविभवेनाभयकुमारायते गम्भीरतया क्षीरनीरेश्वरायते स्थिरतया सुमेरुशिखरायते शौर्येण धनञ्जया-
यते धनेन धनदायते दानेन कर्णायते नीरोगतया वज्रशरीरायते प्रमुदितचित्ततया महर्द्धिविधुदायते ? , ततश्चैवं निःशेषगुणकलकला-
पकलितोऽसौ सकलजननयनमनोनन्दनो भवति, द्वितीयः पुनर्वीभत्सदर्शनतया भुवनमुद्वेजयति दुष्टचेष्टतया मातापितरावपि सन्तापयति
मूर्खशेखरतया पृथ्वीं विजयते तुच्छतयाऽर्कशाल्मलीतूलमतिशेते चपलतया वानरलीलां विडम्बयति कातरतया मूपककदम्बकमधरयति
निर्द्धनतया रोगाकारमाविभर्त्ति कृपणतया टक्कजातीयानतिलङ्घयति महारोगभराक्रान्ततया विष्णुं क्रन्दमानो जगतोऽप्यात्मनि कारुण्य-
मुत्पादयति दैन्योद्वेगशोकाद्युपहतचित्ततया घोरमहानरकाकारं सन्तापं स्वीकुरुते ततश्चैवं समस्तदोषभाजनतया लोकैः पापिष्ठोऽयमिति
निन्द्यते, अन्यच्च—द्वयोः पुरुषयोरुपहतसत्त्वबुद्धिपौरुषपराक्रमयोर्निःशेषविशेषैस्तुल्यकक्षयोरथोपार्जनार्थं प्रवर्तमानयोः किमित्येको
यद्यद्वारभते कृपि पाशुपाल्यं वाणिज्यं राजादिसेवामन्यद्वा तदर्थं कर्म तत्तत्सफलतामुपगच्छति, इतरस्य पुनस्तदेव कर्म न केवलं विफलं

संपद्यते, किन्तुहिं?, पूर्वपुरुषोपाजितमपि वनलव्रं वैपरीत्यापत्त्या प्रत्युत निःशेषयति?, अन्यच्चैदमपि चिन्तनीयं, यदुत—द्वयोरेव पुरुष-
योर्निरूपचरिताः पञ्चप्रकाराः शब्दादिविषयाः कचिदुपनमन्ते, तत्र तयोरेकः प्रवलशक्तिः प्रवर्द्धमानप्रीतिस्ताननवरतमनुभवति, द्विती-
यस्य पुनरकाण्ड एव किमिति कार्पण्यरोगादिकं कारणमुत्पद्यते? येन वाञ्छन्नपि तानेव भोक्तुं न शक्नोतीति । न ह्येवंविधानां विशेषाणां
जीवेषु जायमानानां परिदृष्टं किञ्चित्कारणमुपलक्ष्यते, न चाकारणं किञ्चिद्भूविष्यमर्हति, यदि पुनरकारणा एवविधा विशेषा भवेयुः
ततः सर्वदा भवेयुः यथाऽऽकाशं, न वा कदाचिद्भवेयुर्यथा शशविषाणादयो, यतश्चैते कचिद्भवन्ति कचिन्न भवन्ति तस्मान्नैते निष्कारणा
इति गम्यते । समस्तानामपि जीवगतानां सुन्दरविशेषाणां धर्म एवान्तरङ्गं कारणं भवति, स एव हि भगवानेनं जीवं सुखलेपूत्पादयति निःशेष-
गुणमन्दितां नयति समस्तान्यनुष्ठानान्यस्य सफल्यति उपनतभोगाननवरतं भोजयति अन्यांश्च समस्तशुभविशेषान् संपादयति, तथा
सर्वेषामपि जीवगतानामशोभनविशेषाणामधर्म एवान्तरङ्गं कारणं, स एव हि दुरन्तोऽमुं जीवं दुष्कूलेपूत्पादयति निःशेषदोषनिवासतां
प्रापयति सर्वव्यवसायानस्य विफल्यति उपनतभोगोपभोगविभूतं शक्तिवैकल्यं जनयति अपरांश्चामनोज्ञाननन्तान् विशेषानस्य जीव-
स्याधत्ते, तस्माच्चद्वलैनेताः समस्तसम्पदः स एव धर्मः प्रधानः पुरुषार्थः ।

धर्मस्य कारणं स्वभावः कार्यं च—सामान्येन तावद्धर्मस्य ग्रीण्येव रूपाणि द्रष्टव्यानि भवन्ति, तद्यथा—कारणं स्वभावः कार्यं
च, तत्र सदनुष्ठानं धर्मस्य कारणं, तद् दृश्यत एव, स्वभावः पुनर्द्विविधः—साश्रवोऽनाश्रवश्च, तत्र साश्रवो जीवे शुभपरमाणूपचय-
रूपः, अनाश्रवस्तु पूर्वोपचितकर्मपरमाणुविलयमात्रलक्षणः, स एव द्विविधोऽपि धर्मस्वभावो योगिभिर्दृश्यते, अस्मादृशैरप्यनुमानेन दृ-

इयत् एव, कार्य पुनर्धर्मस्य यावन्तो जीवगताः सुन्दरविशेषाः तेऽपि प्रतिप्राणि प्रसिद्धतया परिस्फुटतरं दृश्यन्त एव, तदिदं कारण-
स्वभावकार्यरूपत्रयं पश्यता धर्मस्य किं न दृष्टं भवता? येनोच्यते न दृष्टो मया धर्म इति, यस्मादेतदेव तृतीयं धर्मव्यनिनाऽभिधीयते,
केवलमेष विशेषो यदुत—सदनुष्ठानं कारणे कार्योपचाराद्धर्म इत्युच्यते, यथा तन्दुलान् वर्षति पर्जन्य इति, स्वभावस्तु यः साश्रवो
निगदितः स पुण्यानुबन्धिपुण्यरूपो विज्ञेयः, यः पुनरनाश्रवः स निर्जरात्मको मन्तव्यः, स एष द्विविधोऽपि स्वभावो निरुपचरितः
साक्षाद्धर्म एवाभिधीयते, ये त्वमी जीववर्त्तिनः समस्ता अपि सुन्दरविशेषाः ते कार्ये कारणोपचाराद्धर्मशब्देन गीयन्ते, यथा ममेदं
शरीरं पुराणं कर्मेति ।

सम्यक्सर्वस्वरूपं—भद्र ! यो रागद्वेषमोहादिरहितोऽनन्तज्ञानदर्शनवीर्यानन्दात्मकः समस्तजगदनुग्रहप्रवणः सकलनिष्कलरूपः पर-
मात्मा स एव परमार्थतो देव इति बुद्ध्या तस्योपरि यद्भक्तिकरणं तथा तेनैव भाषिता ये जीवाजीवपुण्यपापाश्रवसंवरनिर्जराबन्धमो-
क्षाख्या नव पदार्थाः ते अवितथा एवेति या प्रतिपत्तिः तथा तदुपदिष्टे ज्ञानदर्शनचारित्रात्मके मोक्षमार्गे ये प्रवर्तन्ते साधवः त एव
गुरवो वन्दनीया इति या बुद्धिस्तत्सम्यग्दर्शनं, तत्पुनर्जीवे वर्त्तमानं प्रशमसंवेगनिर्वेदानुकम्पास्तिव्याभिव्यक्तिलक्षणैर्वाहलिलैर्लक्ष्यते,
तथा तदङ्गीकृत्य जीवेन सत्त्वगुणाधिकिच्छिद्यमानाविनेयेषु मैत्रीप्रमोदकारुण्यमाध्यस्थानि समाचरणीयानि भवन्ति, तथा स्थिरता
भगवदायतनसेवा आगमकुशलता भक्तिः प्रवचनप्रभावना इत्येते पञ्च भावाः सम्यग्दर्शनं दीपयन्ति, तथा शङ्का काङ्क्षा विचिकित्सा
परपापण्डप्रशंसा संस्तवश्चैते तु तदेव दूषयन्ति, तदेव सकलकल्याणावहो दर्शनमोहनीयकर्मक्षयोपशमादिनाऽऽविर्भूतः स्वत्वात्मपरिणाम
एव विशुद्धसम्यग्दर्शनमभिधीयते ।

सूरिकृतः प्रमादिन उपालंभः—ज्ञानदर्शनविदूषक ! केयं भवतोऽनात्मज्ञता ? किमिति प्रतिक्षणमस्मानारारञ्जमानान् भवान्न लक्ष्यति ?, इष्टा ब्रह्मोऽस्माभिरन्येऽव्यक्त्याणभाजनभूताः प्राणिनः, केवलं तेपामपि मध्ये शेषराशितं भवता, यतस्त्वं जानन्नपि भगवद्वचनं श्रद्धधानोऽपि जीवादिपदार्थसार्थं विचिमानेऽपि मादृशे प्रोत्साहके लक्ष्यन्नपीदृशसामग्र्याः सुदुर्लभतां भावयन्नपि संसारदुरन्ततां परिकलयन्नपि कर्मद्वारुणतां बुद्ध्यमानोऽपि रागादिरौद्रतां तथापि समस्तानर्थसार्थप्रवर्तकेषु कतिपयदिवसवर्त्तिषु तुषमुष्टिनिःसारेषु विषयेषु सततं रज्यमे, न पुनरस्माभिरनर्थगर्तपतिनं भवन्तमवगम्य दययोपदिश्यमानामेनां सकलक्लेशदोषविरैककारिणीं भागवतीं समस्तपापविरतिं भवानवहेलयाऽपि विलोकयति, अन्यच्च—एतदपि न लक्षितं भवतः यदर्थमेषोऽस्माकं भवन्तं प्रति महानादरः, तदाकर्णय अत्रापि यत्कारणं—यतस्त्वं सज्जानदर्शनयुक्ततया सर्वज्ञशासनाभ्यन्तरभूतो वर्तसे यतश्च प्रथमावसरेऽपि भगवन्मतमवलोक्य जातस्ते प्रमोदः तद्दर्शनेन च लक्षिताऽस्माभिस्त्वयि भवन्ती परमात्मावलोकना ततो वयं भगवदनुगृहीतोऽयमिति कृत्वा तवोपर्यादिवन्तः, युज्यते च भगवदनुचराणां तदभिमतेषु पक्षपातः कर्तुं, ये तु जीवाः सर्वज्ञशासनमन्दिरमद्यापि नावगाहन्ते कथञ्चित्प्रविष्टा अपि तत्र न तद्दर्शनेन हृद्यन्ति अत एव च परमात्मावलोकनाया बहिर्भूता लक्ष्यन्ते तांस्तथाभूताननन्तानपि जीवान् पश्यन्तोऽपि च यदुदासीनभावं भजामहे, नोचितास्ते खल्वादरकरणस्य, अयं चेयन्तं कालं यावद्वष्टम्भोऽस्माकमासीत्—किलामुनोपायेन ये योग्याः सन्मार्गावतरणस्येति निश्चीयते ते न कदाचन व्यभिचरन्ति, यावता भवताऽयमनेकसत्त्वेषु सुनिश्चितोऽव्यस्माभिरुपायो विपरीतमाचरता व्यभिचारितो वर्तते, ततो भो दुर्मते ! मैवं विधेहि, कुरुवाधुनापि यदहं वच्मि, परिलजेदं दौःशील्यं, विहाय दुर्गतिपुरीवर्तनीकल्पामविरतिमुरीकुरु निर्द्वन्द्वानन्दसन्दोहदायिकां सर्वज्ञोपज्ञां ज्ञानदर्शनयोः फलभूतां विरतिं, इतरथा परमार्थतो ज्ञानदर्शने अपि निष्फले संपत्स्येते, इयं हि

भागवती दीक्षा गृहीता सती सम्यक् पाल्यमाना सकलकल्याणपरम्परां संपादयति, यदिवा तिष्ठन्तु तावत् पारलौकिककल्याणानि, किं न पश्यति भवानिदानीमेवैते भगवदुक्तविरतिरतिचिन्ताः सुसाधवो यदनन्तामृतसद्युक्ता इव स्वस्थाः सदा मानसेन अवेदयितारो विषयाभिलाषजनितानां कामविकलतयैत्सुक्यप्रियविरहवेदनानां अनभिज्ञातारो लोभमूलानां निष्कषायतया धनार्जनरक्षणनाशदुःखानां वन्दनीयास्त्रिभुवनस्य संसारसागरादुत्तीर्णमेवात्मानं मन्यमानाः सदा मोदन्ते, तदेवंभूतगुण्यं विरतिः किमात्मवैरितया नादीयते भवतेति ? ।

मूर्च्छयाऽपथ्यासेवा—यदा पुनरयं जीवोऽनात्मज्ञतया गाढतरं विषयधनादिषु गृद्धि विधत्ते, ततश्चादत्ते भूरिपरिग्रहं, समारभते महाजालकरुणं वाणिज्यं समाचरति कृष्यादिकं विधापयति तथाविधानन्यांश्च सदाऽऽरम्भान् तदा ते रागादयो भारोगाः प्रबलसंहकारिकारणकलापमासाद्य नानाकारान् विकारान् दर्शयन्त्येव, नानादरविहितमनुष्ठानमात्रं तत्र त्राणं, ततश्चायं जीवः क्वचित्पीड्यते अकाण्डशूलकल्पया धनव्ययचिन्तया, क्वचिद्वन्द्व्यते परेष्यादाहेन, क्वचिन्मुग्धुरिव मूर्च्छासमुभवति सर्वस्वहरणेन, क्वचिद्वाध्यते कामज्वरसन्तापेन, क्वचिच्छर्दिमिव कार्यते बलादुत्तमर्णैर्गृहीतधननिर्यातनां, क्वचिज्जाड्यमिव संपद्यते जानतोऽप्यस्यैवविधा प्रवृत्तिरिति प्रवादेन लोकमध्ये मूर्खत्वं, क्वचित्तान्मयति हृत्पार्श्ववेदनातुल्यया इष्टवियोगानिष्टसम्प्रयोगादिपीडया, क्वचित्प्रभवति प्रमत्तस्य पुनरपि सिध्यांत्वोन्मादसन्तापः, क्वचिद्भवति सदनुष्ठानलक्षणे पथ्ये भ्रुशतरमरोचकः, तदेवमेवंविधैर्विकारैस्तावतीं कोटिमध्यारूढोऽपि खल्वेव जीवोऽपथ्यसेवनासक्तो वाध्यते ।

विकारे उपालम्भः—भोः कथितमेवेदं प्रागेव भवतो, न दुर्लभाः खलु विषयासक्तचित्तैर्मनःसन्तापाः, न दूरवर्तिन्यो धनार्जनरक्षणप्रवणानां नाना व्यापदः, तथापि भवतस्तत्रैव गाढतरं प्रतिबन्धः, यत्पुनरेतदशेषकुशराशिमहाज्जीर्णविरैककारितया परमस्वास्थ्यका-

रणं ज्ञानदर्शनचारित्र्यं तदनादरेणावलोकयसि त्वं, तदत्र किं कुर्मो वयं?, यदि किञ्चिद् द्रुमस्ततो भवानाकुलीभवति, ततो दृष्टवृ-
त्तान्ता वयं भवन्तमेनेकोपद्रवैरुपद्रूयमानं पश्यन्तोऽपि तूष्णीमास्मेहे, न पुनराकुलताभयाद्भवन्तममार्गं प्रस्थितमपि वारयामः, आदरव-
तामेव पुण्यां विरुद्धकर्मणि परिहरतां ज्ञानदर्शनदेशचारित्र्याण्यनुतिष्ठतां तानि विकारनिवारणायालं नानादरवतां, यदा चास्माकं पश्य-
तामपि त्वं रागादिरोगैरभिभूयसे तदा भवद्गुरुव इतिकृत्वा वयमप्युपालम्भभाजनं लोके भविष्यामः ।

अवासापायनिवेदनं—भगवन्नहं यदा युष्मन्निवारणया न गृह्णामि स्तेनाहतं, न करोमि विरुद्धराज्यातिक्रमं, नाचरामि वेश्यादि-
गमनं, नानुतिष्ठामि तथाविधमन्यदपि [धर्म]लोकविरुद्धं, न रज्यामि महारम्भपरिग्रहयोः, तदा मां लोकः साधुतया गृह्णाति, मयि
विश्रम्भं विधत्ते, श्लाघां चाचरति, तथा न जानामि शरीरायासजनितं दुःखं, संपद्यते हृदयस्वास्थ्यं, धर्मश्चैवं तिष्ठतां सुगतिप्राप्तको
भवतीति भावनया भवति चित्तानन्द इति, यदा तु युष्मन्निवारणा न भवति भवन्ती वा तामनपेक्ष्य निर्भयतया न जानन्ति मां गुरुव
इत्यभिप्रायेण धनमूर्च्छनया गृह्णामि स्तेनाहतादिकं विषयलौल्येन गच्छामि वेश्यादिकं समाचरामि तादृशमन्यदपि भगवन्निवारितं तदा
लोकादश्लाघां राजकुलात्सर्वस्वरणं शरीरखेदं मनस्तापमपरांश्च समस्ताननर्थानिहलोक एव प्राप्नोमि, पापं च दुर्गतिगर्तपातहेतुरेवं वर्त्त-
मानानां भवतीतिचिन्तया दन्दह्यमानहृदयः क्षणमपि सुखं न लभेऽहमिति, तस्मान्नाथास्तथा कुरुष्वं यूयं यथाऽहमनवरतं युष्मद्वचनाच-
रणसन्नाहेन सततमेतस्मादनर्थशरजालाद्रक्षितो भवामि ।

सद्बुद्धिमहिमा—भद्र! दीयते सद्बुद्धिः, वचनायत्ता हि सा मादृशां वर्त्तते, केवलं दीयमानाऽपि सा पुण्यभाजामेव जन्तूनां स-
म्यक् परिणमति, नेतरेषां, यतः पुण्यभाज एव तस्यामादरवन्तो जायन्ते, नापरे, तदभावभाविनो हि देहिनां सर्वेऽनर्थोः, तदायत्ता-

ॐ नमः०

भवः

110311

न्येव सकलकल्याणानि, तस्यामेव च ये महात्मानो यतन्ते त एव भगवन्तं सर्वज्ञमाराधयन्ति, नेतरे, तत्संपादनार्थः खल्वेष मादृशो वचनप्रपञ्चः, सद्बुद्धिविकलानां हि पुरुषाणां व्यवहारतः संजातान्यपि ज्ञानादीनि नासंजातेभ्यो विशिष्यन्ते, स्वकार्योकरणात्, किं व-
न्नोक्तेन ? सद्बुद्धिविकलः पुरुषो न पशूनतिशेते, तस्माद्यदि तेऽस्ति सुखाकाङ्क्षा दुःखेभ्यो वा यदि त्रिभेषि ततोऽस्यामस्माभिर्दो-
षैरागतपः संयमादिषु दुः-

[illegible]

उपदेशः—यावदेव जीवा विपद्यन्ते, यदा पुनरेन विदितं भवति, अन्यच्च—भवति, भवति तथा तथा तदयं
खाध्यारोपं कुरुते तावदेवास्य दुःखसम्बन्धः, यदा पुनरेन विदितं भवति, भवति तथा तथा तदयं
मशेषेच्छाविच्छेदेन निराकुलतया स्वाभाविकमुखादेर्भावात् सततानन्दो भवति, भवति तथा तथा तदयं
यथाऽयं पुरुषो निःस्पृहीभवति तथा तथाऽस्य पात्रतया सकलाः संपदः संपद्यन्ते, यथा यथा संपदभिलाषी भवति तथा तथा तदयं
ग्यतामिव निश्चित्य तास्ततो गाढतरं दूरीभवन्ति, तदिदं निश्चित्य भवता सर्वत्र सांसारिकपदार्थसार्थं नास्तीति विज्ञान-
मशेषेच्छाविच्छेदेन निराकुलतया स्वाभाविकमुखादेर्भावात् सततानन्दो भवति, भवति तथा तथा तदयं
यथाऽयं पुरुषो निःस्पृहीभवति तथा तथाऽस्य पात्रतया सकलाः संपदः संपद्यन्ते, यथा यथा संपदभिलाषी भवति तथा तथा तदयं
ग्यतामिव निश्चित्य तास्ततो गाढतरं दूरीभवन्ति, तदिदं निश्चित्य भवता सर्वत्र सांसारिकपदार्थसार्थं नास्तीति विज्ञान-

गगतामिव निश्चित्य तास्तता गच्छत इति ।
पीडागंधोऽपि मनःशरीरयोर्नैव संपत्स्यत इति ।
त्यागदुष्करता—यदाऽयं सांसारिकार्थेषु चित्तानुबन्धत्रोटनेन ज्ञानाद्याचरणे दृढमनुसक्ततया गृह्यते तदा चात्सीयसद्बुद्ध्या साक्षात्
तत्संतोपसुखस्वरूपो भवति तदाऽस्याविच्छिन्नप्रशमसुखवान्छया -प्रादुर्भवत्येव सर्वसङ्ख्यागबुद्धिः, पर्यालोचयति स्वरसप्रवृत्तिरेष
यदुत—किमहमस्य विधाने समर्थो न वेति?, ततः सद्बुद्धिप्रसादादेवेदमेव लक्ष्यत्येव यथा—अनादिमवाभ्यासवशेन

जीवो विपयादिषु, ततो यदि निःशेषदोषनिवृत्तिलक्षणां भागवतीमपि दीक्षामुररीकृत्य पुनरयं तामनादिरूढकर्मजनितां प्रकृतिमनुवर्त्तमानो विपयादिस्पृहयाऽप्यात्मानं विडम्बयिष्यति ततोऽस्यादित एव तदनङ्गीकरणं श्रेयस्कटं, यतस्तीव्राभिज्वङ्गरहितो विपयादिषु वर्त्तमानो गृहस्थोऽपि द्रव्यस्तवं ज्ञानाद्याचरणप्रधानं कुर्वाणः कर्मजीर्णजरणेन रागादिभावरोगतनुतामधिकृत्य याप्यतां लभते, न चेयमप्यनादौ भवभ्रमणे कचिदन्नातपूर्वोऽनेन जीवेनातोऽत्यन्तदुर्लभेयं, यदि तु प्रव्रज्यां प्रतिपद्य पुनर्विषयाद्यभिलाषं विधत्ते ततः प्रतिज्ञाताकरणेन बृहत्तरचित्तसंछेदप्राप्तेर्गुहतररागाद्युद्रेकेण तामपि याप्यतां न लभते, ततो यावदेवं निरूपयत्ययं जीवः तावदस्य चारित्रमोहनीयकर्मशैरनुवर्त्तमानैर्विंधुरिता सती पूर्वं प्रवृत्ताऽपि सर्वसङ्गत्यागबुद्धिः पुनर्दोलायते, ततः संपद्यते वीर्यहानिः, ततोऽवलम्ब्यते खल्वयमेवंविधानि यदुत—सीदति तावदधुना ममेदं कुटुम्बकं, मन्मुखनिरीक्षकं चेदं न वर्त्तते मद्विरहे, अतः कथमकाण्ड एव मुञ्चामि?, यदिवाऽद्याप्य-संजातबलोऽयं तनयः, अपरिणीतेयं दुहिता, प्रोपितभर्तृकेयं भगिनी मृतपतिका वा, अतः पालनीया ममेयं, तथा नाद्यापि गृहधूर्धर-गक्षमोऽयं भ्राता, जराजर्जरितशरीराविमौ मातापितरौ स्नेहकातरौ च, गर्भवतीयं भार्या दृढमनुरक्तहृदया च न जीवति मद्विरहिता, अतः कथमेवं विसंस्थुलं परित्यजामि?, यदिवा विद्यते मे भूरिधननिचयः, सन्ति बहवोऽधमर्णाः, अस्ति च सुपरीक्षितभक्तिर्भूयान् परिकरो बन्धुवर्गश्च, तदयं पोष्यो मे वर्त्तते, तस्मादुद्राह्य द्रविणं लोकेभ्यः कृत्वा बन्धुपरिकराधीनं विधाय धर्मद्वारेण धनविनियोगं, अनुज्ञातः स्वरसेन सर्वर्मातापित्रादिभिर्विहितशेषगृहस्थकृत्य एव दीक्षामङ्गीकरिष्ये, किमनेनाकाण्डविडुरेणेति?, अन्यच्च—यदिदं प्रव्रजने नाम साक्षाद्ब्राह्म्यां तरणमेतत् स्वयंभूरमणस्य वर्त्तते, प्रतिस्रोतोगमनेमेतद्ब्रह्मायाः, चर्वणमेतदयोजगोलकानां, भरणमेतत्सूक्ष्मपवनेन कम्बलमुत्कोल्याः, भेदनमेतत् शिरसा सुरगिरेः, मानग्रहणमेतत्कुशाग्रेण नीरनिधेः, नयनमेतद्विन्दुपातं धावता

उपमि०

भव-

॥ ११ ॥

योजनशतं तैलापूर्णपात्र्याः, ताडनमेतत् सव्यापसव्यभ्रमशीलाष्टचक्रविवरगामिना शिलीमुखेन वामलोचने पुत्रिकायाः, भ्रमणमेतद-
नैपक्षितपादपातं निशातकरवालधारायामिति, यतोऽत्र परिसोढव्याः परिषदाः, निराकर्तव्या दिव्याद्युपसर्गाः, विधातव्या समस्तपाप-
योगनिवृत्तिः, वोढव्यो यावत्कथं सुरगिरिगुरुः शीलभारो, वर्त्तयितव्यः सकलकालं माधुकर्षो वर्त्तनयाऽऽत्मा, निष्टप्रव्यो विष्णुतपो-
भिर्द्वेहः, स्वात्मीभावमानेतव्यः संयमः, समुन्मूलयितव्या रागादयो, निरोद्धव्यो हार्देतमः प्रसरः, किंवहुना?, निहन्तव्योऽग्रमत्तचित्तैर्भो-
हमहावेताल इति, शृदुशयनाहारलालितपालितं च मामकं शरीरं, तथा अपरिक्र्मितमद्यापि चित्तं, तन्नैतावतः प्रायेण महाभारस्योद्धने
सामर्थ्यं, अथैतदत्यस्ति न यावत्सकलद्वन्द्वविच्छेदद्वारेण भागवती दीक्षाऽभ्युपगता न तावत्सम्पूर्णं प्रशमसुखमशेषकुशवित्रोटलक्षणो
वां मोक्षोऽवाप्यत इति, न जानीमः किं कुर्महे?, ।

वैराग्यम्—यदा भार्यो वा व्यलीकमाचरेत्, पुत्रो वा दुर्विनीततां कुर्यात्, दुहिता वा विनयमतिलङ्घयेत्, भगिनी वा विपरीत-
चारितामनुचेष्टेत, भ्राता वा धर्मद्वारेण धनव्ययं विधीयमानं न बहु मन्यते, जननीजनकौ वां गृहकर्त्तव्येषु शिथिलोऽयमिति जनसम-
क्षमाक्रोशेतां, बन्धुवर्गो वा व्यभिचारं भजेत, परिकरो वाऽऽज्ञां प्रतिकूलयेत्, स्वदेहो वाऽतिलालितपालितोऽपि खलजनवद्रोगादिकं
विकारमादर्शयेत्, धननिचयो वा अकाण्ड एव विदुल्लताविलसितमनुविद्व्यान्, तदाऽस्य जीवस्य परमान्नवृत्तस्य कुभोजनमिव समस्तो-
ऽपि संसारविस्तरः सुतरां यथावस्थितस्वरूपेण मनसि प्रतिभासयेत् ।

परोपकारः—परोपकारः सम्यक् क्रियमाणो धीरतामभिवर्द्धयति, दीनतामपकर्षति, उदारचित्तां विधत्ते, आत्मभरितां मोचयति,

चेतोवैमन्यं चित्तनुते, प्रभुत्वमाविर्भावयति, ततोऽसौ ग्राहुर्भूतवीर्योऽस्मासः प्रणष्टरजोमोहः परोपकारकरणपरः पुरुषो जन्मान्तरेष्वप्युत्तरोत्तरक्रमेण चान्तरं सन्मार्गविशेषमासादयति, न पुनस्ततः प्रतिपततीति ।

संसारनाटकं—यान्येतानि योजिवनिकाव्यवहितानि पात्राणि तिष्ठन्ति(तानि)मद्वचनेन निर्गच्छन्तु शीघ्रं, एतानि च निर्गतानि उपगनरुदितव्यापाराणि गृह्णन्तु मातुःस्तनं, पुनर्धूलीधूसराणि रङ्गन्तु भूमौ, पुनर्लुठमानानि पदे पदे परिष्वजन्तु चरणाभ्यां, कुर्वन्तु मूत्रपुरीषविमर्दनवीभत्समात्मानं, पुनरतिक्रान्तबालभावानि धारयन्तु कुमारतां, क्रीडन्तु नानाविक्रीडाविव्वोक्तैः, अभ्यस्यन्तु सकलकलापक्रांशलं, पुनरतिलिङ्घितकुमारभावाधान्यध्यासयन्तु तरुणतां, दर्शयन्तु मन्मथगुरूपदेशानुसारेण सकलविवेकिलोक्तास्यकारिणोऽनपेक्षिनिकुलकलङ्काद्यपायान् कटाक्षविक्षेपादिसारान् नानाकारविलासविशेषानिति, प्रवर्तन्तां पारदार्यादिष्वनार्थकार्येषु, पुनरपगततारुण्यानि स्वीकुर्वन्तु मध्यमवयस्तां, प्रकटयन्तु सत्त्वबुद्धिपौरुषपराक्रमप्रकर्षं, पुनरतिवाहितमव्यमवयोभावानि संश्रयन्तु जराजीर्णतां, दर्शयन्तु वलीपलिताङ्गभङ्गकरणविकलत्वमलज्मन्वालाविलशरीरतां, समाचरन्तु विपरीतस्वभावतां, पुनर्व्यवकलितसकलजीवितभावानि देहत्यागेन नाटयन्तु मृतरूपतां, ततः पुनः प्रविशन्तु योजिवनिकाभ्यन्तरे, अनुभवन्तु तत्र गर्भकलमलान्तर्गतानि विविधदुःखं, पुनश्च निर्गच्छन्तु रूपान्तरसुपादाय, कुर्वन्तेवमनन्तवाराः प्रवेशनिर्गमनम् ।

भव्यपुरुषवर्णनं—भविष्यत्येव निर्दुर्गनं रूपस्य, निलयो यौवनस्य, मन्दिरं लावण्यस्य, दृष्टान्तः प्रश्रयस्य, निकेतनमौदार्यस्य, निधिविनयस्य, मदनं गाम्भीर्यस्य, आलयो विज्ञानस्य, आकरो दाक्षिण्यस्य, उत्पत्तिभूमिर्दाक्ष्यस्य, इयत्तापरिच्छेदः स्वैर्यस्य, प्रत्यादेशो धैर्यस्य, गोचरो लज्जायाः, उदाहरणं विषयप्रागल्भ्यस्य, सङ्कर्तो धृतिस्पृतिश्रद्धाविविदिपादिसुन्दरीणामिति, अन्यच्चानेकभावाभ्यस्तकुशलक-

स्मृत्या बालकालेऽपि प्रवर्तमानोऽयं न भविष्यति केलिप्रियः, दर्शयिष्यति जने वत्सलतां, समाचरिष्यति गुरुविनयं, प्रकटयिष्यति धर्मोन्नरागं, न करिष्यति लोलतां विपयेषु, विजेष्यते कामक्रोधादिक्रमान्तरमरिषड्वर्गं, नन्दयिष्यति भवतां चित्तानीति ।

सदागममहिमा—केवलं प्रकृतिरियमस्य भगवतः सदागमस्य यथा वचनविपरीतकारिषु कुपात्रेष्ववधीराणां विधत्ते, ततस्तेनावधीरिताः सन्तो नाथरहिता इति मत्वा गाढतरं कर्मपरिणामराजेन कदर्थ्यन्ते, ये तु पात्रभूततयाऽस्य निर्देशकारिणो भवन्ति तानेव स्वां प्रकृतिमनुवर्त्तमानः कर्मपरिणामकदर्थनायाः सर्वथाऽयं मोचयतीति, येऽपि लोका भगवतोऽस्य सदागमस्योपरि भक्तिमन्तोऽप्यस्य सम्बन्धि वचनं तथाविधशक्तिविकलतया संपूर्णमनुष्ठानं न शक्नुवन्ति, किं तर्हि?, तन्मध्याद् बहुतरं बहुतरं बहुस्तोकं स्लोकतरं स्लोकतरं वा कुर्वन्ति भक्तिमात्रकं वाऽस्योपरि विदधति नाममात्रं वाऽस्य गृह्णन्ति यदिवा येऽस्य भगवतः संबन्धिनि वचने वर्तन्ते महात्मानस्तेपासुपरि धन्याः कृतार्थाः पुण्यभाजः सुलब्धजन्मान एते इत्यादिवचनलिङ्गगम्यं पक्षपातं कुर्वन्ति यद्वाऽस्य भगवतोऽभिधानमात्रमप्यजानानाः प्रकृत्यैव ये भद्रका भवन्ति ततश्च मार्गानुसारिसदन्धन्यायेनानाभोगतोऽप्यस्य वचनानुसारेण वर्त्तन्ते तानप्येवंविधाननल्पविकल्पान् लोकानेप कर्मपरिणामो महानरेन्द्रो यद्यपि संसारनाटके कियन्तमपि कालं नाटयति तथाऽपि सदागमस्याभिप्रेता एत इति मत्वा नाधमपात्रभावं नारकतिर्यक्कुमानुपकदमररूपं तेषां विधत्ते, किं तर्हि?, केपाञ्चिदनुत्तसुररूपं दर्शयति, केपाञ्चिद् गैवेयकामराकारं प्रकटयति, केपाञ्चिदुपरितनकलोपपन्नदेवरूपतां जनयति, केपाञ्चिदधस्तनकलोत्पन्नमहर्द्धिलेखकरणं कारयति, केपाञ्चिद् भुवि सुरूपतां लक्षयति, केपाञ्चिच्चक्रवर्तिमहामण्डलिकादिप्रधानपुरुषभावं भावयति, सर्वथा प्रधानपात्ररूपतां विहाय न कदाचिद्रूपान्तरेण तात्रर्तयति, तत्पर्याप्तमेतावताऽस्य भगवतः सदागमस्य माहात्म्येन, यद्वैविधसामर्थ्ययुक्तोऽप्येव कर्मपरिणामो महानृपतिरेतद्भयाक्रान्तहृदयः खल्वेवं

वर्तते—अन्यत्र कथ्यते तुभ्यं, कौतुकं यदि विद्यते । रूपं सदागमस्यास्य, तद् बुध्यस्व मृगेक्षणे ! ॥ १ ॥ एष एव जगन्नाथो, वत्सलः
 परमार्थतः । एष एव जगन्नाथमेव सुब्रान्धवः ॥ २ ॥ एष एव विपद्गते, पततामवलम्बनम् । एष एव भवाटव्यामटतां मार्गदेशकः
 ॥ ३ ॥ एष एव मलवैद्यः, सर्वव्याधिनिर्वहणः । एष एव गदोच्छेदकारणं परमौषधम् ॥ ४ ॥ एष एव जगदीपः, सर्ववस्तुप्रकाशकः ।
 प्रमादराश्रसात्तूर्णमेव विमोचकः ॥ ५ ॥ एषोऽविरतिजम्बालकल्मषक्षालनक्षमः । एष एव च योगानां, दुष्टानां वारणोद्यतः ॥ ६ ॥
 शब्दशक्तिरदृक्कान्ते, हृतधर्मधने जने । समर्थो भगवानेव, नान्यस्तस्य विमोचने ॥ ७ ॥ एष एव महाधोरनरकोद्धरणक्षमः । पशुत्वदुः-
 खमंथाताचायकोऽप्येव देहिनाम् ॥ ८ ॥ एष एव कुमानुष्यदुःखविच्छेदकारणम् । एष एव कुदेवत्वमनःसन्तापनाशकः ॥ ९ ॥ अज्ञान-
 तरुविच्छेदः, एष एव कुठारकः । एष एव महानिद्राद्रावणः प्रतिबोधकः ॥ १० ॥ एष स्वाभाविकानन्दकारणत्वेन गीयते । सातासातो-
 दयोत्पात्रमित्र्यानुद्विधिवूनकः ॥ ११ ॥ एष एव गुरुकोधवह्निविध्यापने जलम् । एष एव महामानपर्वतोदलने पविः ॥ १२ ॥ एष
 मायामहाव्याघ्रीघातने शरभायते । एष एव महालोभनीरदे शोषणानिलः ॥ १३ ॥ एष हास्यविकारस्य, गाढं प्रशमनक्षमः । एष मोहो-
 दयोत्पात्रां, गतिं निर्नाशयत्यलम् ॥ १४ ॥ एष एवारतिग्रस्ते, जनेऽस्मिन्नमृतायते । एष एव भयोद्भ्रान्तसत्त्वसंरक्षणक्षमः ॥ १५ ॥
 एष शोकभराकान्तं, संधीरयति देहिनाम् । एष एव जुगुप्सादिविकारं शमयत्यलम् ॥ १६ ॥ एष कामपिशाचस्य, दृढमुच्चाटने पटुः । एष
 एव च मार्तण्डो, मिथ्यात्वध्वान्तसूदनः ॥ १७ ॥ एष एव चतुर्भेदजीवितोच्छेदकारणम् । यतो जीवं ततोऽतीते, नयत्येव शिवात्ये
 ॥ १८ ॥ शुभेत्तरेण या नाम्ना, कृता लोकविडम्बना । कृन्ते तामेव लोकानामनङ्गस्थानदानतः ॥ १९ ॥ सर्वोत्तमत्वं भक्तानां, विधाया-
 श्रयमन्ययम् । एष एव छिनत्सुचैर्नैर्चैर्गोत्रविडम्बनाम् ॥ २० ॥ एष एव च दानादिशक्तिसन्दोहकारणम् । एष एव महावीर्ययोगहेतुरुदाहृतः

उपमि०

भव-

॥ १३ ॥

॥ २१ ॥ अन्यच्च ये महापापा, निर्भोग्याः पुरुषाधमाः । न ते सदागमस्यास्य, नामापि बहु मन्यते ॥ २२ ॥ ततस्तेन नरेन्द्रेण, ते पूर्वो-
क्तविधानतः । संसारनाटकनौचैः, कर्तव्यन्ते निरन्तरम् ॥ २३ ॥ य एव भाविकल्याणाः, पुण्यभाजो नरोत्तमाः । ते सदागम-
गताः । कुर्वन्ति महदादरात् ॥ २४ ॥ ततोऽपकर्ण्य राजानं, ते विडम्बनकारिणम् । संसारनाटकान्मुक्ता, मोदन्ते निर्वृतौ गताः
निर्देशं, कुर्वन्ति महदादरात् ॥ २४ ॥ ततोऽपकर्ण्य राजानं, ते विडम्बनकारिणम् । संसारनाटकान्मुक्ता, मोदन्ते निर्वृतौ गताः
॥ २५ ॥ राजमुक्तौ वसन्तोऽपि, राजानं वृणुल्यकम् । सदागमप्रसादेन, मन्यन्ते ते निराकुलाः ॥ २६ ॥ किंचात्र बहुनोक्तेन ? नास्ति
तद्वस्तु किञ्चन । सदागमेऽस्मिन् भक्तानां, सुन्दरं यन्न जायते ॥ २७ ॥ तदेतदस्य माहात्म्यं, किञ्चिद्देशेन वर्णितम् । विशेषतः पुनः
कोऽस्य, गुणानां वर्णनक्षमः ? ॥ २८ ॥

कलाज्ञानं—स्वीकृतमनेन समस्तमपि लिपिज्ञानं स्वयंपृष्ठमिव गणितं उत्पादितमिवात्मना व्याकरणं क्षेत्रीभूतस्य ज्योतिषं साल्मी-
भूतमष्टाङ्गमहानिमित्तं व्याख्यातमन्येभ्यश्छन्दोऽनेन अभ्यस्तं नृत्तं शिक्षितं गेयं प्रणयिनीत्रास्य हस्तशिक्षा वयस्य इव धनुर्वेदः मित्रमिव
वैद्यकं निर्देशकारीव धातुवादः अनुचराणीव नरलक्षणादीनि आर्धेयविक्रयाणि पत्रच्छेद्यादीनि, किं बहुना ? नास्ति सा काचित्कला या
कुमारमासाद्य न प्राप्ता परां काष्ठामिति ।

भोगवृष्णास्वरूपं—रजनीव तमिस्रस्य, भोगवृष्णौव सर्वदा । रागादिदोषवृन्दस्य, सर्वस्यैषा प्रवर्तिका ॥ १ ॥ येषामेषा भवेद्देहः,
प्राणिनां पापवेष्टिता । तेषामकार्येषु मतिः, प्रसभं संप्रवर्तते ॥ २ ॥ वृणकाष्टैर्यथा वह्निर्जलपूरैर्यथोदधिः । तथा न चृत्यलेपाऽपि, भोजन-
रोसेवितैरपि ॥ ३ ॥ यो मूढः शर्मयलेनां, किल शब्दादिभोगतः । जले निक्षीथिनीनार्थं, स हस्तेन जिघृक्षति ॥ ४ ॥ मोहोदेनां प्रियां

कृत्वा, भोगवृष्णां नराधमाः । संसारसागरे घोरे, पर्यटन्ति निरन्तरे ॥ ५ ॥ सद्योपेयमिति ज्ञात्वा, ये पुनः पुरुषोत्तमाः । स्वदेहगेहान्निःसार्य, चित्तद्वारं निरुध्यते ॥ ६ ॥ ते सर्वोपद्रवैर्मुक्ताः, प्रलीनाशेषकल्मषाः । आत्मानं निर्मलीकृत्य, प्रयान्ति परमं पदम् ॥ ७ ॥ युग्मम् । चैऽनया रहिताः सन्तस्ते वन्द्या भुवनत्रये । वशे गताः पुनर्येऽस्याः, साधुभिस्ते विगर्हिताः ॥ ८ ॥ अनुकूला भवन्यस्या, ये मोहादधमा नराः । तेषामेषा प्रकृत्यैव, दुःखसागरदायिका ॥ ९ ॥ प्रतिकूला भवन्यस्या, ये पुनः पुरुषोत्तमाः । तेषामेषा प्रकृत्यैव, मुग्यसन्दोहकारिका ॥ १० ॥ तावन्मोक्षं नरो द्वेष्टि, संसारं बहु मन्यते । पापिष्ठा भोगवृष्ण्यं, यावच्चित्ते विवर्त्तते ॥ ११ ॥ यदा पुनर्विलीयेत, कथञ्चित्पुण्यकर्मणाम् । एषा भवस्तदा सर्वो, धूलिरूपः प्रकाशते ॥ १२ ॥ तावच्चाशुचिपुञ्जेषु, योपिदङ्गेषु मूढधीः । कुन्देन्द्रीवरचन्द्रादिकल्पनां प्रतिपद्यते ॥ १३ ॥ यावदेषा शरीरस्था, वर्त्तते भोगवृष्णिका । तदभावे मनस्तेषु, न स्वप्नेऽपि प्रवर्त्तते ॥ १४ ॥ युग्मम् । समाने पुरुषत्वेऽपि, परकिङ्करतां गताः । निन्द्यं यत्कर्म कुर्वन्ति, भोगवृष्णाञ्च कारणम् ॥ १५ ॥ येषां पुनरियं देहान्निर्गता युग्महात्मनाम् । निर्द्वेता अपि ते धीराः, शक्रादेरपि नायकाः ॥ १६ ॥ किञ्चित्तामससंमिश्रैः, राजसैः परमाणुभिः । निर्वर्त्तितशरीरैः, गीता तन्त्रान्तरेष्वपि ॥ १७ ॥

अज्ञानदोषाः—यथावदिदमज्ञानं, शुभदेहाद्विनिर्गतम् । एतदेव समस्तस्य, दोषवृन्दस्य कारणम् ॥ १ ॥ अनेन वर्त्तमानेन, शरीरे जन्तवो यतः । आर्योक्त्यै न जानन्ति, गन्यागम्यं च तत्त्वतः ॥ २ ॥ भक्ष्याभक्ष्यं न बुध्यन्ते, पेयापेयं च सर्वथा । अन्या इव कुमा-
र्गेण, प्रवर्त्तन्ते नतः परम् ॥ ३ ॥ ततो निवर्त्य घोराणि, कर्माण्यकृतशम्बलाः । भवमार्गे निरन्तेऽत्र, पर्यटन्ति सुदुःखिताः ॥ ४ ॥

अज्ञानमेव सर्वेषां, रागादीनां प्रवर्तकम् । स्वकार्ये भोगवृत्त्याऽपि, यतोऽज्ञानमपेक्षते ॥ ५ ॥ अज्ञानविरहेणैव, भोगवृत्त्या निवर्तते । कथञ्चित्संप्रवृत्ताऽपि, झटिलेव निवर्तते ॥ ६ ॥ सर्वज्ञः सर्वदर्शी च, निर्मलोऽयं स्वरूपतः । अज्ञानमलिनो ह्यात्मा, पापाणां विशेष्यते ॥ ७ ॥ याः काश्चिद्देवमर्त्येषु, निर्वाणे च विभूतयः । अज्ञानेनैव ताः सर्वो, हृताः सन्मार्गरोधिना ॥ ८ ॥ अज्ञानं नरको घोरस्तमोरूपतया मतम् । अज्ञानमेव द्वारिद्वयमज्ञानं परमो रिपुः ॥ ९ ॥ अज्ञानं रोगसंघातो, जराऽप्यज्ञानमुच्यते । अज्ञानं विपदः सर्वो, अज्ञानं मरणं मतम् ॥ १० ॥ अज्ञानविरहे नैप, घोरः संसारसागरः । अत्रापि वसतां पुंसां, बाधकः प्रतिभासते ॥ ११ ॥ याः काश्चिद्व्यवस्थाः स्युर्योश्चोन्मार्गप्रवृत्तयः । यच्चासमञ्जसं किञ्चिदज्ञानं तत्र कारणम् ॥ १२ ॥ त एव हि प्रवर्तन्ते, पापकर्मसु जन्तवः । प्रकाशाच्छादकं येषामेतच्चैतसि वर्तते ॥ १३ ॥ येषां पुनरिदं चित्ताद्वयानां विनिवर्तते । शुभ्रीभूतान्तरात्मानस्ते सदाचारवर्तिनः ॥ १४ ॥ वन्द्यास्त्रिभुवनस्यापि, भूत्वा भावितमानसाः । अशेषकल्मषोन्मुक्ता, गच्छन्ति परमं पदम् ॥ १५ ॥ एतच्चाज्ञानमत्रार्थे, सर्वेषां भवतां समम् । संजातं तेन दोषोऽयमस्यैव न भवादृशम् ॥ १६ ॥ डिम्भरूपमनेनैव, द्वितीयं पापनामकम् । सर्वत्र जन्यते तस्मादत्रापि जनितं किल ॥ १७ ॥ एतद्वि सर्वदुःखानां, कारणं वर्णितं बुधैः । उद्वेगसागरे घोरे, हठादेतत्प्रवर्तकम् ॥ १८ ॥ मूलं संक्षेपजालस्य, पापमेतदुदाहृतम् । न कर्तव्यमतः प्राज्ञैः, सर्वं यत्पापकारणम् ॥ १९ ॥ हिंसानृतादयः पञ्च, तत्त्वाश्रद्धानमेव च । क्रोधादयश्च चत्वारः, इति पापस्य हेतवः ॥ २० ॥ वर्जनीयाः प्रयत्नेन, तस्मादेते मनीषिणा । ततो न जायते पापं, तस्मान्नो दुःखसंभवः ॥ २१ ॥ शुष्माकं पुनरज्ञानाज्जातं पापमिदं यतः । अज्ञानमेव सर्वेषां, हिंसादीनां प्रवर्तकम् ॥ २२ ॥ वर्द्धमानमिदं पापमार्जवेन निवारितम् । यदत्र कारणं सम्यक्, कथ्यमानं निबोधत ॥ २३ ॥ आर्जवं हि स्वरूपेण, शुद्धाशयकरं परम् । वर्द्धमानमतः पापं, मारयत्येव दे-

हिनाम् ॥ २४ ॥ एतच्चाजीवमवार्थं, सर्वेषां वर्तते समम् । अज्ञानजनितं पापं, युष्माकममुना जितम् ॥ २५ ॥ रक्षितानि मया यूयमत
 एव मुहुर्मुहुः । सहर्षमेतदाचष्टे, डिम्बरूपं स्मिताननम् ॥ २६ ॥ धन्यानामार्जवं येपमेतच्चेतसि वर्तते । अज्ञानादाचरन्तोऽपि, पापं ते
 न्यन्यपापकाः ॥ २७ ॥ यदा पुनर्विजानन्ति, ते शुद्धं मार्गमश्नसा । तदा विधूय कर्माणि, चेष्टन्ते मोक्षवर्त्मनि ॥ २८ ॥ अर्जवेन
 ततो धन्यास्ते शुश्रीभूतमानसाः । निर्मलाचारविस्ताराः, पारं गच्छन्ति संसृतेः ॥ २९ ॥ तदेवंविधभावानां, भद्राणां बुध्यतेऽधुना ।
 अज्ञानपापे निर्द्धूय, सम्यग्धर्मनियेवणम् ॥ ३० ॥ उपादेयो हि संसारे, धर्म एव बुधैः सदा । विशुद्धो मुक्तये सर्वे, यतोऽन्य-
 दुःखकारणम् ॥ ३१ ॥ अनित्यः प्रियसंयोग, इहेष्याशोकसंकुलः । अनित्यं यौवनं चापि, कुत्सिताचरणास्यदम् ॥ ३२ ॥
 अनित्याः संपदस्तीव्रक्लेशवर्गसमुद्भवाः । अनित्यं जीवितं चेह, सर्वभावनिबन्धनम् ॥ ३३ ॥ पुनर्जन्म पुनर्मृत्युर्हीनादि-
 स्थानसंश्रयः । पुनः पुनश्च यदतः, सुखमत्र न विद्यते ॥ ३४ ॥ प्रकृत्याऽसुन्दरं ह्येवं, संसारे सर्वमेव यत् । अतोऽत्र वद
 किं युक्ता, क्वचिदास्था विवेकिनाम् ? ॥ ३५ ॥ मुक्त्वा धर्मं जगद्वन्धमकलङ्कं सनातनम् । परार्थसाधकं धीरैः, सेवितं
 शीलशालिभिः ॥ ३६ ॥ ततो भागवतं वाक्यं, श्रुत्वेदममृतोपमम् । संसारवासात्तैः सर्वैः, खं खं चित्तं निवर्तितम् ॥ ३७ ॥ राजा-
 ऽऽह क्रियते सर्वं, यदादिष्टं महात्मना । प्रगुणाऽह महाराज !, किमद्यापि विलम्ब्यते ? ॥ ३८ ॥ चारु चारुदितं तात !, सम्यगम्ब-
 प्रजल्पितम् । युक्तमेतदनुष्ठानं, सुर्वेनैवं प्रभाषितम् ॥ ३९ ॥ हर्षोत्फुल्लसरोजाश्री, तथाऽपि गुरुलज्जया । तदुक्तं बहु मन्वाना, वयूर्मनैनि
 संश्रिता ॥ ४० ॥

जिनरुतिः—नमस्ते जगदानन्द !, मोक्षमार्गविधायक ! । जिनेन्द्र ! विदितोऽपिभावसद्भावनायक ! ॥ २८ ॥ प्रलीनाशेषसंसारवि-

स्तार! परमेश्वर! नमस्ते वाक्पथीत, त्रिलोकनरेशोत्तर! ॥ २९ ॥ भवाधिपतितानन्तसत्त्वसंघाततारक! । घोरसंसारकान्तारसार्थ-
वाह! नमोऽस्तु ते ॥ ३० ॥ अनन्तपरमानन्दपूर्णधामव्यवस्थितम् । भवन्तं भक्तिः साक्षात्पश्यतीह जनो जिन! ॥ ३१ ॥ सुवतस्ता-
वकं बिम्बमन्यथा कथमीदृशः । प्रमोदातिशयश्चित्ते, जायते भुवनातिग! ॥ ३२ ॥ पापाणुजनितस्तावत्तापः संसारिचेतसाम् । यावत्तेषां
सदानन्द!, मध्ये नाथ! न वर्त्तसे ॥ ३३ ॥ येषां पुनर्विधत्ते सा, नाथ! चित्तेषु देहिनाम् । पापाणवः क्षणात्तेषां, ध्वंसमायान्ति सर्वथा
॥ ३४ ॥ ततस्ते द्राविताशेषपापपङ्कतया जनाः । सद्भावामृतसंसिक्ता, मोदन्ते नाथ! सर्वदा ॥ ३५ ॥ युग्मम् ॥ ते वराका न मुष्यन्तां,
रागादिचरैः कथम्? । येषां नाथ! भवान्नास्ति, तस्मिन्निध्यकारकः ॥ ३६ ॥ भवन्तसुररीकृत्य, नाथ! निःशङ्कमानसाः । शिवं यान्ति
मदादीनां, विधाय गलपादिकाम् ॥ ३७ ॥ न्यपतिष्यदिदं नाथ!, जगन्नरककूपके । अहिंसाहस्तदानेन, यदि त्वं नाधरिष्यथाः ॥ ३८ ॥
विलीनसकलछेदं, निर्विकारं मनोहरम् । शरीरं पश्यतां नाथ!, तावकीनमदो वरम् ॥ ३९ ॥ अनन्तवीर्य! सर्वज्ञो, वीतरागस्त्वमञ्जसा ।
न भासि यदभव्यानां, तत्तेषां पापजृम्भितम् ॥ ४० ॥ रागद्वेषमहामोहसूचकैर्वीतकल्मष! । हास्यहेतिविलासाक्षमालाद्यैर्हीन! ते नमः
॥ ४१ ॥ अनन्तगुणसङ्कीर्ण!, कियद्वाऽत्र वदिष्यति । तावकस्तवने नाथ!, जडबुद्धिरयं जनः ॥ ४२ ॥ सद्भावोऽप्यथवा नाथ!, भवतै-
वावबुध्यते । तदस्य करुणां कृत्वा, विधातव्यो भवे भवे । [भवोच्छेदकरी नाथ!, भक्तिरात्मनि निश्चला] ॥ ४३ ॥

इन्द्रियमहिमा—स्पर्शनं रसनं घ्राणं, चक्षुः श्रोत्रं च पञ्चमम् । एतानि तानि राजेन्द्र!, हृषीकाणि प्रचक्षते ॥ ६१ ॥ इष्टैः स्पर्शो-
दिभिस्तोषो, द्वेषवृद्धिस्तथेतैः । एतत्स्वरूपमेतेषामिन्द्रियाणां नृपोत्तम! ॥ ६२ ॥ दुर्जयानि यथा तानि, कथ्यमानं मयाऽधुना । दत्ताव-
धानस्तं सर्वमनुश्रुत्यावधारय ॥ ६३ ॥ अनेकभटसङ्कीर्णं, समरे योधयन्ति ये । मत्तमातङ्गसंघातमेतैस्तेऽपि विनिर्जिताः ॥ ६४ ॥ अङ्गु-

त्यग्रे निधायेंदं, भुवनं नाटयन्ति ये । शक्रादयोऽतिशक्तिप्राप्तेऽप्यसीभिर्वशीकृताः ॥ ६५ ॥ हिरण्यगर्भैर्वकुण्ठमहेश्वरपुरःसराः । एतैर्नि-
राकृताः सन्तः, सर्वे किङ्करतां गताः ॥ ६६ ॥ अधीत्य सर्वशास्त्राणि, परमार्थविदो जनाः । एभिर्विधुरिताः सन्तश्चेष्टन्ते
वाल्लिशा इव ॥ ६७ ॥ एतानि हि स्ववीर्येण, ससुरासुरस्मादुषम् । वराकमिव मन्यन्ते, सकलं भुवनत्रयम् ॥ ६८ ॥ दुर्जयानि ततो
मूनि, हृषीकाणि नराधिप ! ।

अप्रमादयन्त्रं—धावजीवमेते नाचरन्ति तनीयसीमपि परपीडां न भाषन्ते सूक्ष्ममप्यलीकवचनं न गृह्णन्ति दन्तशोधनमश्रमप्यदत्तं धा-
रयन्ति नवगुप्तिसनाथं ब्रह्मचर्यं वर्जयन्ति निःशेषतया परिग्रहं न विदधते धर्मोपकरणशरीरयोरपि ममत्वबुद्धिं नासेवन्ते रजन्यां चतुर्भेदमप्या-
हारजातं आदृत्य प्रवचनोपवर्णितं समस्तोपधिविशुद्धं संयमयात्रामात्रसिद्धये निरवद्यमाहारादिकं वर्तन्ते समितिगुप्तिपरिपूरितेनाचरणेन पराक्रम-
न्ते विविधाभिप्रहकरणेन परिहरन्त्यकल्याणमित्रयोगं दर्शयन्ति सतामात्मभावं न लङ्घयन्ति निजामुचितस्थितिं नापेक्षन्ते लोकमार्गं मानयन्ति
गुरुसंहतिं चेष्टन्ते तत्तन्त्रतया आकर्णयन्ति भगवदागमं भावयति महायत्नेन अवलम्बते द्रव्यापदादिषु धैर्यं पर्यालोचयन्त्यागामिनमपायं यतन्ते
प्रतिक्षणमसपत्नयोगेषु लक्षयन्ति चित्तविश्रोतसिकां प्रतिविदधते चानागतमेव तस्याः प्रतिविधानं निर्मलयन्ति सततमसङ्गताभ्यासरततया
मानसं अभ्यस्यन्ति योगमार्गं स्थापयन्ति चेतसि परमात्मानं निवध्नन्ति तत्र धारणां परित्यजन्ति वहिर्विक्षेपं कुर्वन्ति तत्प्रत्ययैकतानमन्तः-
करणं यतन्ते योगसिद्धौ आपूरयन्ति शुद्धध्यानं पश्यन्ति देहेन्द्रियादिविविक्तमात्मानं लभन्ते परमसमाधिं भवन्ति शरीरिणोऽपि सन्तो
मुक्तिसुखभाजनम् ।

प्रबोधः—यतः प्रादुर्भूतोऽस्य महात्मनो विषयविषविपाकावेदनचतुरं भगवद्वचने सुनिश्चितः प्रबोधः विस्फुरितं सकलमलकालुष्यक्षा-

लनक्षमं हृदयसरोवरे विवेकरत्नं समुहसितं यथावस्थितार्थस्वरूपनिरूपणनिपुणं सम्यग्दर्शनं संजातोऽस्य निःशेषदोषमोषकरश्चरणपरिणामः सति च भगवदवलोकनया जीवस्यैवाविधे कल्याणाभिनिवेशकारिणि गुणकदम्बके न रमते विपयेषु चित्तं प्रतिभासते हेयत्वबुद्ध्या भवप्रपञ्चः इन्द्रजालायते निःसारतया सकलं जगद्विलसितं स्वप्नदर्शनायते क्षणदृष्टनष्टतया जनसमागमः न निवर्तते प्रलयकालेऽपि कस्याचिदुजरोधेन मोक्षमार्गस्य साधनप्रवणा बुद्धिः, ।

निष्क्रमणोत्सवः—ततः सुखसुकुमारासनोपविष्टः स्वयं प्रतिपन्नसारथिभावेन सह नरपतिना विलसत्किरीटांशुरञ्जितोत्तमाङ्गभागे ध्रियमाणेन निजयशोधवलेनातपत्रेण कपोललोलायमानकुण्डलो धूयमानेन शशधरदीपितिच्छटाच्छेन वरविलासिनीकरवर्तिना चामरप्रकरेण स्थूलमुक्ताफलकलापविराजितवक्षःस्थलः पठताऽतितारमुदामवन्दिदृष्ट्वा कटककेशूरखचितबाहुदण्डो दृष्ट्वा तोपनिर्भरवरविलासिनीसारथेन अतिसुरभिताम्यूलाङ्गरागप्रीणिताशेषेन्द्रियग्रामो वधिरयता दिक्चक्रबालं वरतूर्यनिर्घोषेण विशददिव्यांशुकप्रतिपन्नदेहो गायता मनोहारिकिन्नरसङ्घेन धूर्णमानविचित्रवनमालानिचयचर्चितशरीरो मुञ्चता हर्षतिरेकादुत्कृष्टसिंहनादसन्दर्भं देवसङ्घेन प्रीणिताशेषप्रणयिजनमनोरथः श्लाघयता नागरलोकेन, तथाऽमरकुमाराकारधरोऽयमिति सकौतुकाभिः समागतोऽस्माकमयं दृष्टिपथमिति सहर्षाभिरस्सदृशमुखमवलोकयतीति सशृङ्गाराभिर्मदनरसवशीकृतहृदयतया नानाविधविलासाभिर्मिस्रियं तिरोधाय दर्शनलोलतया स्वयमवलोकयतीति परस्परं सेव्याभिर्गुरुजनोऽस्मानेवमवलोकयन्तीः पश्यतीति सलज्जाभिः प्रव्रजितः किलायं भविष्यतीति सशोकाभिरलं संसारेण योऽयमेवंविधैरपि त्यज्यत इति संसर्गेणाभिरवमनेकरसंभावनिरभरं हृदयमुद्धहन्तीभिर्निरीक्ष्यमाणमूर्तिर्वातायनविनिर्गतवदनसहस्राभिः पुरसुन्दरी-

भिरभिनन्द्यमानोऽम्बरविवरवर्तिनीभिः सुरसुन्दरीभिः सहितो रथान्तरारूढेन स्वप्रतिबिम्बसन्निभेन मध्यमबुद्धिना अनुगम्यमानो रथहरि-
करिगर्तैर्महासामन्तसमूहैर्महता विमर्देन प्राप्तो मनीषी निजविलसितोद्याने ।

प्रब्रज्या—अनाद्यनन्तसंसारे, जन्ममृत्युभयाकरे । मौनीन्द्री दुर्लभा सत्त्वैः, प्रब्रज्येयं सुनिर्मला ॥ २९ ॥ यतः—तावद्दुः-
खान्यनन्तानि, तावद्वागादिसन्ततिः । प्रभवः कर्मणस्तावत्तावज्जन्मपरम्परा ॥ ३० ॥ विपदस्तावदेवैतास्तावत्सर्वा विडम्बनाः । तावदी-
नानि जल्पन्ति, नरा एव पुरो नृणाम् ॥ ३१ ॥ तावदैर्गत्यासद्भावस्तावद्गोसमुद्भवः । तावदेव बहुल्लेशो, घोरसंसारसागरः ॥ ३२ ॥
यावन्निःशेषावद्योगोपरतिलक्षणा । एषा न लभ्यते जीवैः, प्रब्रज्याऽत्यन्तदुर्लभा ॥ ३३ ॥ चतुर्भिः कलापकं ॥ प्रसादाल्लोकनाथस्य,
स्वकर्मविवरेण च । यदा तु सत्त्वैर्लभ्येत, प्रब्रज्येयं जिनोदिता ॥ ३४ ॥ तदा निर्धूय पापानि, यान्ति ते परमां गतिम् । अनन्तानन्दसं-
पूर्णा, निःशेषलेशवर्जिताम् ॥ ३५ ॥ युग्मम् । ततोऽमी ये पुरा प्रोक्ताः, सर्वेऽपि भवभाविनः । क्षुद्रोपद्रवसंघाता, दूरापास्ता भवन्ति
ते ॥ ३६ ॥ किं च—इहापि भो भवन्त्येव, प्रशमाभृतपायिनः । प्रब्रज्याग्राहिणो जीवा, निर्बोधाः सुखपूरिताः ॥ ३७ ॥ सा च भाग-
वती दीक्षा, शुष्माभिर्युना स्फुटम् । संप्राप्ता तेन संप्राप्तं, यत्प्राप्तव्यं भवोदधौ ॥ ३८ ॥ केवलं सततं यत्नः, प्रसादपरिवर्जितैः । याव-
जीवं विधातव्यो, भवद्भिरिदमुच्यते ॥ ३९ ॥ यतः—नाधन्याः पारमेतस्या, गच्छन्ति पुरुषाधमाः । ये तु पारं ब्रजन्यस्यास्त एव
पुरुषोत्तमाः ॥ ४० ॥

सकुटुम्बदयामहिमा—अस्ति रहितं सर्वोपद्रवैर्निवासस्थानं समस्तगुणानां कारणं कल्याणपरम्परायाः दुर्लभं मन्दभागधैर्यैश्चित्तसौ-
न्दर्यं नगरं, तत्र च यो वर्णितः यथा अस्ति हितकारी लोकानां कृतोद्योगो दुष्टवियहे दत्तावधानः शिष्टपरिपालने परिपूर्णः कोशदण्डस-

मुदयेन शुभपरिणामो नाम राजा, तस्य राज्ञो यथासौ क्षान्तेर्जनयित्री निष्प्रकम्पता नाम महोदेवी तदा वर्णिता तथैव तस्यान्यापि द्वि-
तीयाऽस्ति हितकारिणी लोकानां निकपभूमिः सर्वशास्त्रार्थानां प्रवर्तिता सद्गुणानां दूरवर्तिनी पापानां चारुता नाम राज्ञी । तथाहि—
तावदुःखानि संसारे, लभन्ते सर्वजन्तवः । स्वर्गपवर्गमार्गं च, न लभन्ते कदाचन ॥ १ ॥ यावत्सा चारुता देवी, तेनैव सम्यग् निषेव्यते ।
यदा पुनर्निषेवन्ते, तां देवीं ते विधानतः ॥ २ ॥ लब्ध्वा कल्याणसन्दोहं, तदा यान्ति जिवं नराः । अतः सा चारुता देवी, लोकानां
हितकारिणी ॥ ३ ॥ त्रिमिर्विशेषकं । संसारसागरोत्तारकारणानि महात्मनाम् । लोके लोकोत्तरे वापि, यानि शास्त्राणि कानिचित् ॥ ४ ॥
तेषु सर्वेषु शास्त्रेषु, वर्णिता परमार्थतः । उपादेयतया देवी, सा प्राज्ञैस्तत्त्वचिन्तकैः ॥ ५ ॥ युग्मम् । तेन सा निकपस्थानं, शास्त्राणामिह
गीयते । तां विना सर्वशास्त्रार्थोऽसद्वृद्धिप्रकरायते ॥ ६ ॥ दानं शीलं तपो ध्यानं, गुरुपूजा शमो दमः । गवसादीनि लोकेऽत्र, चारुक-
र्माणि भावतः ॥ ७ ॥ प्रवर्तयति सा देवी, स्वयलेन महात्मनाम् । तेन सा सद्गुणानजनकैति निरुच्यते ॥ ८ ॥ युग्मम् । कामको-
धभयद्रोहमोहात्सर्वविभ्रमाः । शास्त्र्यैश्चान्यरागाद्या, ये लोके पापहेतवः ॥ ९ ॥ तेषां तथा सहावस्था, नास्त्येव भुवनत्रये । अतः सा चारुता
देवी, पापानां दूरवर्तिनी ॥ १० ॥ युग्मम् । तस्याश्च शुभपरिणामसम्बन्धिन्याश्चान्ताया महादेव्या आद्यादेहेतुर्जगतः सुन्दरा रूपेण वल्लभा
वन्धूनां कारणमानन्दपरम्परायाः सततं मुनीनामपि हृदयवासिनी विद्यते दया नाम दुहिता, तथाहि—सर्पं चराचरा जीवा, भुवनोदर-
चारिणः । दुःखं वा मरणं वाऽपि, नाभिकान्तिं सर्वदा ॥ १ ॥ ततश्च—सा दया द्वयमप्येतद्वारयत्येव देहिनाम् । तेन सा भुवनाद्याद-
कारणं परिकीर्तिता ॥ २ ॥ मुखं शशधराकारं, माभीर्दानाव्यमुत्तमम् । सदानन्दुःखत्राणाख्यौ, दयायाः पीवरौ स्तनौ ॥ ३ ॥ विस्तीर्ण
जगदानन्दं, शमाव्यं जघनस्थलम् । यद्वा नास्त्येव तदेहे, किञ्चिदन्नमसुन्दरम् ॥ ४ ॥ रूपेण सुन्दरा प्रोक्ता, तेन सा मुनिपुङ्गवैः ।

यथेष्टा बन्धुवर्गस्य, तथेदानीं निगद्यते ॥ ५ ॥ क्षान्तिः शुभपरिणामश्च, चारुता निष्कम्पता । शौचसन्तोषधैर्याद्या, दयाया बान्धवा मताः ॥ ६ ॥ तेषां तु सतताह्लादकारिणी हृदयस्थिता । तेनातिवल्लभा प्रोक्ता, बन्धुवर्गस्य सा दया ॥ ७ ॥ सुरेषु मर्त्यलोके च, मोक्षे च सुखपद्धतिः । दयापरीतचित्तानां, वर्तते करवर्तिनी ॥ ८ ॥ आनन्दपद्धतेर्हेतुस्तेन सा कन्यका मता । अत एव सुसाधूनां, हृदये सा प्रतिष्ठिता ॥ ९ ॥ अथवा—दया हितकरी लोके, दया सर्वगुणावहा । दया हि धर्मसर्वस्वं, दया दोषनिषूदनी ॥ १० ॥ दयैव चित्तसन्तापविध्यापनपरायणा । दयावतां न जायन्ते, नूनं वैरपरम्पराः ॥ ११ ॥ किं चात्र बहुनोक्तेन?, गुणसम्भारगौरवम् । बहन्ती पद्मपत्राक्षी, सा दया केन वर्ण्यताम्? ॥ १२ ॥ तदत्र परमार्थोऽयं, महाराजाय कथ्यते । हिंसायाः प्रलयोपायो, नापरोऽत्र निरीक्ष्यते ॥ १३ ॥ यदैष तां दयां धीरः, कुमारः परिणेष्यति । तदाऽस्य स्वयमेवैषा, दुष्टा भार्या विनह्यति ॥ १४ ॥ यतः—इयं दाहात्मिका पापा, सा पुनर्हिंसाशीतला । ततोऽनयोर्विरोधोऽस्ति, यथाऽग्निजलयोः सदा ॥ १५ ॥

केवलमहिमा—अकाण्ड एव विजृम्भितः सुरभिपवनः, विमुक्तः सहजोऽपि वैरानुबन्धः पशुगणैः, भुवनश्रियेव तत्समध्यासितं काननं, समवतीर्णाः समकमेव सर्वे ऋतवः, प्रसुदिता विहङ्गमगणाः, मनोहरमनुत्तालतालं रुण्टितं मधुकरावलीभिः, विगततापं विशेषतस्तमुद्देशमुद्योतयितुमारब्धो दिनकरः, तथा ममापि मनागलित इव चित्तसन्तापः, तदनन्तरं च देहभूषणप्रभाप्रवोहेण द्योतयन्तो दिक्चक्रवालं समागतास्तत्र देवाः, शोधितं तैर्भूतलं, वृष्टमतिसुरभि गन्धोदकं, विमुक्तः पञ्चवर्णमनोहारिकुसुमप्रकरः, विरचितं विशालमतिरमणीयं मणिकुण्डिमं, विहितं तस्योपरि कनककमलं, विस्तारितमुपरिष्टादेवदूष्यवितानं, अवलम्बितास्तत्र मौक्तिकावचूलाः, ततः समुत्सुकैस्तैर्देवैरवलोकितमार्गः कल्पद्रुम इव यथेष्टफलदायितया कनकगिरिरिव स्थिरतया क्षीरनीरधिरिव गुणरत्नाकरतया शशधर इव शीतलेश्य-

तथा दिनकर इव सप्रतापतया चिन्तामणिरिव दुर्लभतया स्फटिक इव निर्मलतया भूभाग इव सर्वसहिष्णुतया गगनतलमिव निरालम्बन-
तया गन्धकरदीव वरकरिभिः परिकरितः स्वप्रतिबिम्बकैरिव बहुविधविनैयैः समागतः केवलज्ञानदिवाकरो विवेको नामाचार्यः ।

तथा नमस्ते रागसन्तापनागकारिनिशाकर ! ॥ ५ ॥ स्वपाददर्शनेनाद्य,
तथा अथैव ननु जातोऽस्मि, राज्ञेऽथैव प्रतिष्ठितः । अथैव पटु-
केवलिनः स्तुतिः—अज्ञानतिमिरोच्छेदकर नाथ दिवाकर ! नमस्ते रागसन्तापनागकारिनिशाकर ! ॥ ५ ॥ स्वपाददर्शनेनाद्य,
नाथ ! कारुण्यसागर ! भवता भवनिर्णय ! पूतपापाः कृता वयम् ॥ ६ ॥ अथैव ननु जातोऽस्मि, राज्ञेऽथैव प्रतिष्ठितः । अथैव पटु-
कर्णोऽस्मि, पश्याम्यथैव चक्षुषा ॥ ७ ॥ यद्वाखिलसन्तापपापाजीर्णविरचनम् । भाग्यसंसूचकं मन्ये, संपन्नं तव दर्शनम् ॥ ८ ॥

यतः—अनादिरप
धर्मदुर्लभता—भो भव्या ! भवकान्तारे, पर्यटङ्गिरनारतम् । अत्यन्तदुर्लभो ह्येष, धर्मः सर्वज्ञभाषितः ॥ १२ ॥ यतः—अनादिरप
संसारः, कालोऽनादिः प्रवाहतः । जीवाश्चानादिकाः सर्वे, दृश्यन्ते ज्ञानचक्षुषा ॥ १३ ॥ न चैते प्राप्नुवन्तोऽङ्गु, धर्मं सर्वज्ञभाषितम् ।
कदाचिदपि पूर्वं तु, तैस्ते भवभाजनम् ॥ १४ ॥ अथावातो भवेज्जैतो, धर्मोऽस्मीभिः कदाचन । ततः कुतो भवोऽस्मीनां ? क तार्णं वति-
मीलके ? ॥ १५ ॥ तस्मात्सुनिश्चितं राज्ञेयं तत्रास्त्यत्र संशयः । नैवावाप्तः पुरा धर्मो, जन्तुभिर्जितवेजितः ॥ १६ ॥ एवं च स्थिते—
यद्वाऽनादौ भवेऽस्मीनां, मत्स्यानामिव सागरे । सदा दोलायमानानां, जीवानां दुःखसङ्कुले ॥ १७ ॥ स्वकर्मपरिणामेन, भव्यत्वपरिपा-
कतः । मनुज्यत्वादिसामग्र्या, तथा कालादियोगतः ॥ १८ ॥ धन्यः सकलकल्याणजनकोऽचिन्त्यशक्तिकः । यत्र कचिन्नुत्पत्तीवेऽनुग्रहः
पारसेश्वरः ॥ १९ ॥ स तत्रा लभते जीवो, दुर्मेदग्रन्थिभेदतः । अशेषप्लेशनिर्णीशि, जैनेन्द्रं तत्त्वदर्शनम् ॥ २० ॥ चतुर्भिः कलापकम् ।
ततोऽसौ गृहिधर्मं वा, प्राशुयाज्जिनभाषितम् । लभते साधुसद्धर्मं, सर्वदुःखविमोचकम् ॥ २१ ॥ सा चेयसी भवेत्तस्य, सामग्रीनं सु-

दुर्लभा । राधावेधोपमानेन, धर्मप्राप्तिः प्रकीर्तिता ॥ २२ ॥ तदत्र लब्धे सद्धर्मे, कुरुध्वं यत्नमुत्तमम् । अलब्धस्य तु लाभार्थं, वटध्वमिह हे जनाः ! ॥ २३ ॥

क्रोधहिंसादोषाः—अनयोश्च समर्पितहृदयोऽयं न गणयति स्वकर्मथानर्थं न लक्षयति मद्दयामर्दयं नाकलयति पेयापेयं न जानीते वाच्यावाच्यं नावगच्छति गम्यागम्यं न बुध्यते हिताहितविभागं, ततो विस्मरन्ति स्वभ्यस्ता अपि समस्ता गुणाः, क्षणमात्रेण परावर्तते निःशेषदोषषुञ्जतयाऽस्थात्मा, ततो महाराज ! नन्दिवर्धनेनानेन बालकाले कदर्थिता निरपराधा दारकाः खलीकृतः कलोपाध्यायस्ताडितो हितोपदेशदायकोऽपि विदुरः, तथा तरुणेन सत्ता घातिताः प्राणिसंघाताः, विहिता महासङ्ग्रामा, जनितो जगत्सन्तापः, परमोपकारिणौ वान्यवावपि मारयितुमारब्धौ, तिरस्कृतौ कनकचूडकनकशेखरौ, तदाराप्युनर्यदनेनाचरितं स्फुटवचनेन सहाकाण्डभण्डनं तन्मारणं च तथा जननीजनकसहोदरमगिनीप्रियभार्यादिव्यापादानं नगरदहनं स्नेहनिर्भरमित्रभृत्यनिपातनं च तन्निवेदितमेव शुष्माकं, स एष महाराज ! समस्तोऽयनयोरेव पापयोर्हिंसावैश्वानरयोरस्य भार्यवयस्ययोर्दोषसंघातः ।

संसारिमूलसंबन्धः—स्थिताः सर्वेऽप्येतेऽनादिकं कालं प्रायोऽसांव्यवहारिकजीवराशिमध्ये, तत्र च निवसतामेतेषामेत एव क्रोधमानमायालोभास्त्रवद्वारादयोऽन्तरङ्गः परिजनः, यावन्तश्चागमप्रतिपादितानुष्ठानबलेन जीवाः सिध्यन्ति तावन्त एवासांव्यवहारिकजीवराशिमध्यादागच्छन्तीति केवलिवचनं, ततो निर्गताश्चैतेऽपि सर्वे जीवाः, विडम्बिता भूयांसं कालमेकेन्द्रियेषु, विनादिता विकलेन्द्रियेषु, विगोपिताः पञ्चेन्द्रियतिर्यग्योनिजेषु, कदर्थिता नानाविधानन्तदुःखैः, कारिता बहुविधरूपाणि सततमप्रपरापरभवप्रायोग्यकर्मजालविपाकोदयद्वारेण भवितव्यतया, भ्रमिताश्चारधदृघटीयन्त्रन्यायेन सूक्ष्मबादरपर्याप्तकापयोप्तकप्रथिव्यप्तेजोवायुवनस्पतिद्वीन्द्रियत्रीन्द्रियचतुरिन्द्रियसंज्ञ-

उपमि०

भव-

॥ १९ ॥

संक्षिपञ्चेन्द्रियतिर्यग्योनिजखचरजलचरस्थलचरादिभेदविवर्तेन सर्वस्थानेषु प्रत्येकमनन्तवाराः, ततः कैश्चिज्जीवैः कथञ्चिन्महासागरपतितैरिव रत्नद्वीपं महारोगभराक्रान्तैरिव महाभेयजं विपमूर्च्छितैरिव महामन्त्रो दारिद्र्याभिभूतैरिव चिन्तामणिः प्राप्यतेऽतिदुर्लभोऽयं मनुष्यभवः, तत्रापि महानिधिग्रहण इव वेताला भृशमाविर्भवन्त्येते हिंसाक्रोधादयो दोषाः, यैरभिभूतास्तिष्ठन्तु तावदेते प्रबलमहामोहनिद्राघूर्णितमानसा भवप्रपञ्चं लक्षयन्ति मनुष्यभवदुर्लभतां नन्दिवर्धनमङ्गुला(प्रमुखा) वराकसरत्वाः, किं तर्हि?, येऽपि जिनवचनप्रदीपेन जानन्यनन्तमपि परमपदं तेऽपि बालिश इव प्रवर्तन्ते बुध्यन्ते संसारसागरतारकं धर्म वेदयन्ते स्वसंवेदनेन भगवद्वचनार्थं निश्चिन्वन्ति निरुपमानन्दरूपं परमपदं तेऽपि बालिश इव प्रवर्तन्ते परोपतापेषु, भवन्ति गर्वाध्माताः, कुर्वन्ति परवञ्चनानि, रज्यन्ते द्रविणोपाजनेषु, व्यापादयन्ति सत्त्वसंघातं, भापन्तेऽलीकवचनानि, आददते परधनं, गृध्यन्ति विषयोपभोगेषु, आचरन्ति महापरिग्रहं, भजन्ते रजनीभोजनानि, तथा मुह्यन्ति शब्देषु मूर्च्छन्ति रूपेषु लुभ्यन्ति रसेषु वृष्यन्ति गन्धेषु आश्लिष्यन्ति स्पर्शेषु द्विषन्ति चानिष्टशब्दादीन् भ्रमयन्ति पापस्थानेषु सततमन्तःकरणं न नियन्त्रयन्ति भारतीं उच्छृङ्खलयन्ति कार्यं भज्यन्ते दूरेण तपश्चरणात्, ततोऽयं मनुष्यभवो मोक्षाक्षेपकारणभूतोऽपि तेषामधन्यतया न केवलं न किञ्चिदुणल-वलेशमात्रमपि साधयति, किं तर्हि?, यथाऽस्य नन्दिवर्धनस्य तथैव प्रत्युतानन्तदुःखपरम्पराकुलसंसारकारणतां प्रतिपद्यते, तथाहि—प्राप्तोऽयं मनुष्यभवोऽनादौ संसारे पूर्वमनन्तवारान्, न च सद्धर्मानुष्ठानविकलेनानेन किञ्चित्साधितं, अत एवास्माभिः पूर्वं भगवद्धर्म-स्यात्यन्तदुर्लभता प्रतिपादिता, तथाहि—पद्मारागेन्द्रनीलादिरत्नसङ्घातपूरितम् । लभ्यते भवनं राजन्न तु जैनैन्द्रशासनम् ॥ १ ॥ समृद्धं कोषदण्डाभ्यामेकच्छत्रमकण्टकम् । सुग्रापमीदृशं राज्यं, न तु धर्मो जिनोदितः ॥ २ ॥ संपूर्णभोगसम्प्राप्तिप्रीणितेन्द्रियमानसम् । सुलभं नृप ! देवत्वं, न मतं पारमेष्ठ्यम् ॥ ३ ॥ संसारे परमैश्वर्यकारणं भूप ! लभ्यते । इन्द्रत्वमपि जीवेन, न धर्मो जिनदेशितः ॥ ४ ॥ एते

हि भावा राजेन्द्र !, संसारसुखकारणम् । सद्धर्मस्तु मुनीन्द्रोक्तो, निर्वाणसुखसंसारसुखयोश्च परस्परम् । चिन्तारत्नस्य काचेन, यावत्तावद्गुणान्तरम् ॥ ६ ॥ एवं च ज्ञातमाहात्म्यैः, संसारे ब्रूहि तत्त्वतः । ईदृक्षधर्मसम्प्राप्तिर्भूष ! केनोपसीयताम् ? ॥ ७ ॥ एवं स्थिते—एनं संसारविस्तारं, विलङ्घ्य कथमप्यदः । मातुष्यं प्राप्य दुष्प्रापं, राधावेधोपमं जनः ॥ ८ ॥ यो जैनमपि संप्राप्य, शासनं कर्मनाशनम् । हिसाक्रोधादिपापेषु, रज्यते मूढमानसः ॥ ९ ॥ स हारयति काचेन, चिन्तामणिमनुत्तमम् । करोत्यङ्गारवाणिज्यं, दग्ध्वा गोशीर्षचन्दनम् ॥ १० ॥ भिनत्ति नावं मूढात्मा, लोहार्यं स महोदधौ । सूत्रार्थं दारयत्युच्चैर्वैङ्ग्यं रत्नमुत्तमम् ॥ ११ ॥ प्रदीपयति कीलार्थं, देव ! द्रोणीं महत्तमाम् । रत्नस्थाल्यां पचत्याम्लखलकं मोहदोषतः ॥ १२ ॥ सौवर्णलाङ्गलात्रेण, लिखित्वा वसुधां तथा । अर्कवीजं वपत्येष, चूतार्थं मूढमानसः ॥ १३ ॥ छित्त्वा कर्पूरखण्डानि, कोद्रवाणां समन्ततः । द्रुतिं विधत्ते मूढोऽयमहिंसाश्रुतिकः किल ॥ १४ ॥ कुलकम् यतः—हिंसाक्रोधादिपापेषु, जन्तोरासक्तचेतसः । सद्धर्मोऽयं जिनेन्द्रोक्तो, दूरादूरेण गच्छति ॥ १५ ॥ सद्धर्मरहितश्चासौ, पापपूरितमानसः । न मोक्षमार्गलेशेन, कथञ्चिदपि युज्यते ॥ १६ ॥ ततो जानन्नपि बलात्पुनर्भीमि भवोदधौ । निर्बोलं याति मोहान्धो, यथाऽयं नन्दिवर्धनः ॥ १७ ॥

• अतिनिर्घृणं कर्म—अनादिखेहसंबद्धं, द्वितीयं यत्कुटुम्बकम् । योधयन्ति तदाद्येन, घोरचित्ता दिवानिशम् ॥ १ ॥ तथाहि—निर्घृणा यत एवेदमाविर्भूतं कुटुम्बकम् । तं घातयन्ति ज्ञानेन, महामोहपितामहम् ॥ २ ॥ यस्तत्रकः समस्तस्य, कुटुम्बस्य महाबलः । रागं वैराग्ययन्त्रेण, तमेते चूर्णयन्त्यलम् ॥ ३ ॥ अन्यच्च निरनुक्रोशा, रागस्यैव सहोदरम् । द्वेपं मैत्रीशरेणोच्चैरेते निघ्नन्ति साधवः ॥ ४ ॥ क्षमाक्रकचपाटेन, पाटयन्ति सुदारुणाः । एते भोः ! साधवः क्रोधं, रटन्तं स्निग्धवान्धवम् ॥ ५ ॥ क्रोधस्य भ्रातरं मानं, तथैते द्वेषन-

उपमि०

भव-

॥ २० ॥

न्दनम् । हत्वा मार्दववज्जैन, क्षालयन्त्यपि नो करौ ॥ ६ ॥ मायामार्जवदण्डेन, दलयन्ति तपस्विनीम् । लोभं मुक्तिकुठारेण, रौद्राश्छि-
न्दन्ति खण्डशः ॥ ७ ॥ तथैते मुनयो भूप !, खेहावन्यपरायणम् । कामं निष्पीड्य हस्तेन, मर्दयन्तीव मत्कुणम् ॥ ८ ॥ दहन्ति शोक-
न्दन्ति त्रिभुवनं । भयं भिन्दन्ति निर्भिका, धैर्यवाणेन वत्सलम् ॥ ९ ॥ हास्यं रतिर्जुगुप्सा च, तथाऽरतिः पितृष्वसा ।
सम्बन्धं, तीव्रेण ध्यानवह्निना । भयं भिन्दन्ति निर्भिका, पञ्चाक्षाणि मुनिर्घृणाः । सन्तोषमुद्वेगोच्चैर्दलयन्ति सुसा-
न्दिनैः ॥ १० ॥ अन्यच्च भ्रातृभाण्डानि, जाताञ्जातान् मुनिर्दयाः ॥ ११ ॥ वर्धयन्ति बलं
मित्रैकशक्त्या राजेन्द्र !, साधुभिर्दारिता पुरा ॥ १२ ॥ अन्त्येष्टं भ्रातृभाण्डानि, जाताञ्जातान् मुनिर्दयाः ॥ १३ ॥ वर्धयन्ति बलं
धवः ॥ १४ ॥ एवं ये ये भवन्त्यत्र, कुटुम्बे स्निग्धबान्धवाः । तांस्तान्निपातयन्त्येते, जाताञ्जातान् मुनिर्दयाः ॥ १५ ॥
नित्यं, प्रथमे च कुटुम्बके । सर्वेषां स्निग्धबन्धूनामेते राजेन्द्र ! साधवः ॥ १६ ॥ पुष्टिं गतेन तेनोच्चैर्निहतं भग्नपौरुषम् । अमीषां बाधकं
नैव, तद्वितीयं कुटुम्बकम् ॥ १७ ॥ अन्यच्च पोषकं ज्ञात्वा, द्वितीयस्य तृतीयकम् । राज्ञैः परित्यक्तं, सर्वथैव कुटुम्बकम् ॥ १८ ॥
यावत्तृतीयं न त्यक्तं, तावज्जेतुं न शक्यते । द्वितीयमपि कात्स्न्येन, पुरुषेण कुटुम्बकम् १९ ॥ अतो यद्यस्ति ते वाञ्छा, भूप ! संसार-
मोचने । ततोऽतिनिर्घृणं कर्म, मयोक्तमिदमाचर ॥ २० ॥ केवलं सम्यगालोच्यं, मध्यस्थेनान्तरात्मना । किं शक्येत मया कर्तुं ? किं वा
नेदमिति त्वया ॥ २१ ॥ एतेऽतिनिर्घृणाः कर्म, कथञ्चिदिदमीदृशम् । कुर्वन्त्यभ्यासयोगेन, नृशंसा भूप ! साधवः ॥ २२ ॥ अन्येन
पुनरीदृक्षं, कर्म बन्धुदयालुना । चिन्तयितुमपि नो शक्यं, करणं दूरतः स्थितम् ॥ २३ ॥ किं तु—योऽयं त्यागस्तृतीयस्य, द्वितीयस्य
च घातनम् । कुटुम्बकस्य राजेन्द्र !, प्रथमस्य च पोषणम् ॥ २४ ॥ एतत्रयं परिज्ञाय, कृत्वा श्रद्धानमज्जसा । अनुष्ठाय च वीर्येण, भू-
यांसो मुनिपुङ्गवाः ॥ २५ ॥ भवप्रपञ्चाग्निमुक्ताः, सर्वद्वन्द्वविवर्जिताः । स्थित्वा स्वाभाविके रूपे, मोदन्ते मोक्षवर्तिनः ॥ २६ ॥ त्रिभि-
विशेषकम् ।

विचक्षणसूरिदेशना—प्रदीप्तभवनोदरकल्पोऽयं संसारविस्तारो, निवासः शारीरादिदुःखानां, न शुक्त इह विदुषः प्रमादः, अतिदुर्लभेयं मानुषावस्था, प्रधानं परलोकसाधनं, परिणामकटवो विषयाः, विप्रयोगान्तानि सत्सङ्गतानि, वातभयातुरमविज्ञातपातमायुः, तदेवं व्यवस्थिते विध्यापनेऽस्य संसारप्रदीपनकस्य यत्नः कर्तव्यः, तस्य च हेतुः सिद्धान्तवासनासारो धर्ममेघः, अतः स्वीकर्तव्यः सिद्धान्तः, सम्यक् सेवितव्यास्तदभिज्ञाः, भावनीयं मुण्डमालालुकोपमानं, लक्तव्या खल्वसदपेक्षा, भवितव्यमाज्ञाप्रधानेन, उपादेयं प्रणिधानं, पोषणीयं सत्साधुसेवया, रक्षणीयं प्रवचनमालिन्यं । एतच्च विधिप्रवृत्तः संपादयति, अतः सर्वत्र विधिना प्रवर्तितव्यं सूत्रानुसारेण, प्रत्यभिज्ञातव्यमात्मस्वरूपं, प्रवृत्तावपेक्षितव्यानि निमित्तानि, यतितव्यमसंपन्नयोगेषु, लक्षयितव्या विस्मोतसिका, प्रतिविधेयमनागतमस्याः, भवत्येवं प्रवर्तमानानां सोपक्रमकर्मविलयः, विच्छिद्यते निरुपक्रमकर्मानुबन्धः, तस्मादत्रैव यत्तत्त्वं यूयम् ।

विचक्षणगुणाः—मार्गानुसारिविज्ञानः, पूजको गुरुसंहतेः । मेधावी प्रगुणो दक्षो, लब्धलब्धयो जितेन्द्रियः ॥ १७ ॥ सदाचारयरो धीरः, सद्भोगी दृढसौहृदः । देवाभिपूजको दाता, ज्ञाता स्वपरचेतसाम् ॥ १८ ॥ सत्यवादी विनीतात्मा, प्रणयागतवत्सलः । क्षमाप्रधानो मध्यस्थः, सत्त्वानां कल्पपादपः ॥ १९ ॥ धर्मैकनिष्ठः शुद्धात्मा, व्यसनेऽप्यविषण्णधीः । स्थानमानान्तराभिज्ञः, कुत्सिताग्रहवर्जितः ॥ २० ॥ समस्तशास्त्रतत्त्वज्ञो, वाचि पाटवसंगतः । नीतिमार्गप्रवीणत्वात्, त्रासकः शत्रुसंहतेः ॥ २१ ॥ स्वगुणोत्सेकहीनात्मा, विमुक्तः परनिन्दया । अहृष्टः सम्पदां लाभे, परार्थं च विनिर्मितः ॥ २२ ॥

नारीदोषाः—वत्सः ! तावत्समस्तापि, नारी पवनचञ्चला । क्षणरक्तविरक्ता च, सन्ध्याभ्रालीव वर्तते ॥ ३६ ॥ नदीव पर्वतोद्भूता, प्रकृत्या नीचगामिनी । दर्पणार्पितदुर्ग्रहवदनप्रतिमोपमा ॥ ३७ ॥ बहुकौटिल्यनागानां, संस्थापनकरण्डिका । कालकूटविषस्योच्चै-

विद्वद्भिर्ज्ञानचक्षुषा ॥ ४ ॥ तथापि परमार्थेन, तैऽन्तरङ्गजनाः सदा । अस्यामेव महादव्यां, विज्ञेयाः सुप्रतिष्ठिताः ॥ ५ ॥ (युग्मम्)
 यतः—नैवान्तरङ्गलोकानां, चित्तवृत्तिमहादवीम् । विहाय विद्यते स्थानं, बहिरङ्गपुरे क्वचित् ॥ ६ ॥ ततश्च—सुन्दरासुन्दराः सर्वे, येऽ-
 न्तरङ्गाः कचिज्जनाः । एनां विहाय ते भद्रः, न वर्तन्ते कदाचन ॥ ७ ॥ अन्यच्च—मिथ्यानिषेविता भद्रः, भवत्येषा महादवी । घोर-
 संसारकान्तारकारणं पापकर्मणाम् ॥ ८ ॥ सम्यङ्निषेविता भद्रः, भवत्येषा महादवी । अनन्तानन्दसन्दोहपूर्णमोक्षस्य कारणम् ॥ ९ ॥
 किं चेह बहुनोक्तेन?, सुन्दरेतरवस्तुनः । सर्वस्य कारणं भद्रः, चित्तवृत्तिमहादवी ॥ १० ॥ प्रमत्ततानदी—इयं चासारविस्तारा, दृ-
 श्यते या महानदी । एषा प्रमत्तता नाम, भद्रः गीता मनीषिभिः ॥ ११ ॥ इयं निद्रातटी बुद्ध्या, कषायजलवाहिनी । विज्ञेया मदिरा-
 स्वादविकथास्रोतसां निधिः ॥ १२ ॥ महाविषयकल्लोलमालाकुला सदा । विकल्पानल्पसत्त्वौघैः, पूरिता च निगद्यते ॥ १३ ॥
 योऽस्यास्तटेऽपि वर्तेत, नरो बुद्धिविहीनकः । तमुन्मूल्य महावर्त्ते, क्षिपत्येषा महापगा ॥ १४ ॥ यस्तु अवाहे नीरस्य, अविष्टोऽस्याः पुमा-
 नलम् । स यज्जीवति मूढात्मा, क्षणमात्रं तदद्भुतम् ॥ १५ ॥ यदृष्टं भवता पूर्व, रागक्रेशरिपत्तनम् । यच्च द्वेषजनेन्द्रस्य, सम्बन्धि नगरं परम्
 ॥ १६ ॥ ताभ्यामेषा समुद्भूता, विगाहेमां महादवीम् । गत्वा पुनः पतत्येषा, घोरसंसारनीरधौ ॥ १७ ॥ युग्मम् । अतोऽस्यां पतितो भद्रः,
 पुरुषस्तत्र सागरे । अवश्यं याति वेगेन, तस्य चोत्तरणं कुतः?, ॥ १८ ॥ ये गन्तुकामास्तत्रैव, भीमे संसारसागरे । अत एव सदा तेषां,
 वल्लभेयं महापगा ॥ १९ ॥ ये तु भीताः पुनस्तस्माद्, घोरात्संसारसागरात् । ते दूराद्भूतो यान्ति, विहायेमां महानदीम् ॥ २० ॥ तदेषा
 गुणतो भद्रः, वर्णिता तव निम्नगा । तद्विलसितं पुलिनं—त्वं तद्विलसितं नाम, साम्प्रतं पुलिनं शृणु ॥ २१ ॥ एतद्वि पुलिनं
 भद्रः, हास्यविज्वोकसैकतम् । विलासलाससङ्गीतहंससारसराजितम् ॥ २२ ॥ स्नेहपाशमहाकाशविकासधवलं तथा । घूर्णमानमहानिद्रा-

मदिरामत्तदुर्जनम् ॥ २३ ॥ केलिस्थानं सुविस्तीर्णं, बालिशानां मनोरमम् । विज्ञाततत्त्वदूरेण, वर्जितं शीलशालिभिः ॥ २४ ॥ तदिदं पुलिनं भद्र !, कथितं तव साम्प्रतम् । महामण्डपरूपं ते, कथयामि सनायकम् ॥ २५ ॥ चित्तविक्षेपमण्डपः—अयं हि चित्तविक्षेपो, नाम्ना संगीयते बुधैः । गुणतः सर्वदोषौघवासथानमुदाहृतः ॥ २६ ॥ अत्र प्रविष्टमात्राणां, विस्मरन्ति निजा गुणाः । प्रवर्तन्ते महापापसाधनेषु च बुद्धयः ॥ २७ ॥ एतेषामेव कार्येण, निर्मितोऽयं सुवेधसा । राजानो येऽत्र दृश्यन्ते, महामोहादयः किल ॥ २८ ॥ बहिरङ्गाः पुनर्लौका, यदि मोहवशाजुगाः । स्युर्महामण्डपे भद्र !, प्रविष्टाः क्वचिदत्र ते ॥ २९ ॥ ततो विभ्रमसन्तापचित्तोन्मादव्रतप्लवान् । प्राप्नुवन्ति न सन्देहो, महामण्डपदोषतः ॥ ३० ॥ शुभम् ॥ एनं भद्र ! प्रकृत्यैव, महामण्डपमुच्चैः । एते नरेन्द्राः संप्राप्य, मोदन्ते तुष्टमानसाः ॥ ३१ ॥ बहिरङ्गाः पुनर्लौका, मोहादासाद्य मण्डपम् । एनं हि दौर्मनस्येन, लभन्ते दुःखसागरम् ॥ ३२ ॥ अयं हि चित्तनिर्वाणकारिणीं निजवीर्यतः । तेषामेकाग्रतां हन्ति, सुखसन्दोहदायिनीम् ॥ ३३ ॥ केवलं ते न जानन्ति, वीर्यमस्य तपस्विनः । प्रवेशमाचरन्त्यत्र, तेन मोहात्पुनः पुनः ॥ ३४ ॥ यैस्तु वीर्यं पुनर्ज्ञातं, कथञ्चित् पुण्यकर्मभिः । अस्य नैवात्र ते भद्र !, प्रवेशं कुर्वन्ते नराः ॥ ३५ ॥ एकाग्रमनसो नित्यं, चित्तनिर्वाणयोगतः । ततस्ते सत्तानन्दा, भवन्त्यत्रैव जन्मसि ॥ ३६ ॥ तदेष गुणतो भद्र !, चित्तविक्षेपमण्डपः । मया निवेदितस्तुभ्यमधुना शृणु वेदिकाम् ॥ ३७ ॥ तृष्णावेदिका—एषा असिद्धा लोकेऽत्र, तृष्णानाम्नी सुवेदिका । अस्यैव च नरेन्द्रस्य, कारणेन निरूपिता ॥ ३८ ॥ भद्रात एव त्वं पश्य, महामोहेन यो निजः । कुटुम्बान्तर्गतो लोकः, स एवास्यां निवेशितः ॥ ३९ ॥ ये तु शेषाः महीपालास्तत्सेवामात्रवृत्तयः । एते निविष्टास्ते पश्य, सर्वे मुक्तलमण्डपे ॥ ४० ॥ एषा हि वेदिका भद्र !, प्रकृत्यैवास्तु बल्लभा । महामोहेन नरेन्द्रस्य, स्वजनस्य विशेषतः ॥ ४१ ॥ अस्यां समुपविष्टोऽयमत एव मुहुर्मुहुः । सगर्वं वीक्षते लोकं, सि-

द्वार्थोऽहं किलाधुना ॥ ४२ ॥ एतच्च ग्रीणयलोषा, स्वभावैर्नैव वेदिका । स्वस्थोपरिष्ठादासीनं, महामोहकुटुम्बकम् ॥ ४३ ॥ बहिरङ्गाः
 पुनर्लोका, यद्येनां भद्र ! वेदिकाम् । आरोहन्ति ततस्तेषां, कौतस्यं दीर्घजीवितम् ? ॥ ४४ ॥ अन्यच्चैषा स्ववीर्येण, तृष्णाख्या भद्र ! वे-
 दिका । अत्रैव संस्थिता नित्यं, भ्रामयत्यखिलं जगत् ॥ ४५ ॥ तद्देवा गुणतो भद्र !, यथार्थो वरवेदिका । मया निवेदिता तुभ्यमिदानीं
 शृणु विष्टरम् ॥ ४६ ॥ विपर्ययासविष्टरं—एतत्सिंहासनं भद्र !, विपर्ययासाख्यमुच्यते । अथैव विधिना नूनं, महामोहस्य कल्पितम्
 ॥ ४७ ॥ यदिदं लोकविल्यातं, राज्यं याश्च विभूतयः । तत्राहं कारणं मन्ये, नृपतेरस्य विष्टरम् ॥ ४८ ॥ यावच्चास्य नरेन्द्रस्य, विद्यते
 वरविष्टरम् । इदं तावदहं मन्ये, राज्यमेताश्च भूतयः ॥ ४९ ॥ यतः—अस्मिन्निविष्टो राजाऽयं, महासिंहासने सदा । सर्वेषामेव शत्रूणां समान्यः
 परिकीर्तितः ॥ ५० ॥ यदा पुनरयं राजा, भवेदस्माद्वहिः स्थितः । सामान्यपुरुषस्यापि, तदा गम्यः प्रकीर्तितः ॥ ५१ ॥ एतद्धि विष्टरं
 भद्र !, बहिरङ्गजनैः सदा । आलोकितं करोत्येव, रौद्रानर्थपरम्पराम् ॥ ५२ ॥ यतः—तावत्तेषां प्रवर्तन्ते, सर्वाः सुन्दरबुद्धयः । यावत्तै-
 र्विष्टरे लोकैरत्र दृष्टिर्न पातिता ॥ ५३ ॥ निबद्धदृष्टयः सन्तः, पुनरत्र महासने । ते पापिनो भवन्त्युच्चैः, कुतः सुन्दरबुद्धयः ? ॥ ५४ ॥
 किं च—यन्नद्यास्तपुलीनस्य, मण्डपस्य च वर्णितम् । वेदिकायाश्च तद्दीर्यं, सर्वमत्र प्रतिष्ठितम् ॥ ५५ ॥ तदिदं गुणतो भद्र !, कथितं
 तव विष्टरम् । महामोहनरेन्द्रस्य, निबोध गुणगौरवम् ॥ ५६ ॥ अविद्यागात्रयष्टिः—जराजीर्णकपोलापि, यैषा भुवनविश्रुता । अमु-
 ल्येयमविद्याख्या, गात्रयष्टिरुदाहृता ॥ ५७ ॥ एषाऽत्र संस्थिता भद्र !, सकलेऽपि जगत्रये । यत्करोति स्ववीर्येण, तदाकर्णय साम्प्रतम्
 ॥ ५८ ॥ अनिलेष्वपि नित्यत्वमशुचिष्वपि शुद्धताम् । दुःखात्मकेषु सुखतामनात्मस्वात्सरूपताम् ॥ ५९ ॥ पुद्गलस्कन्धरूपेषु, शरीरादिषु

उपमि०

भव-

॥ २३ ॥

वस्तुषु । लोकानां दर्शयत्येषा, ममकारपरायणा ॥ ६० ॥ युग्मम् । ततस्ते बद्धचित्तत्वात्तेषु पुद्गलवस्तुषु । आत्मारूपमजानन्तः, छिद्यन्ते-
ऽनर्थकं जनाः ॥ ६१ ॥ तदेनां धारयन्नुच्चैर्गात्रयष्टिं महाबलः । जराजीर्णोऽपि नैवायं, मुच्यते निजतेजसा ॥ ६२ ॥

मिथ्यादर्शनमहिमा—अदेवे देवसङ्कल्पमधर्मे धर्ममानिताम् । अतस्त्वे तत्त्वबुद्धिं च, विधत्ते सुपरिस्फुटम् ॥ १७२ ॥ अपात्रे
पात्रतारोपमगुणेषु गुणग्रहम् । संसारहेतौ निर्वाणहेतुभावं करोत्ययम् ॥ १७३ ॥ युग्मम् ॥ तथाहि—हसितोद्गीतविब्वोकनाट्याटोपप-
रायणाः । हताः कटाक्षविक्षेपैर्नारीदेहार्थधारिणः ॥ १७४ ॥ कामान्धाः परदारेषु, सक्तचित्ताः क्षतत्रपाः । सक्रोधाः सायुधा घोरा,
वैरिमारणतत्पराः ॥ १७५ ॥ शापप्रसादयोगेन, लसच्चित्तमलाविलाः । ईदृशा भो ! महादेवा, लोकेऽनेन प्रतिष्ठिताः ॥ १७६ ॥ त्रिभि-
र्विशेषकम् । ये वीतरागाः सर्वज्ञा, ये शाश्वतसुखेश्वराः । छिष्टकर्मकलातीता, निष्कलाश्च महाधियः ॥ १७७ ॥ शान्तक्रोधा गताटोपा,
हास्यस्त्रीहेतिवर्जिताः । आकाशनिर्मला धीरा, भगवन्तः सदाशिवाः ॥ १७८ ॥ शापप्रसादनिर्मुक्तास्तथापि शिवहेतवः । त्रिकोटिशुद्ध-
शास्त्रार्थदेशकाः परमेश्वराः ॥ १७९ ॥ ये पूज्याः सर्वदेवानां, ये ध्वेयाः सर्वयोगिनाम् । ये चाज्ञाकरणाध्या, निर्द्वन्द्वफलदायिनः
॥ १८० ॥ ते मिथ्यादर्शनाख्येन, लोकेऽनेन स्ववीर्यतः । देवाः प्रच्छादिता भद्र !, न ज्ञायन्ते विशेषतः ॥ १८१ ॥ पञ्चभिः कुलकम् ।
तथा—हिरण्यदानं गोदानं, धरादानं मुहुर्मुहुः । स्नानं पानं च धूमस्य, पञ्चाग्नितपनं तथा ॥ १८२ ॥ तर्पणं चण्डिकादीनां, तीर्थो-
न्तरनिपातनम् । यतरेकगृहे पिण्डो, गीतवाद्ये महादरः ॥ १८३ ॥ वापीकूपतडागादिकारणं च विशेषतः । यागे मन्त्रप्रयोगेण, मारणं
पशुसंहतेः ॥ १८४ ॥ कियन्तो वा भणिष्यन्ते ? भूतमर्दनहेतवः । रहिताः शुद्धभावेन, ये धर्माः केचिदीदृशाः ॥ १८५ ॥ सर्वे
बलिनान्नेन, सुगधलोके प्रपञ्चतः । ते मिथ्यादर्शनाह्वेन, भद्र ! ज्ञेयाः प्रवर्तिताः ॥ १८६ ॥ पञ्चभिः कुलकम् ॥ क्षान्तिमार्दवसन्तो-

षशौचार्यविमुक्तयः । तपःसंयमसत्यानि, ब्रह्मचर्यं शमो दमः ॥ १८७ ॥ अहिंसास्तेयसङ्ख्यानवैराग्यगुरुभक्तयः । अप्रमादसदैकाग्र्य-
 नैर्ग्रन्थ्यपरतादयः ॥ १८८ ॥ ये चान्ये चित्तनैर्मैत्यकारिणोऽष्टतसन्निभाः । सद्धर्मा जगदानन्दहेतवो भवसेतवः ॥ १८९ ॥ तेषामेव
 प्रकृत्यैव, महामोहमहत्तमः । भवेत्यच्छादनो लोके, मिथ्यादर्शननामकः ॥ १९० ॥ चतुर्भिः कलापकम् ॥ तथा—श्यामाकतण्डुलाका-
 रस्तथा पञ्चधनुःशतः । एको नित्यस्तथा व्यापी, सर्वस्य जगतो विभुः ॥ १९१ ॥ क्षणसन्तानरूपो वा, ललाटस्थो हृदि स्थितः । आ-
 त्मेति ज्ञानमात्रं वा, शून्यं वा सचराचरम् ॥ १९२ ॥ पञ्चभूतविवर्तो वा, ब्रह्मोप्तमिति वाऽखिलम् । देवोप्तमिति वा ज्ञेयं, महेश्वरवि-
 निर्मितम् ॥ १९३ ॥ प्रमाणबाधितं तत्त्वं, यदेवंविधमञ्जसा । सद्बुद्धिं कुरुते तत्र, महामोहमहत्तमः ॥ १९४ ॥ चतुर्भिः कलापकम् ॥
 जीवाजीवौ तथा पुण्यपापसंवरनिर्जराः । आस्रवो बन्धमोक्षौ च, तत्त्वमेतन्नवात्मकम् ॥ १९५ ॥ सत्यं प्रतीतितः सिद्धं, प्रमाणेन प्रति-
 ष्ठितम् । तथापि निहृते भद्र !, तदेष जनदारुणः ॥ १९६ ॥ युगम् ॥ तथा—गृहिणो ललनाऽवाच्यमर्दका भूतघातिनः । असत्यसन्धाः
 पापिष्ठाः, सद्ब्रह्मोपग्रहे रताः ॥ १९७ ॥ तथाऽन्ये पचने नित्यमासक्ताः पाचनेऽपि च । मद्यपाः परदारादिसेविनो मार्गदूषकाः ॥ १९८ ॥
 तसायोगोलकाकारास्तथापि यतिरूपिणः । ये तेषु कुरुते भद्र !, पात्रबुद्धिमयं जने ॥ १९९ ॥ त्रिभिर्विशेषकम् । सज्ज्ञानध्यानचारित्रत-
 पोवीर्यपरायणाः । गुणरत्नधना धीरा, जङ्गमाः कल्पपादपाः ॥ २०० ॥ संसारसागरोत्तारकारिणो दानदायिनाम् । अचिन्त्यवस्तुबोहि-
 त्यतुल्या ये पारगामिनः ॥ २०१ ॥ तेषु निर्मलचित्तेषु, पुरुषेषु जडात्मनाम् । एषोऽपात्राधियं धत्ते, महामोहमहत्तमः ॥ २०२ ॥ त्रि-
 भिर्विशेषकम् । तथा—कौतुकं कुहकं मन्त्रमिन्द्रजालं रसक्रियाम् । निर्विषीकरणं तन्त्रमन्तर्धानं सविस्मयम् ॥ २०३ ॥ औत्पातमान्तरिक्षं
 च, दिव्यमाङ्गं स्वरं तथा । लक्षणं व्यञ्जनं भौमं, निमित्तं च शुभाशुभम् ॥ २०४ ॥ उच्चाटनं सविद्वेषमायुर्वेदं सजातकम् । ज्योतिषं

उपमि०
भव-

॥ २४ ॥

राणितं चूर्णं, योगलेपास्तथाविधाः ॥ २०५ ॥ ये चान्ये विसयकरा, विशेषाः पापशास्त्रजाः । अन्ये भूतोपमर्दस्य, हेतवः शाठ्यकेतवः ॥ २०६ ॥ तानेव ये विजानन्ति, निःशङ्काश्च प्रयुञ्जते । न धर्मबाधां मन्यन्ते, शठाः पापपरायणाः ॥ २०७ ॥ त एव गुणिनो धीरास्ते पूज्यास्ते मनस्विनः । त एव वीरास्ते लाभभाजिनस्ते सुनीश्वराः ॥ २०८ ॥ इत्येवं निजवीर्येण, बहिरङ्गजनेऽमुना । मिथ्यादर्शरासंज्ञेन, भद्र ! पापाः प्रकाशिताः ॥ २०९ ॥ सप्तभिः कुलकम् । ये पुनर्मन्त्रतन्त्रादिवेदिनोऽप्यतिनिःस्पृहाः । निवृत्ता लोकयात्राया, धनसंज्ञेन, भद्र ! पापाः प्रकाशिताः ॥ २१० ॥ मूकान्धाः परवृत्तान्ते, स्वगुणाभ्यासने रताः । असक्ता निजदेहेऽपि, किं पुनर्देविणादिके ? ॥ २११ ॥ मूर्तिरूपमभीरवः ॥ २१२ ॥ निरपेक्षास्तपोधनाः ॥ २१३ ॥ न दिव्यादिकमाख्यान्ति, कुहकादि न कोपाहङ्कारलोभाद्यैर्दूरतः परिवर्जिताः । तिष्ठन्ति शान्तव्यापारा, निरपेक्षास्तपोधनाः ॥ २१४ ॥ लोकोपचारं निःशेषं, परिलज्य यथासुखम् । स्वाध्यायध्यानयोगेषु, सक्तकुर्वते । मन्त्रादीन्नानुतिष्ठन्ति, निमित्तं न प्रयुञ्जते ॥ २१५ ॥ अपमानहता दीना, ज्ञानहीनाश्च कुर्कुटाः ॥ २१६ ॥ सप्तभिः कुलकम् । तथा—उद्वाहनं च इत्येवं निजवीर्येण, बहिरङ्गजनेऽमुना । ते मिथ्यादर्शनाद्धेन, स्थापिता भद्र ! साधवः ॥ २१७ ॥ यदेवमादिकं कर्म, घोरसंसारकारणम् । तद्धर्म इति कन्यानां, जननं पुत्रसंहतेः । निपातनं च शत्रूणां, कुटुम्बपरिपालनम् ॥ २१८ ॥ युग्मम् । यः पुनर्ज्ञानचारित्रदर्शनाढ्यो विमुक्त्ये । मार्गः सर्वोऽपि सोऽनेन, लोपितो लोकसंस्थाय, दर्शितं भवतारणम् ॥ २१९ ॥

वैरिणा ॥ २१९ ॥
चित्तविक्षेपादिमहिमा—यदुन्मत्तग्रहस्तसन्निभो भद्र ! सर्वदा । जनो दोलायतेऽत्यर्थं, धर्मबुद्ध्या वराककः ॥ २२० ॥ कथम् ?
—करोति भैरवे पातं, याति मूढो महापथम् । शीतेन त्रियते माघे, कुर्वणो जलगाहनम् ॥ २२१ ॥ पञ्चाश्रितपने रक्तो, दहते तीव्र-

बहिना । गवाश्वत्थादिवन्दारुस्तोदयति मस्तकम् ॥ २३१ ॥ कुमारीब्राह्मणादीनामतियानेन निर्धनः । सहते दुःखसङ्घातं, श्राद्धः पूत-
 मलः किल ॥ २३२ ॥ परित्यज्य धनं गेहं, बन्धुवर्गं च दुःखितः । अटाट्यते विदेशेषु, तीर्थयात्राभिलाषुकः ॥ २३३ ॥ पितृतर्पणका-
 र्थेण, देवाराधनकाम्यया । निपातयति भूतानि, विधत्ते च धनव्ययम् ॥ २३४ ॥ मांसैर्मधैर्धनैः खाद्यैर्भक्तिनिर्भरमानसः । तप्तायोगोलका-
 कारं, ततस्तर्पयते जनम् ॥ २३५ ॥ हास्यं विवेकिलोकस्य, धर्मबुद्ध्या विनाटितः । इत्येवमादिकं धर्मं, करोत्येष पृथग्जने ॥ २३६ ॥
 न लक्षयति शून्यात्मा, भूतमर्दं सुदारुणम् । नात्मनो दुःखसङ्घातं, हास्यं नापि धनव्ययम् ॥ २३७ ॥ रागद्वेषादिजातस्य, स्वपापस्य
 विशुद्धये । एवं च घटते लोकस्तत्त्वमार्गाद्विहिङ्कृतः ॥ २३८ ॥ धर्मोपायमजानानः, कुरुते जीवमर्दनम् । ग्रामोति करमं नैव, रासभं
 दामयत्ययम् ॥ २३९ ॥ तिला भस्मीकृता वह्नौ, दग्धं पेयं तवेत्यहो । धनमुद्दालितं धूर्तैर्जनस्तु हृदि भावितः ॥ २४० ॥ न च
 सन्मार्गवत्कारः, पूतुर्वन्तोऽप्यनेकधा । लोकेनानेन गण्यन्ते, प्रोच्यन्ते च विमूढकाः ॥ २४१ ॥ तदिदं भद्र ! निःशेषं, मिथ्यादर्श-
 नसंज्ञिना । अमुना संस्कृतस्यास्य, मण्डपस्य विजृम्भितम् ॥ २४२ ॥ यत्पुनर्भ्रियमाणोऽपि, लोकोऽयं नैव मुञ्चति । भद्र ! कामार्थला-
 म्पट्यं, नानाकारैर्विडम्बनैः ॥ २४३ ॥ कथम् ?—अप्सरोऽर्थं करोत्येष, नदीकुण्डप्रवेशनम् । पत्युः सङ्गमनार्थं च, दहत्यात्मानमग्निना
 ॥ २४४ ॥ स्वर्गार्थं भूतिकामेन, पुत्रस्वजनकाम्यया । अभिहोत्राणि यागांश्च, कुरुतेऽन्यच्च तादृशम् ॥ २४५ ॥ दानं ददाति चाशास्ते,
 भूयादेतन्मृतस्य मे । आशास्ते ह्येतिर्मुक्तं, न फलं मोक्षलक्षणम् ॥ २४६ ॥ यत्किञ्चित्कुरुते कर्म, तन्निदानेन दूषितम् । अर्थकामप्रदं
 मेऽदः, परलोके भविष्यति ॥ २४७ ॥ तदस्य सकलस्येयं, मिथ्यादर्शनसंस्कृता । वृत्तान्तस्येह वृष्णाख्या, वेदिका भद्र ! कारणम्
 ॥ २४८ ॥ यत्पुनर्भद्र ! लोकोऽयं, दिङ्मूढ इव मानवः । शिवं गन्तुमनास्तूर्णं, विपरीतः पलायते ॥ २४९ ॥ कथम् ?—देवं विगर्हते

उपसि०

भव-

॥ २५ ॥

मूढः, सर्वज्ञं सर्वदर्शिनम् । वेदाः प्रमाणमित्येवं, भावते निष्प्रमाणकम् ॥ २५० ॥ धर्मं च दूषयत्येष, जडोऽहिंसादिलक्षणम् । प्रख्यापयति यत्नेन, यागं पशुनिवर्हणम् ॥ २५१ ॥ जीवादितत्त्वं मोहेनापहुतेऽलीकदण्डितः । संस्थापयति शून्यं वा, पञ्चभूतात्मकादि वा ॥ २५२ ॥ ज्ञानादिनिर्मलं पात्रं, निन्दत्येष जडात्मकः । सर्वारम्भप्रवृत्तेभ्यो, दानमुच्चैः प्रयच्छति ॥ २५३ ॥ तपः क्षमा निरीहत्वममून् दोषाश्च मन्यते । शाठ्यमुक्तौ पिशाचत्वं, खिन्नत्वं मनुते गुणान् ॥ २५४ ॥ शुभ्रं ज्ञानादिकं मार्गं, मन्यते धूर्तकल्पितम् । कौलमार्गादिकं मूढो, मनुते शिवकारणम् ॥ २५५ ॥ कलयत्यतुलं धर्मं, विशेषेण गुहाश्रमम् । निःशेषद्वन्द्वविच्छेदां, गर्हते यतिरूपताम् ॥ २५६ ॥ तदनेनात्र रूपेण, मिथ्यादर्शनेन संस्कृतम् । लोके भो ! विलसत्येतद्विपर्ययाख्यविष्टरम् ॥ २५७ ॥ अन्यच्चास्यैव सामर्थ्याल्लोकाध्वान्तवशं गताः । यदन्यदपि कुर्वन्ति, भद्र ! तत्ते निवेदये ॥ २५८ ॥ जराजीर्णकपोला ये, हास्यप्रायाश्च योषिताम् । वलीपलितखालित्यपि पुण्यङ्गादिदूषिताः ॥ २५९ ॥ तेऽपि त्रपन्ते जरसा, विकाररसनिर्भराः । कथयन्त्यात्मनो जन्म, गाढमित्त्वरकालिकम् ॥ २६० ॥ शुग्णम् अनेकद्रव्ययोगैश्च, काण्डार्थसम्पत्तये किल । तमसेव सहादेन, रञ्जयन्ति शिरोरुहान् ॥ २६१ ॥ जनयन्ति मृजां देहे, नानाखेदैर्मूढमुद्बुधः । तत्रा कपोलशैथिल्यं, यन्नतदछादयन्ति ते ॥ २६२ ॥ भ्रमन्ति विकटं मूढास्तरुणा इव लीलया । वयःस्तम्भनिमित्तं च, भक्षयन्ति रसायनम् ॥ २६३ ॥ स्वच्छायां दर्पणे बिम्बं, निरीक्षन्ते जलेषु च । छिद्यन्ते राहया नित्यं, देहमण्डनतत्पराः ॥ २६४ ॥ आहूतास्तात तातेति, ललनाभिस्तथापि ते । पितामहसमाः सन्तः, कामयन्ते विमूढकाः ॥ २६५ ॥ सर्वस्य प्रेरणाकाराः, सन्तोऽपि नितरां पुनः । कुर्वन्तो हास्यविज्वोक्तान्, गाढं गच्छन्ति हास्यताम् ॥ २६६ ॥ जराजीर्णशरीराणां, येषामेषा विडम्बना । ते भद्र ! सति तारुण्ये, कीदृशाः सन्तु जन्तवः ? ॥ २६७ ॥ श्लेष्माब्रूहेदंजाम्बालपूरिते ते कलेवरे । आसक्तचित्ताः खिद्यन्ते, यावज्जीवं वराककाः ॥ २६८ ॥

अनन्तभवकोटीभिर्लब्धं मानुष्यकं भवम् । वृथा कुर्वन्ति निर्हंका, धर्मसाधनवर्जिताः ॥ २६९ ॥ आयतिं न निरीक्षन्ते, देहतत्त्वं न जानन्ते । आहारनिद्राकामार्तोस्तिष्ठन्ति पशुसन्निभाः ॥ २७० ॥ ततस्तेषामपरेऽत्र, पतितानां भवोद्दौ । निर्नेष्टशिष्टचेष्टानां, पुनरुत्तरणं कुतः ? ॥ २७१ ॥ तदनेनापि रूपेण, मिथ्यादर्शनसंस्कृतम् । इदं विजृम्भते भद्र !, विपर्ययासाख्यमासनम् ॥ २७२ ॥ अन्यच्च—प्रश-
 मानन्दरूपेषु, सारेषु नियमादिषु । वशेनास्य भवेद्भद्र !, दुःखबुद्धिर्जडाल्मनाम् ॥ २७३ ॥ गत्वरेषु सुतुच्छेषु, दुःखरूपेषु देहिनाम् । भोगेषु सुखबुद्धिः स्यादासनस्यास्य तेजसा ॥ २७४ ॥ तथैव सुवनख्यातः, प्रधानोऽत्र महाबलः । बहिरङ्गजनस्योच्चैः सर्वानर्थविधायकः ॥ २७५ ॥
 पाखण्डभेदाः—शाक्याखैदण्डिकाः शैवाः, गौतमाश्चरकास्तथा । सामानिकाः सामपरा, वेदधर्माश्च धार्मिकाः ॥ २८२ ॥ आजी-
 विकास्तथा शुद्धा, विद्युद्दन्ताश्च चुञ्चनाः । मोहेन्द्राश्चारिका धूमा, बद्धवेषाश्च खुड्खुकाः ॥ २८३ ॥ उल्काः पाशुपताः कौलाः, काणा-
 दाश्चर्मखण्डिकाः । सयोगिनस्तथोल्का, गोदेहा यज्ञतापसाः ॥ २८४ ॥ घोषपाशुपताश्चान्ये, कन्दच्छेदा दिगम्बराः । कामर्दकाः काल-
 मुखाः, पाणिलेहास्त्रिराशिकाः ॥ २८५ ॥ कापालिकाः क्रियावादा, गोव्रता मृगचारिणः । लोकायताः शङ्खधमाः, सिद्धवादाः कुलंतपाः ॥ २८६ ॥ तापसा गिरिरोहाश्च, शुचयो राजपिण्डकाः । संस्कारमोचकाश्चान्ये, सर्वोवस्थास्तथा परे ॥ २८७ ॥ अज्ञानवादिनो ज्ञेया-
 वासास्तथा मैथुनचारिणः । कुमारव्रतिकाश्चान्ये, शरीररिपवस्तथा ॥ २८८ ॥ उत्कन्दाश्चक्रवालाश्च, त्रपवो हस्तितापसाः । चित्तदेवा बिला-
 एकैकस्थालिका मङ्गलाः, पक्षापक्षा गजध्वजाः । उल्कपक्षा मात्रादिभक्ताः कण्टकमर्दकाः ॥ २८९ ॥ तथैवोदकमृत्तिकाः ॥ २९० ॥

सामान्यविशेषस्वरूपं—अवयव्यत्र सामान्यं, विशेषोऽवयवाः स्मृताः । राजानश्चांशिनो ज्ञेयास्तदंशास्तु पदातयः ॥ ५४३ ॥ इह

च—नाथातः कस्यचित्साक्षादेकदा ज्ञानगोचरम् । यथैतौ प्रकृतिस्तात !, सा सामान्यविशेषयोः ॥ ५४४ ॥ देशकालस्वभावैश्च, भेदोऽपि च न विद्यते । तादात्म्यादेतयोस्तात !, तेनैकः प्रतिभाति ते ॥ ५४५ ॥ तथाहि—के तरोर्भेदिनः सन्दु, धवाम्रखदिरादयः । धवाम्रादिविनाभूतः, कस्तत्तर्ह्यो ? प्रकाशयताम् ॥ ५४६ ॥ श्रुतस्कन्धातिरेकेण, नास्त्यध्ययनसंभवः । न चाध्ययननिमुक्तः, श्रुतस्कन्धोऽस्ति कश्चन ॥ ५४७ ॥ केवलं यौगपद्येन, न दृष्टौ तावितीयता । नादृष्टावेव तौ वत्स !, कालभेदेन दर्शनात् ॥ ५४८ ॥ तथाहि—दृश्यते हि तरु-
र्दूरान्न लक्ष्यन्ते धवादयः । अभ्यर्णे तेऽपि दृश्यन्ते, लक्ष्यते न तरुः पृथक् ॥ ५४९ ॥ तथापि तद्वयं दृष्टं, कालभेदेऽपि कीर्यते । यथा-
क्रमेण दृष्टत्वाद्भूपा(द्ववा)द्याश्चक्षुरादिभिः ॥ ५५० ॥ अतो भेदेन दृष्टत्वाद्भिन्नमेवेदमिष्यताम् । अभिन्नस्य हि नो भिन्नं, कालभेदेऽपि दर्शनम् ॥ ५५१ ॥ तथाहि—अभेदेऽपि स्वभावाद्यैर्यत्सामान्यविशेषयोः । संख्यासंज्ञाऽङ्गकार्येभ्यो, भेदोऽप्यस्ति परिस्फुटः ॥ ५५२ ॥
तेन तद्धारजः सर्वो, व्यवहारो न दुष्यति । भेदाभेदात्मके तत्त्वे, भेदस्येत्थं निदर्शनात् ॥ ५५३ ॥ तथाहि—संख्यया तरुरित्येको, भू-
यांसः खदिरादयः । संज्ञाऽपि तरुरित्येषां, धवाम्राकारादिभेदिनाम् ॥ ५५४ ॥ अनुवृत्तिस्तरोस्तेषु, लक्षणं पृथगीक्ष्यते । धवाश्चत्थादिभे-
दानां, व्यावृत्तिश्च परस्परम् ॥ ५५५ ॥ कार्यं तु तरुमात्रेण, साध्यं छायादिकं पृथक् । विशिष्टफलपुष्पाद्यभ्यन्तरेवात्राकादिभिः ॥ ५५६ ॥
व्यवहारोऽपि सामान्यः, श्रुतस्कन्धेऽन्य एव हि । अन्य एवास्य भेदेषु, यदुद्देशादिलक्षणः ॥ ५५७ ॥

जगत्स्वरूपम्—अनादिनिधनो घोरो, दुस्तरोऽयं भवोदधिः । राधावेधोपमा लोके, दुर्लभा च मनुष्यता ॥ ५७५ ॥ मूलं हि सर्व-
कार्याणामाशापाशनिबन्धनम् । जलबुद्बुदसंकाशं, दृष्टनष्टं च जीवितम् ॥ ५७६ ॥ वीभत्समशुचैः पूर्णं, कर्मजं भिन्नमात्मनः । गम्यं
रोगपिशाचानां, शरीरं क्षणमङ्कुरम् ॥ ५७७ ॥ यौवनं च मनुष्याणां, सन्धारत्ताभ्रविभ्रमम् । चण्डवतेरितान्भोदमालारूपाश्च सम्पदः

॥ ५७८ ॥ आदौ संपादिताह्लादाः, पर्यन्तेऽत्यन्तदारुणाः । एते शब्दादिसम्भोगाः किम्पाकफलसन्निभाः ॥ ५७९० ॥ माता आता पिता भार्यो, पुत्रो जातेति जन्तवः । जाताः सर्वेऽपि सर्वेषामनादिभवचक्रके ॥ ५८० ॥ उषित्वैकतरौ रात्रौ, यथा प्रातर्विहङ्गमाः । यथायथं ब्रजन्येव, कुटुम्बे विश्र (श्च) बान्धवाः ॥ ५८१ ॥ इष्टैः समागमाः सर्वे, स्वप्नाप्तनिधिरूपताम् । नूनं समाचरन्त्येव, वियोगानलतापिनः ॥ ५८२ ॥ जरा जर्जरयत्येव, देहं सर्वशरीरिणाम् । दलयत्येव भूतानि, भीमो मृत्युमहीधरः ॥ ५८३ ॥

योषिदङ्गसतत्त्वं—सितासिते विशाले ते, ताम्रराजिविराजिनी । जीव ! चिन्तय निर्मिथ्यमक्षिणी मांसगोलकौ ॥ ५९३ ॥ सुमांसकौ सुसंस्थानौ, सुस्लिष्टौ वक्रभूषणौ । लम्बमानाविमौ वध्रौ, कर्णौ यौ ते मनोहरौ ॥ ५९४ ॥ यावेतातुल्लसद्दीप्ति, भवतश्चित्रजकौ । ततचर्मावृतं स्थूलमस्थिमात्रं कपोलकौ ॥ ५९५ ॥ ललाटमपि तादृक्षं, यत्ते हृदयवल्लभम् । दीर्घोत्तुङ्गा सुसंस्थाना, नासिका चर्मखण्डकम् ॥ ५९६ ॥ यदिदं मधुनस्तुल्यमधरोष्ठं विभाति ते । मांसपेशीद्वयं स्थूरमिदं लालामलविलम् ॥ ५९७ ॥ ये कुन्दकलिकाकारा, रदनाश्चित्त्वाहरिणः । एतेऽस्थिखण्डकानीति, पद्मतिस्थानि लक्ष्य ॥ ५९८ ॥ य एषोऽलिकुलच्छायः, केशपाशो मनोहरः । योषितां तत्तमो-हार्द, प्रकाशमिति चिन्तय ॥ ५९९ ॥ यौ काञ्चनमहाकुम्भविभ्रमौ ते हृदि स्थितौ । स्त्रीस्तनौ मूढ ! बुध्यस्व, तौ स्थूलौ मांसपिण्डकौ ॥ ६०० ॥ यल्लासयति ते चित्तं, ललितं दोर्लताद्वयम् । ततचर्मावृतं दीर्घं, तदस्थियुगलं चलम् ॥ ६०१ ॥ अशोकपल्लवाकारौ, यौ करौ ते मनोहरौ । तावस्थिघटितौ विद्धि, चर्मनद्धौ करङ्ककौ ॥ ६०२ ॥ यद्रञ्जयति ते चित्तं, वलित्रयविराजितम् । उदरं मूढ ! तद्विष्णामूत्रा-न्नमलपूरितम् ॥ ६०३ ॥ यदाक्षिपति ते स्वान्तं, श्रोणीबिम्बं विशालकम् । प्रभूताशुचिनिर्वाहद्वारमेतद्विभाव्यताम् ॥ ६०४ ॥ यौ मूढहो-टकस्तम्भसन्निभौ परिकल्पितौ । तावूरू पूरितौ विद्धि, वसामज्जाशुचेर्नलौ ॥ ६०५ ॥ सञ्चारिरक्तराजीवबन्धुरं भाति यच्च ते । तदङ्घ्रि-

उपमि०

भव.

॥ २७ ॥

शुगलं स्नायुबद्धास्त्रां पञ्जरद्वयम् ॥ ६०६ ॥ यत्ते कर्णोमृतं भाति, मन्मनोऽपजल्पितम् । तन्मरणात्मकं मूढ!; विपं हालाहलं तव
 ॥ ६०७ ॥ शुक्रशोणितसंभूतं, नवच्छिद्रं मलोत्थणम् । अस्थिशृङ्खलिकामात्रं, हन्त योषिच्छरीरकम् ॥ ६०८ ॥ न चास्माद्विद्यते जीव!;
 तावकीनं शरीरकम् । कश्चैवं ज्ञाततत्त्वोऽपि, कुर्यात्कङ्कालमीलकम् ? ॥ ६०९ ॥ प्रचण्डपवनोद्धूतध्वजचेलग्रचञ्चलम् । चित्तं तु विदुषां
 स्त्रीणां, कथं रागनिबन्धनम् ? ॥ ६१० ॥ विलसल्लोलकल्लोलमालाकुले जले । शशाङ्कविम्बवल्लोकैस्ताद् ग्रहीतुं न पार्यते ॥ ६११ ॥
 स्वर्गोपवर्गसन्मार्गनिसर्गोर्गलिकासमाः । एता हि योषितो नूनं, नरकद्वारदेशिकाः ॥ ६१२ ॥ न मुक्तासु न युक्तासु, न वियुक्तासु देहि-
 नाम् । विद्यमानासु नारीषु, सुखगन्धोऽपि विद्यते ॥ ६१३ ॥ याश्चैवं योषितोऽनेकमहानर्थविधायिकाः । सुखमार्गोर्गलस्तासु, तुच्छं
 स्नेहनिबन्धनम् ॥ ६१४ ॥ एवं व्यवस्थिते नृणां, यदिदं मूढचेष्टितम् । तदीदृशं ममाभाति, पर्यालोचयतोऽधुना ॥ ६१५ ॥ यदुत—
 महाविगोपको भूयान्, हसनं च विडम्बनम् । विव्वोका वध्यभूमीषु, गच्छतां पटहोपमाः ॥ ६१६ ॥ नाट्यं तु प्रेरणाकारं, गान्धर्व
 रोदनोपमम् । विवेकिकरुणास्थानं, योपिदात्मनिरीक्षणम् ॥ ६१७ ॥ विलासाः सन्निपातानामपथ्याहारसन्निभाः । उच्चैर्विनाटनं योपिदा-
 ऋषसुरतादिकम् ॥ ६१८ ॥ तदेवंविधसङ्कृतभावनाभावितान्मभिः । तैर्जितो भद्र! सत्पुम्भिर्योऽपि, मकरध्वजः ॥ ६१९ ॥ चतुर्भिः
 कलाप्रकम् ।

मधुरसगो विमर्शविचारः—अहो महामोक्षसामर्थ्यं अहो रागकेशरिविलसितं अहो विषयाभिलाषप्रतापः अहो मकरध्वजमाहात्म्यं
 अहो रतिविजृम्भितं अहो हासमहाभट्टोऽसः अहो अमीषां लोकानामन्तर्गणधीरता अहो प्रसन्नता अहो स्तोत्रोत्तमिता अहो अदीर्घ-

दर्शिता अहो विश्विस्तचित्ता अहो अनालोचकत्वं अहो विपर्यासातिरेकः अहो अशुभभावनापरता अहो भोगवृष्णादौलोलित्यं अहो अविद्यापहतचित्ततेति ।

मद्यपदशा—मदिरामत्ता हि प्राणिनः कुर्वन्त्यगम्यगमनानि न लक्षयन्ति पुरःस्थितं मारयन्ति प्रियत्रान्धवान् जनयन्त्यकाण्डविद्वरं समाचरन्ति समस्तपातकानि भवन्ति सर्वजगत्सन्तापकाः निपात्यन्ते निष्प्रयोजनं मृत्वा च गच्छन्ति दुर्गतौ, किमत्राश्रयमिति, किं च—मद्ये च पारदार्ये च, ये रताः क्षुद्रजन्तवः । तेषामेवंविधानर्थान्, वत्स ! कः प्रष्टुमर्हति ? ॥ १ ॥ मद्यं हि निन्दितं सद्भिर्मद्यं कलहकारणम् । मद्यं सर्वापदां मूलं, मद्यं पापशताकुलम् ॥ २ ॥ न त्यजेद्व्यसनं मद्ये, पारदार्ये च यो नरः । यथाऽयं वत्स ! लोलाक्षस्तथाऽसौ लभते क्षयम् ॥ ३ ॥ मद्यं च पारदार्यं च, यः पुमांस्तात ! मुञ्चति । स पण्डितः स पुण्यात्मा, स धन्यः स कृतार्थकः ॥ ४ ॥

धनस्वरूपम्—धनं हि धर्मसंतप्तविहङ्गलचञ्चलम् । ग्रीष्मोष्माक्रान्तशार्दूलजिह्वातरलमीरितम् ॥ १० ॥ इन्द्रजालमिवानेकदर्शिताद्भुतविभ्रमम् । क्षणदृष्टविनष्टं च, नीरुद्धुदसन्निभम् ॥ ११ ॥ युगम् । अस्य वाणिजकस्येदं, तात ! दुर्नयदोषतः । नष्टं महापदस्थानं, जातं च विविधं धनम् ॥ १२ ॥ इहान्येषां पुनर्भद्र !, दोषसंश्लेषवर्जिनाम् । अपि नश्येदिदं रिक्तं, भवेच्च भयकारणम् ॥ १३ ॥ तथाहि—येऽपि फूत्कृत्य फूत्कृत्य, पादं मुञ्चन्ति भूतले । तेषामपि क्षणार्धेन, नश्यतीदं न संशयः ॥ १४ ॥ प्राप्नुवन्ति च दुःखानि, धनिनो धनदोषतः । जलज्वलनलुण्टाकराजदायादतस्करैः ॥ १५ ॥ अन्येष्वेदं धनं वत्स !, मेघजालमिवातुलम् । हतं प्रचण्डवातेन, यदा याति कथञ्चन ॥ १६ ॥ तदा नालोकयति रूपं न विगणयति परिचयं न निरूपयति कुलीनतां नानुवर्तयति कुलक्रमं नाकलयति शीलं नापेक्षते पाण्डित्यं नालोचयति सौन्दर्यं नावरुध्यते धर्मपरतां नाद्रियते दानव्यसनितां न विचारयति विशेषज्ञतां न लक्षयति सदा-

चारपरायणतां न परिपालयति चिरलेहभावं नोररीकरोति सत्त्वसारतां न प्रमाणयति शरीरलक्षणम्, किं तर्हि?—गन्धर्वनगराकारे-
पश्यतामेव देहिनाम् । तद्धनं क्षणमात्रेण, कापि न ज्ञायते गतम् ॥ १ ॥ अर्जितं बहुभिः क्लेशैः, पालितं जीवितं यथा । नष्टं तु
यादृङ् नृत्यसु, नर्देज्वपि तदीक्षितम् ॥ २ ॥ तथाप्यमी महामोहनिहताः क्षुद्रजन्तवः । ईदृशेऽपि धने भद्र! चिन्ताबद्धं (न्यं) वितन्वते
॥ ३ ॥ अलीकधनगर्वेण, विह्वलीभूतमानसाः । विकारकोटीः कुर्वन्ति, यथैवैप महेश्वर ॥ ४ ॥ तदीदृशो धनस्येह, पर्यन्तस्तात!
जन्मनि । परलोकं पुनर्घोरा, धनाहुःखपरम्परा ॥ ५ ॥ प्रकर्षेणोदितं माम!, येन स्यान्निश्चलं धनम् । तथा शुद्धविपाकं च, स्यात् कल्याण-
निबन्धनम् ॥ ६ ॥ तत्तादृशं जगत्त्रय, किमस्ति वत कारणम् ? । किं वा न संभवत्येव, तदिदं मे निवेद्य ॥ ७ ॥ युग्मम् । विमर्शेनोदितं
तात!, संभवत्येव तादृशम् । कारणं विरलानां भोः, केवलं तेन मीलकः ॥ ८ ॥ करोति वर्धनस्यैर्ये, अजातं जनयेद्धनम् । अत्य-
न्तदुर्लभं भद्र!, पुण्यं पुण्यानुबन्धि यत् ॥ ९ ॥ यच्च—दया भूतेषु वैराग्यं, विधिवद्गुरुपूजनम् । विशुद्धा शीलवृत्तिश्च,
पुण्यं पुण्यानुबन्ध्यदः ॥ १० ॥ अथवा—परोपतापविरतिः, परानुग्रह एव च । स्वचित्तदमनं चैव, पुण्यं पुण्यानुबन्ध्यदः
॥ ११ ॥ एतच्चान्यभवे धन्यैर्यैरुपात्तमिहापि वा । स्थिरमेव धनं तेषां, सुमेरोः शिखरं यथा ॥ १२ ॥ अन्यच्च ते महात्मानस्तत्पुण्य-
परिदौकितम् । बाह्यं तुच्छं मलप्रायं, विज्ञाय क्षणगत्वरम् ॥ १३ ॥ योजयन्ति शुभे स्थाने, स्वयं च परिभुञ्जते । न च तत्र धने
मूर्च्छामाचरन्ति महाधियः ॥ १४ ॥ युग्मम् ततश्च तद्धनं तेषां, सत्पुण्यावाप्तजन्मनाम् । इत्थं विशुद्धबुद्धीनां, जायते शुभकारणम् ॥ १५ ॥
निन्द्ये बाह्ये महानर्थकारणे मूर्च्छिता धने । शून्यास्ते दानभोगाभ्यां, ये पुनः क्षुद्रजन्तवः ॥ १६ ॥ इहैव चित्तसन्तापं, घोरानर्थपर-
म्पराम् । यत्रे लभन्ते पापिष्ठास्तत्र किं भद्र! कौतुकम् ? ॥ १७ ॥ तदत्र परमार्थोऽयं, मूर्च्छागर्वो धने सति । न कार्यो दान-

भोगौ तु, कर्तव्यौ तत्त्ववेदिना ॥ १८ ॥ यस्तु नैवं करोत्युच्चैः, स वराको निरर्थकम् । अमूल्यकः कर्मकरः, केवलं परिताम्यति ॥ १९ ॥ स्नेहदुर्नेयगन्धोऽपि, वर्जनीयश्च जानता । अन्यथा जायते कष्टं, यथाऽस्य वणिजो महत् ॥ २० ॥

वेदयाव्यसनं—वस्त्रभूषणताम्रबालगन्धमाल्यविलेपनैः । हताक्षास्ते न पश्यन्ति, सहजाशुचिरूपताम् ॥ २ ॥ संचरिष्णुमहाविष्टाको-
ष्टिकाभिर्विमूढकाः । वाञ्छन्तस्ताभिराश्रयं, कुर्वन्त्येव धनक्षयम् ॥ ३ ॥ ततो भिक्षाचरप्राया, भवन्ति कुलदूषणाः । न च मूढा विर-
ज्यन्ते, तामवस्थां गता अपि ॥ ४ ॥ ततस्ते प्राप्नुवन्त्येव, वेदयाव्यसननादिताः । एवंविधानि दुःखानि, वत्स ! किं चात्र कौतुकम् ? ॥ ५ ॥
चलचित्ताः प्रकृत्यैव, कुलजा अपि योषितः । चटुलत्वेन वेदयानां, तात ! कः प्रश्नोचरः ? ॥ ६ ॥ कुलीना अपि भो ! नार्यः, सर्वमा-
याकरण्डिकाः । को मायां जीर्णवेदयानां, वत्स ! पृच्छेत्सकर्णकः ? ॥ ७ ॥ श्रेषाभिरपि नारीभिः, स्नेहे दत्तो जलाञ्जलिः । यस्यास्था
गणिकास्नेहे, स मूलपट्टवन्धकः ॥ ८ ॥ अन्यस्मै दत्तसंकेता, वीक्षतेऽन्यं गृहे परः । अन्यश्चित्ते परः पार्श्वे, गणिकानामहो नरः ॥ ९ ॥
कुर्वन्ति चाटुकर्मणि, यावत्स्वार्थः प्रपूयते । द्युतसारं विमुञ्चन्ति, निर्लक्षालक्तकं यथा ॥ १० ॥ पुरापथसरप्राया, गणिकाः परिकी-
र्तिताः । ये तास्यपि च गृध्यन्ति, ते श्वानो न मनुष्यकाः ॥ ११ ॥

मांसं दूषणं—परमारितजीवानां, पिशितं योऽपि खादति । इहामुत्र च दुःखानां, पद्धतैः सोऽपि भाजनम् ॥ ४४ ॥ यस्तु क्रूरो
महापापः, स्वयमेव निहृन्तति । स्फुरन्तं जीवसङ्घातं, तस्य मांसं च खादति ॥ ४५ ॥ तस्येह यदि दुःखानि, भवन्त्येवंविधानि भोः ! ।
परत्र नरके पातो, वत्स ! किं तत्र कौतुकम् ? ॥ ४६ ॥ युगमम् । वीभत्समशुचैः पिण्डो, निन्द्यं रोगनिवन्धनम् । कृमिजालोत्खणं मांसं,
भक्षयन्तीह राक्षसाः ॥ ४७ ॥ यैस्त्विदं धर्मबुद्ध्यैव, भक्षयते स्वर्गकाम्यमा । कालकूटविपं नूनमद्युस्ते जीवितार्थिनः ॥ ४८ ॥ अहिंसा

कार्तिने जुगुप्सारती, निपूदितौ भयशोकौ, विदलिता दुष्टप्रभिसन्धिप्रभृतयश्चरटाः, पलायितानि डिम्भरूपाणि, विद्राविता ज्ञानसंवरणा-
दयस्ते त्रयो दुष्टनरपतयः, अनुकूलीभूतास्ते चत्वारः सप्तानां मध्यवर्तिनो वेदनीयाद्याः, व्यपगतं चतुरङ्गमपि तत्सकलं वलं, प्रशान्ता
विज्वोकाः, विगलिता विलासाः, तिरोभूताः समस्तविकाराः । किं बहुना ? सर्वथा—यद्दृष्टं भवता तस्यां, वर्णितं च मया पुरा । वस्तु
किञ्चित्समस्तानां, दुःखदं बाह्यदेहिनाम् ॥ १ ॥ चित्तवृत्तिमहाटव्यां, तत्सर्वमिह संस्थिताः । प्रलीनं वत्स ! पश्यन्ति, नूनमेते महाधिः
॥ २ ॥ युग्मम् । सा सर्वोपद्रवैर्मुक्ता, श्रेता रत्नौघपूरिता । एतेषां ध्यानयोगेन, चित्तवृत्तिः प्रभासते ॥ ३ ॥

प्रशस्ता मोहाद्याः—मूर्च्छन्ति भगवद्विम्बेषु रज्यन्ते स्वाध्यायकरणेषु स्निह्यन्ति साधर्मिकजनेषु ग्रीयन्ते सद्नुष्ठानेषु तुष्यन्ति गुरु-
दूर्शनेषु हज्यन्ति सदर्थोपलम्भेषु द्विपन्ति व्रतातिचारकरणेषु कुध्यन्ति सामाचारीविलोपेषु रुष्यन्ति प्रवचनप्रत्यनीकेषु माद्यन्ति कर्मनिर्ज-
रणेषु अहङ्कुर्वन्ति प्रतिज्ञातनिर्वाहणेषु अवष्टभन्ति परीषद्देषु सयन्ते दिव्याद्युपसर्गेषु गूहयन्ति प्रवचनमालिन्यं वञ्चयन्तीन्द्रियधूर्तगणं लु-
भ्यन्ति तपश्चरणेषु गृध्यन्ति वैयावृत्याचरणेषु अभ्युपपद्यन्ते सङ्ख्यानयोगेषु तुष्यन्ति परोपकारकरणेषु निम्रन्ति प्रमादचौरवृन्दं बिभ्यति भ-
वचक्रभ्रमणात् जुगुप्सन्ते विमार्गचारितां रमन्ते निर्दृतिनगरीगमनमार्गे उपहसन्ति विषयसुखशीलतां उद्विजन्ते शैथिल्याचरणात् शोचन्ति
चिरन्तनदुश्चरितानि गर्हन्ते निजशीलस्खलितानि निन्दन्ति भवचक्रनिवासं आराधयन्ति जिनाज्ञायुवार्ति प्रतिसेवन्ते द्विविधशिक्षाललनां ॥

भावनाः—समस्तवस्तुविस्तारमतिवृच्छं विनश्वरम् ॥ १२७ ॥ नास्तीह शरणं लोके, दुःखपीडितदेहिनाम् । एकश्च जायते जन्तु-
भ्रियते च भवोदधौ ॥ १२८ ॥ यदिदं देहिनां किञ्चिच्चित्ताबन्धविधायकम् । शरीरं धनमन्यद्वा, सर्वं तद्भिन्नमात्मनः ॥ १२९ ॥ मूत्रा-
ब्रहेदजम्बालपूरितं च कलेवरम् । तदत्रालयन्तवीभत्से, शुचिगन्धो न विद्यते ॥ १३० ॥ माता भूत्वा पुनर्भार्या, भवत्यत्र भवोदधौ ।

॥२॥
 कर्मास्त्रिवो भवत्येव, पापानुष्टानकारिणाम् ॥१३१॥ निवृत्तानां सदाचाराज्ञायते वरसंवरः । तपसा तु भवत्येव, सततं कर्मनिर्जरा ॥१३२॥
 मृता जाताश्च सर्वेषु, लोकोद्देशेषु जन्तवः । भक्षितानि च सर्वेषु, रूपिद्व्याणि जन्तुना ॥१३३॥ संसारसागरोत्तारकारकश्च जिनो-
 दितः । धर्मः सुदुर्लभा चात्र, बोधिः सर्वज्ञदर्शने ॥१३४॥ अष्टभिः कुलकम् ।

स्त्रीपुंसलक्षणानि—रक्तस्निग्धमवक्रं च, पद्माभं मृदु कोमलम् । प्रशस्तं वर्णितं प्राज्ञैः, सुस्निष्टं पादयोस्तलम् ॥ ८५ ॥ शशिवज्रा-
 ङ्कुशच्छत्रशङ्खादित्यादयस्तले । पादयोर्यस्य दृश्यन्ते, स धन्यः पुरुषोत्तमः ॥ ८६ ॥ एत एव च चन्द्राद्या, यद्यसंपूर्णभिन्नकाः । भवेयुः
 पश्चिमा भोगाः, संपद्यन्ते तदा नरे ॥ ८७ ॥ रासभो वा वराहो वा, जम्बुको वा परिस्फुटम् । दृश्येत पादतलयोर्यस्यासौ दुःखितो नरः
 ॥ ८८ ॥ मयोक्तं—लक्षणे प्रस्तुते वक्तुं, त्वयेदमपलक्षणम् । किमुक्तं ? विमलः प्राह, समाकर्णय कारणम् ॥ ८९ ॥ लक्ष्यते दृष्टमात्रस्य,
 नरस्येह शुभाशुभम् । येन तल्लक्षणं प्रोक्तं, तद्देहा सुन्दरेतरम् ॥ ९० ॥ ततश्चेदं समासेन, सुखदुःखनिवेदकम् । शरीरसंस्थितं चिह्नं,
 लक्षणं विदुषां मतम् ॥ ९१ ॥ तेनापलक्षणस्यापि, यदिदं प्रतिपादितम् । युक्तं तद्भद्र ! जानीहि, प्रस्तुते नरलक्षणे ॥ ९२ ॥ मयोक्तं—
 कुमार ! परिहासोऽयं, व्युत्पत्त्यर्थं मया कृतः । तद्ब्रूहि सर्वं यद्वाच्यं, द्विगुणोऽयमनुग्रहः ॥ ९३ ॥ विमलेनोक्तं—उत्तुङ्गाः पृथुलास्ताम्राः,
 स्निग्धा दर्पणसन्निभाः । नखा भवन्ति धन्यानां, धनमोगसुखप्रदाः ॥ ९४ ॥ सितैः श्रमणता ज्ञेया, रूक्षपुष्पितकैः पुनः । जायते किल
 दुःशीलो, नखैर्लोकैऽत्र मानवः ॥ ९५ ॥ मध्ये संक्षिप्तपादस्य, स्त्रीकार्ये मरणं भवेत् । निर्मासावुक्तौ पादौ, न प्रशस्तावुदाहृतौ ॥ ९६ ॥
 कूर्मोन्नतौ घनौ स्निग्धौ, मांसलौ समकोमलौ । सुस्निष्टौ चरणौ धन्यौ, नराणां सुखसाधकौ ॥ ९७ ॥ ये काकजङ्घाः पुरुषास्तथैवोद्व-
 पिण्डिकाः । ये दीर्घस्थूलजङ्घाश्च, दुःखितास्तेऽध्वगाभिनः ॥ ९८ ॥ ये हंसशिखिमातङ्गवृषगायनकारिणः । नरास्ते सुखिनो लोके, दुः-

खिनोऽन्ये प्रकीर्तिताः ॥ १९ ॥ जानुद्वयं भवेद्गुहं, गुल्फौ वा सुसमाहितौ । यस्यासौ सुखितो ज्ञेयो, घटजानुर्न सुन्दरः ॥ १०० ॥
 इत्थं राजीवसच्छायमुन्नतं मणिके शुभम् । वक्रं दीर्घं विवर्णं च, न लिङ्गमिह शस्यते ॥ १०१ ॥ दीर्घायुष्का भवन्तीह, प्रलम्बवृषणा
 नराः । उत्कटाभ्यां पुनस्ताभ्यां, इत्थायुष्काः प्रकीर्तिताः ॥ १०२ ॥ मांसोपचितविस्तीर्ण, शुभंकारि कटीतटम् । तदेव दारिद्र्यकरं, वि-
 ज्ञेयं इत्थसङ्कटम् ॥ १०३ ॥ यस्योदरं भवेत्तुल्यं, सिंहव्याघ्रशिखण्डिनाम् । तथैव वृषमत्स्यानां, भोगभोगी स मानवः ॥ १०४ ॥ वृ-
 तोदरोऽपि भोगानां, भाजनं किल गीयते । शूरो निवेदितः प्राज्ञैर्मण्डूकसमकुक्षिकः ॥ १०५ ॥ गम्भीरा दक्षिणावर्ता, नाभिरुक्तेह सु-
 न्दरा । वामावर्ता च तुङ्गा च, नेष्टा लक्षणवेदिभिः ॥ १०६ ॥ विशालमुन्नतं तुङ्गं, स्निग्धलोमशमार्दिवम् । वक्षःस्थलं भवेद्धन्यं, विप-
 रीतमतोऽपरम् ॥ १०७ ॥ कूर्मसिंहाश्रमातङ्गसमपृष्ठाः शुभा नराः । उद्ध्रवाहवो दुष्टा, दासास्तु लघुवाहवः ॥ १०८ ॥ प्रलम्बवाहवो
 धैन्याः, प्रशस्ता दीर्घवाहवः । अकर्मकठिनौ हस्तौ, विज्ञेयाः पादवन्नखाः ॥ १०९ ॥ दीर्घो मेषसमः स्कन्धो, निर्मासो भारवाहकः ।
 मांसलो लक्षणज्ञानां, लघुस्कन्धो मतः किल ॥ ११० ॥ कण्ठो दुःखकरो ज्ञेयः, कुरो दीर्घश्च यो भवेत् । स कम्बुसन्निभः श्रेष्ठो,
 वलित्रयविराजितः ॥ १११ ॥ लघ्वोष्टो दुःखितो नित्यं, पीनोष्ठः सुभगो भवेत् । विषमोष्टो भवेद्भीरुर्लम्बोष्टो भोगभाजनम् ॥ ११२ ॥
 शुद्धाः समाः शिखरिणो, दन्ताः स्निग्धा घनाः शुभाः । विपरीताः पुनर्ज्ञेया, नराणां दुःखहेतवः ॥ ११३ ॥ द्वात्रिंशद्भूतनो राजा, भोगी
 स्यादेकहीनकः । त्रिंशता मध्यमो ज्ञेयस्ततोऽधस्तात् सुन्दरः ॥ ११४ ॥ स्तोकदन्ता अतिदन्ता, श्यामदन्ताश्च ये नराः । मूषकैः समद-
 न्ताश्च, ते पापाः परिकीर्तिताः ॥ ११५ ॥ बीभत्सैश्च करालैश्च, दन्तैर्विषमसंस्थितैः । तेऽत्यन्तपापिनो ज्ञेया, दुष्टशीला नराधमाः ॥ ११६ ॥
 या पद्मदलसच्छाया, सूक्ष्मा सा शास्त्रवेदिनाम् । भवेज्जिह्वा विशालाक्ष !, चित्रिता मद्यपायिनाम् ॥ ११७ ॥ शूराणां पद्मसच्छायं, भवे-

तालु मनोरमम् । कृष्णं कुलक्षयकरं, नीलं दुःखस्य कारणम् ॥ ११८ ॥ हंससारसेनादानुकारिणः सुखरा नराः । भवन्ति सुखिनः
 काकखरनादास्तु दुःखिताः ॥ ११९ ॥ दीर्घया सुखितो नित्यं, सुभगस्तु विशुद्धया । नसा चिपिटया पापश्चौरः कुञ्चितनासिकः ॥ १२० ॥
 नीलोत्पलदलच्छाया, दृष्टिरिष्टा मनस्विनाम् । मधुपिङ्गा प्रशस्तैव, पापा मार्जारसन्निभा ॥ १२१ ॥ सदृष्टिर्जिह्वादृष्टिश्च, रौद्रदृष्टिश्च के-
 करा । दीनातिरक्ता रूक्षा च, पिङ्गला च विगर्हिता ॥ १२२ ॥ इन्दीवराभा धन्यानां, गम्भीरा चिरजीविनाम् । विपुला भोगिनां दृष्टिरुच्छ-
 (ज्व)ला स्तोकजीविनाम् ॥ १२३ ॥ काणाद्वरतरोऽन्धः स्यात्केकरादपि काणकः । वरमन्धोऽपि काणोऽपि, केकरोऽपि न कौतरः ॥ १२४ ॥
 अवच्छलक्ष्या सततं, धूर्णते कारणं विना । रूक्षाभा म्लानरूपा च, सा दृष्टिः पापकर्मणाम् ॥ १२५ ॥ अंधो निरीक्षते पापः, सरलं
 ऋजुरीक्षते । ऊर्ध्वं निरीक्षते धन्यस्तिरश्चीनं तु कोपनः ॥ १२६ ॥ दीर्घे पृथुलरूपे च, मानसैर्भाग्यशालिनाम् । ध्रुवौ नराणां दीर्घे तु,
 योपिदर्थे महापदाम् ॥ १२७ ॥ लघुस्थूलौ महाभोगौ, कर्णौ तौ धनभागिनाम् । आखुर्कर्णे भवेन्मेघा, लोमशौ चिरजीविनाम् ॥ १२८ ॥
 ललाटपट्टो विपुलश्चन्द्राभः सम्पदाकरः । दुःखिनामतिविस्तीर्णः, संक्षिप्तः स्वल्पजीविनाम् ॥ १२९ ॥ वामावर्तो भवेद्यस्य, वामायां दिशि
 मस्तके । निर्लेक्षणः क्षुधाक्षामो, भिक्षामट्यात्स रूक्षिकाम् ॥ १३० ॥ दक्षिणो दक्षिणे भागे, यस्यावर्तस्तु मस्तके । तस्य नित्यं प्रजायेत,
 कमला करवर्तिनी ॥ १३१ ॥ यदि स्यादक्षिणे वामो, दक्षिणो वामपार्श्वके । पश्चात्काले ततस्तस्य, भोगा नास्त्यत्र संशयः ॥ १३२ ॥
 स्फुटिता रूक्षमलिनाः, केशा दारिद्र्यहेतवः । सुखदास्ते मृदुस्निग्धा, वह्नयाभाः केलिहेतवः ॥ १३३ ॥ अन्यच्च—उरोमुखललाटानि, पृ-
 थूनि सुखभागिनाम् । गम्भीराणि पुनर्ब्रीणि, नाभिः सत्त्वं स्वरस्तथा ॥ १३४ ॥ केशदन्तनखाः सूक्ष्मा, भवन्ति सुखहेतवः । कण्ठः
 पृष्ठं तथा जह्वे, न्द्वस्वं लिङ्गं च पूजितम् ॥ १३५ ॥ रक्ता जिह्वा भवेद्धन्या, पाणिपादतलानि च । पृथुलाः पाणिपादास्तु, धन्यानां दीर्घ-

उपमि०

भव-

॥ ३२ ॥

जीविनाम् ॥ १३६ ॥ स्निग्धदन्तः शुभाचारः, सुभगः स्निग्धलोचनः । नरोऽतिदीर्घो ऋस्वश्च, स्थूलः कृष्णश्च निन्दितः ॥ १३७ ॥ त्वचि रोमसु दन्तेषु, जिह्वायां चिकुरेषु च । नेत्रयोश्चातिरूक्षा ये, ते न धन्याः प्रकीर्तिताः ॥ १३८ ॥ पञ्चभिः शतमुद्दिष्टं, चतुर्भिर्न- वतिस्तथा । त्रिभिः षष्टिः समुद्दिष्टा, लेखाङ्कैर्भालवर्तिभिः ॥ १३९ ॥ चत्वारिंशत्युनः प्रोक्तं, वर्षाणि नरजीवितम् । ताभ्यां द्वाभ्यां तथै- केन, त्रिंशद्वर्षाणि सुन्दर ! ॥ १४० ॥ युग्मम् । किं च—अस्थिष्वर्थोः सुखं मांसं, त्वचि भोगाः स्त्रियोऽक्षिषु । गतौ यानं स्वरे चाज्ञा, सर्वं सत्त्वे प्रतिष्ठितम् ॥ १४१ ॥ गतेर्धन्यतरो वर्णो, वर्णोद्धन्यतरः स्वरः । स्वराद्धन्यतरं सत्त्वं, सर्वं सत्त्वे प्रतिष्ठितम् ॥ १४२ ॥ यथा वर्णस्तथा रूपं, यथा रूपं तथा मनः । यथा मनस्तथा सत्त्वं, यथा सत्त्वं तथा गुणाः ॥ १४३ ॥ तदिदं ते समासेन, वर्णितं नरलक्षणम् । अधुना योषितां भद्र !, लक्षणं मे निशामय ॥ १४४ ॥ मयोक्तं—कुमार ! भवता तावदाधारमिह कीर्तितम् । सर्वस्य लक्ष- णस्यास्य, सत्त्वमत्यन्तनिर्मलम् ॥ १४५ ॥ तच्च किं यादृशं जातं, तादृगेवावतिष्ठते ? । किं वा कथञ्चिद्वर्धेत, नराणामिह जन्मनि ? ॥ १४६ ॥ विमलेनोक्तं—सन्ति संवर्धनोपायाः, सत्त्वस्यात्रैव जन्मनि । ते चेमे ज्ञानविज्ञानधैर्यस्मृतिसमाधयः ॥ १४७ ॥ ब्रह्मचर्यं दया दानं, निःस्पृहत्वमृतं तपः । औदासीन्यं च सर्वत्र, सत्त्वसंशुद्धिहेतवः ॥ १४८ ॥ एतैरविमलं सत्त्वं, शुद्ध्युपायैर्विशुध्यति । मृज्यमानाः निःस्पृहदर्शः, क्षारचेलकरादिभिः ॥ १४९ ॥ यतः—भावस्नेहं निराकृत्य, रूक्षयन्ति न संशयः । भावा एतेऽन्तरात्मानं, सेव्यमानाः इवादर्शः, पुनः पुनः ॥ १५० ॥ रूक्षीभूतात्पतयत्समादात्मनो मलसञ्चयः । ततः शुद्धा भवेच्छेदया, सा च सत्त्वमिहोच्यते ॥ १५१ ॥ शुद्धे च सत्त्वे कुर्वन्ति, लक्षणानि बहिर्गुणम् । अपलक्षणदोषाश्च, जायन्ते नैव बाधकाः ॥ १५२ ॥ तदेवं भद्र ! विद्यन्ते, ते भावा यै- विवर्धन्ते । समस्तगुणसम्भाराधारं तत्सत्त्वमुत्तमम् ॥ १५३ ॥ एवं च वदति विमले—मया भद्रे ! न विज्ञातो, भावार्थस्तत्र कश्चन ।

तथापि भगिनीदोषात्तं प्रतीदं प्रजल्पितम् ॥ १५४ ॥ कुमार! साधु साधूक्तं, नष्टो मे संशयोऽधुना । तत्तावद्धर्णयेदानीं, लक्षणं मम यो-
 धिताम् ॥ १५५ ॥ अन्यच्च कीदृशं तावदिदं ते प्रतिभासते । मिथुनं लक्षणैर्येन, जातस्ते विस्मयोऽतुलः ॥ १५६ ॥ विमलेनोक्तं आक-
 र्ण्य—चक्रवर्ती भवत्येव, नरोऽमूहशलक्षणैः । ललनाऽपीदृशी भद्र! भार्यो तस्यैव जायते ॥ १५७ ॥ तेन मे विस्मयो जातो, दृष्टेदं
 मिथुनोत्तमम् । निशामय ततो भद्र! लक्षणं योषितोऽधुना ॥ १५८ ॥ मयोक्तं कथयतु कुमारः, विमलेनोक्तं—मुखमर्धं शरीरस्य, सर्वं
 वा मुखमुच्यते । ततोऽपि नासिका श्रेष्ठा, नासिकातोऽपि लोचने ॥ १५९ ॥ चक्रं पद्मं ध्वजं छत्रं, स्वस्तिकं वर्धमानकम् । यासां पाद-
 तले विन्दाः, ताः स्त्रियो राजयोषितः ॥ १६० ॥ दासत्वं पृथुलैः पदैर्वक्त्रैः शूर्पनिभैस्तथा । शुष्कैर्दिरिद्यमाप्नोति, शोकं चेति मुनेर्वचः
 ॥ १६१ ॥ अङ्गुल्यो विरला रूक्षा, यस्याः कर्मकरी तु सा । स्थूलाभिर्दुःखमाप्नोति, दारिद्र्यं च न संशयः ॥ १६२ ॥ ऋक्षणाभिः संह-
 ताभिश्च, सुवृत्ताभिस्तथैव च । रक्ताभिर्नातिदीर्घाभिरङ्गुलीभिः सुखान्विताः ॥ १६३ ॥ पीनौ सुसंहतौ स्निग्धौ, सिरारोमविवर्जितौ ।
 हस्तिहस्तनिभौ यस्या, जङ्घोरू सा प्रशस्यते ॥ १६४ ॥ विस्तीर्णमांसला गुर्वी, चतुरस्राऽतिशोभना । समुन्नतनितम्बा च, कटिः स्त्रीणां
 प्रशस्यते ॥ १६५ ॥ उदरेण शिरालेन, निर्मासिन क्षुधादिता । विलम्बमभ्यशोभेन, तेनैव सुखभागिनी ॥ १६६ ॥ कुनसैः सत्रणैः स्त्रि-
 विस्तीर्णै रोमशैः खरैः । विकृतैः पाण्डुरै रूक्षैर्नार्यो हस्तैः सुदुःखिताः ॥ १६७ ॥

मूर्तिदर्शनमहिमा—पुनरपि निवेदिता मया भक्तिभरनिर्भरेण भूरिभवेषु वर्तमानेन भगवद्विम्बे दृष्टिः निर्मलीकृतं सम्यग्ज्ञाननि-
 र्मलजलेन चित्तरत्नं रञ्जितं सम्यग्दर्शनेन मानसं साल्मीकृतं सदनुष्ठानं भावितो भावनाभिरात्मा वासितं तत्साधुपथ्युपासनयाऽन्तःकरणं
 साल्मीभूता मे समस्तभूतेषु मैत्री गतोऽङ्गङ्गीभावं गुणाधिकेषु प्रमोदः धारितं बहुशश्रिते छिश्यमानेषु कारुण्यं दृढीभूता दुर्विनीतेपूषेक्षा

उपमि०

भव-

॥ ३३ ॥

निश्चलीभूतं वैषयिकसुखदुःखयोरौदासीन्यं तथा परिणतः प्रशमः परिचितः संवेगः चिरसंस्तुतो भवनिर्वेदः प्रगुणिता करुणा अनुगुणि-
तमास्तिक्यं प्रगुणीभूता गुरुभक्तिः क्षेत्रीभूतौ तपःसंयमाविति ।

लब्धयः—भवन्त्येते यथेच्छया विविधरूपधारिणो जायन्ते परमाणुवत्सूक्ष्माः संपद्यन्ते पर्वतवदुरवः वर्तन्ते अर्कतूलवल्लघवः पूर-
यन्ति स्वदेहविस्तारेण सुवनं आज्ञापयन्ति किङ्करमिव देवेश्वरं निमज्जन्ति कठिनशिलातले कुर्वन्त्येकघटाद्घटशतसहस्रं दर्शयन्त्येकपटात्पटश-
तसहस्रं आकर्णयन्ति सर्वाङ्गोपाङ्गैः हरन्ति स्पर्शमात्रेण निःशेषरोगगणं गच्छन्ति पवनवद् गगने सर्वथा नास्ति किञ्चिदसाध्यमेतेषां भग-
वतां सुसाधूनां, प्राप्तलब्धयो ह्येते सर्वस्य करणपटवो भवन्ति ।

विमलीया जिनस्तुतिः—अपारघोरसंसारनिमग्नजनतारक ! । किमेष घोरसंसारे, नाथ ! ते विस्मृतो जनः ? ॥ १६ ॥ सद्भावप्र-
तिपन्नस्य, तारणै लोकबान्धव ! । त्वयाऽस्य सुवनानन्द !, येनाद्यापि विलम्ब्यते ॥ १७ ॥ आपन्नशरणे हीने, करुणामृतसागर ! । न युक्तमी-
दृशं कर्तुं, जने नाथ ! भवादृशम् ॥ १८ ॥ भीमेऽहं भवकान्तारे, मृगशावकसन्निभः । विमुक्तो भवता नाथ !, किमेकाकी दयालुना ?
॥ १९ ॥ इतश्चेतश्च निक्षिप्तचक्षुस्तारलतारकः । निरालम्बो भयेनैव, विनश्येऽहं त्वया विना ॥ २० ॥ अनन्तवीर्यसम्भार !, जगदाल-
म्बदायक ! । विधेहि निर्भयं नाथ !, मामुत्तार्य भवादवीम् ॥ २१ ॥ न भास्करादृते नाथ !, कमलाकरवोधनम् । यथा तथा जगन्नेत्र !,
त्वदृते नास्ति निर्वृतिः ॥ २२ ॥ किमेष कर्मणां दोषः ?, किं ममैव दुरात्मनः ? । किं वाऽस्य हतकालस्य ?, किं वा मे नास्ति भव्यता ?
॥ २३ ॥ किं वा सद्भक्तिनिर्ग्राह्य !, सद्भक्तिस्त्वयि तादृशी । निश्चलाऽद्यापि संपन्ना ?, न मे सुवनभूषण ! ॥ २४ ॥ लीलादलितनिःशे-
षकर्मजाल ! कृपापर ! । मुक्तिमर्थयते नाथ !, येनाद्यापि न दीयते ॥ २५ ॥ त्रिभिर्विशेषकम् । स्फुटं च जगदालम्ब !, नाथेदं ते निवे-

द्यते । नास्तीह शरणं लोके, भगवन्तं विमुच्य मे ॥ २६ ॥ त्वं माता त्वं पिता त्वं मे गुरुः । त्वमेव जगदानन्द !,
 जीवितं जीवितेश्वर ! ॥ २७ ॥ त्वयाऽवधीरितो नाथ !, मीनवज्रवर्जिते । निराशो दैन्यमालम्ब्य, श्रियेऽहं जगतीतले ॥ २८ ॥ स्वसं-
 वेदनसिद्धं मे, निश्चलं त्वयि मानसम् । साक्षाद्भूतान्यभावस्य, यद्वा किं ते निवेद्यताम् ? ॥ २९ ॥ सच्चित्तं पद्मवन्नाथ !, दृष्टे भुवनभास्करे ।
 त्वयीह विकसत्येव, विदलत्कर्मकोशकम् ॥ ३० ॥ अनन्तजन्तुसन्तानव्यापाराक्षणिकस्य ते । ममोपरि जगन्नाथ !, न जाने कीदृशी दया ?
 ॥ ३१ ॥ समुन्नते जगन्नाथ !, त्वयि सद्धर्मनीररे । नृत्तलोष मयूराभो, मदोर्दण्डशिखण्डिकः ॥ ३२ ॥ तदस्य किमियं भक्तिः ?, किमु-
 न्मादोऽयमीदृशः ? । दीयतां वचनं नाथ !, कृपया मे निवेद्यताम् ॥ ३३ ॥ मञ्जरीराजिते नाथ !, सञ्चूते कलकौकिलः । यथा दृष्टे भ-
 वत्येव, लसत्कलकलाकुलः ॥ ३४ ॥ तथैव संरसानन्दविन्दुसन्दोहदायक ! । त्वयि दृष्टे भवत्येवं, मूर्खोऽपि मुखरो जनः ॥ ३५ ॥ युगमम् ।
 तदेनं माऽवमन्यथा, नाथासंवद्धभाषिणम् । मर्त्वा जडं जगज्ज्येष्ठ !, सन्तो हि नतवत्सलाः ॥ ३६ ॥ किं वालोऽलीकवाचाल, आलजालं
 लपन्नपि । न जायते जगन्नाथ !, पितुरानन्दवर्धकः ॥ ३७ ॥ तथाऽश्लीलाक्षरोल्लापजल्पाकोऽयं जनस्तव । किञ्चिद् वर्धयते नाथ !, तोषं
 किं नेति कथ्यताम् ? ॥ ३८ ॥ अनाद्यभ्यासयोगेन, विषयाशुचिकर्दमे । गते सूकरसंकाशं, याति मे चटुलं मनः ॥ ३९ ॥ न चाहं
 नाथ ! शंक्रोमि, तन्निवारयितुं चलम् । अतः प्रसीद तद्देव !, देव ! वारय वारय ॥ ४० ॥ किं ममापि विकल्पोऽस्ति ?, नाथ ! तावकशा-
 सने । येनैवं लपतोऽधीश !, नोत्तरं मम दीयते ॥ ४१ ॥ आरुढमियतीं कोटीं, तव किङ्करतां गतम् । मामप्येतैऽनुधावन्ति, किमद्यापि
 परीपहाः ? ॥ ४२ ॥ किं चामी प्रणतशेषजनवीर्यविधायक ! । उपसर्गा ममाद्यापि, पृष्ठं मुञ्चन्ति नो खलाः ॥ ४३ ॥ पश्यन्नपि जग-
 त्सर्व, नाथ ! मां पुरतः स्थितम् । कपायारातिवर्गेण, किं न पश्यसि पीडितम् ? ॥ ४४ ॥ कषायाभिद्रुतं वीक्ष्य, मां हि कारुणिकस्य ते ।

विमोचने समर्थस्य, नोपेक्षा नाथ ! शुल्यते ॥ ४५ ॥ विलोकिते महाभाग !, त्वयि संसारपारगे । आसितुं क्षणमप्येकं, संसारे नास्ति मे रतिः ॥ ४६ ॥ किं तु किं करवाणीह ?, नाथ ! मामेष दारुणः । आन्तरो र्पिुसङ्घातः, प्रतिबध्नाति सत्वरम् ॥ ४७ ॥ विधाय मयि कारुण्यं, तदेनं विनिवारय । उद्दामलीलया नाथ !, येनागच्छामि तेऽन्तिके ॥ ४८ ॥ तवायत्तो भवो धीर !, भवोत्तारोऽपि ते वशः । एवं व्यवस्थिते किं वा, स्वीयते ? परमेश्वर ! ॥ ४९ ॥ तदीयतां भवोत्तारो, मा विलम्बो विधीयताम् । नाथ ! निर्गतिकोत्थापं, न शृण्वन्ति भवादृशाः ? ॥ ५० ॥

सर्वैराग्यवृत्तं—गाढतरमभ्यस्ततया कुशलभावस्य ग्रहीणतया कर्मजालस्य विशुद्धतया विषयानां उपदेयतया प्रश-
मस्य अविद्यमानतया दुश्चरितानां प्रबलतया जीववीर्यस्य प्रत्यासन्नतया परमपदसम्पत्तेर्न बहुमन्यते राज्यश्रियं न कुरुते शरीरसंस्कारं न ललति विचित्रलीलाभिः नाभिलषति ग्राम्यधर्मसम्बन्धगन्धमपीति ।

साधुकायावस्था—द्वदग्धस्थागुरिवातिकृष्णो वर्णेन बुभुक्षाक्षामेणोदरेण पिपासाशोषितेनाधरोष्ठेन अब्धवेदनिःसहेनाङ्गेन बहिरन्त-
स्तापसूचकेन स्वेदजलेन कुष्ठेन गलता कृमिजालोत्बणेन देहेन अन्तःशूलनिवेदकैर्मुखभङ्गैः प्रकम्पमानया जराजीर्णकपोलया गात्रयष्ट्या म-
ह्यज्वरसूचकेन दीर्घोष्णनिःश्वासजलेन मलाविलेनाशुगलनाविकलेन लोचनयुगलेन अविष्टया नासिकया शटितप्रार्यैः करचरणैरभिनवलुञ्चि-
तेन मस्तेकनात्यन्तमलिनैश्चीवरखण्डैर्ललमानेन कम्बलेन गृहीतेन सदण्डेनालबुद्धयेन करतलावलम्बिनौर्णिकपिच्छेन ।

धर्मबाह्यानां प्रचला—दुरन्तः कर्मसन्तानो, घोरः संसारसागरः । रौद्रा रागादयो दोषास्तरलं देहिनां मनः ॥ २१८ ॥ चटुलश्चे-
न्द्रियग्रामो, दृष्टनष्टं च जीवितम् । चला विभूतयः सर्वो, देहश्च क्षणभङ्गुरः ॥ २१९ ॥ शत्रुः प्रमादो जीवानां, दुस्तरः पापसञ्चयः ।

असंयतत्वं दुःखाय, भीमो नरककूपकः ॥ २२० ॥ अनित्याः प्रियसंयोगा, भवन्त्यप्रियसङ्गमाः । क्षणरक्तविरक्ताश्च, योषितो मित्रबान्धवाः ॥ २२१ ॥ उग्रो मिथ्यात्ववेतालो, जरा करविवर्तिनी । भोगाश्चानन्तदुःखाय, दारुणो मृत्युभूधरः ॥ २२२ ॥

जिन वचोबाह्यजनावस्था—महाराज ! य इमे जिनवचनामृतबहिर्भूताः संसारोदरवर्तिनो जन्तवोऽनवरतं वराका बध्यन्ते दृढकर्मसन्तानरज्ज्वा पीड्यन्ते विषयासन्तोषबुभुक्षया शुष्यन्ति विषयाशापिपासया खिद्यन्ते निरन्तरभवचक्रभ्रमणेन सततोपतप्ताः कषायघर्मोष्मणा गृह्यन्ते मिथ्यात्वमहाकुष्ठेन तुद्यन्ते परेष्यांशूलेन जीर्यन्ते दीर्घसंसारावस्थानेन दन्दह्यन्ते रागमहाज्वरेण अन्धीक्रियन्ते कामकाचपटलेन आक्रम्यन्ते भावदारित्रेण अभिभूयन्ते जराराक्षस्या आच्छाद्यन्ते मोहतिमिरेण आकृष्यन्ते हृषीकतुरङ्गमैः पापच्यन्ते क्रोधतीव्रवह्निना अवष्टभ्यन्ते मानमहापर्वतेन वेक्ष्यन्ते मायाजालिकया प्लाव्यन्ते लोभसागरप्लवेन इष्टवियोगवेदनया दोदूयन्तेऽनिष्टसङ्गमतापेन दोलयन्ते कालपरिणतिवशेन तन्तम्यन्ते कुटुम्बपोषणपरायणतया कदर्थ्यन्ते कर्मदानग्रहणिकैः अभिद्रूयन्ते महामोहनिद्रया कवलीक्रियन्ते मृत्युमहामकरेणेति त इमे महाराज ! जन्तवो यद्यपि शृण्वन्ति वेणुवीणामृदङ्गकालीगीतानि पश्यन्ति विभ्रमविब्वोककारिमनोहारिरूपानि आस्वादयन्ति सुसंस्कृतकोमलपेशलहृदयेष्टविशिष्टाहारप्रकारजातं आजिघ्रन्ति कर्पूरागुरुकस्तूरिकापारिजातमन्दारनमेरुहरिचन्दनसन्तानकसुमनोहरकोष्ठपुटपाकादिगन्धजातं आलिङ्गन्ति कोमलललितलनातूल्यादिस्पर्शजातं तथा ललन्ते सह स्निग्धमित्रवृन्देन विलसन्ति मनोरमकाननेषु विचरन्ति यथेष्टचेष्टया कीडन्ति नानाक्रीडाभिः भवन्ति सुखाभिमानेनानाख्येयरसवशनिर्भरा निमीलिताक्षाः तथाप्यमीपां जन्तूनां क्लेशरूप एवायं दृथा सुखानुशयः, एवंविधविविधदुःखहेतुशतत्रातपूरितानां हि महाराज ! कीदृशं सुखं ? का वा मनोनिवृत्तिरिति ।

सत्साध्वस्था—प्रनष्टं मोहतिमिरं आविर्भूतं सम्यग्ज्ञानं निवृत्तः सर्वत्राग्रहविशेषः परिणतं सन्तोषामृतं व्यपगता दुष्टक्रिया द्रुटित-

देशदर्शनं—यो न निर्गल्य निःशेषां, विलोकयति मेदिनीम् । अनेकाश्रुतवृत्तान्तां, स नरः कूपदुर्दुरः ॥ ४६१ ॥ यतः—क विलासाः क पाण्डित्यं, क बुद्धिः क विदग्धता । क देशभाषाविज्ञानं, क चैषाऽऽचारचारुता? ॥ ४६२ ॥ यावद्भूतशताकीर्णा, नानावृत्तान्तसङ्कुला । नानेकशः परिभ्रान्ता, पुरुषेण वसुन्धरा ॥ ४६३ ॥

लोभमहिमा—धनमत्र जगत्सारं, धनमेव सुखाकरः । धनमेव जनश्लाघ्यं, धनमेव गुणाधिकम् ॥ १९ ॥ धनमेव जगद्वन्द्यं, धनं तत्तत्त्वमुत्तमम् । धनं हि परमात्मेति, धने सर्वं प्रतिष्ठितम् ॥ २० ॥ धनेन रहितो लोके, पुरुषः परमार्थतः । वृणं भस्माशुचिर्धूलिर्यद्वा नास्त्येव किञ्चन ॥ २१ ॥ धनादिन्द्रो धनादेवा, धनादेते महीभुजः । अन्येभ्योऽभ्यधिका भान्ति, नान्यत्किञ्चन कारणम् ॥ २२ ॥ एको दाता परोऽर्थीति, स्वान्येकः सेवकोऽपरः । पुरुषत्वे समानेऽपि, धनस्येदं विजृम्भितम् ॥ २३ ॥ तदेव परमार्थोऽयं, सर्वयत्नेन तद्वनम् । स्वीकर्तव्यं नरेणोच्चैरन्यथा जन्म निष्फलम् ॥ २४ ॥

देशाटने सावधानता—द्वीयो देशान्तरं विषमा मार्गोः कुटिलहृदया लोकाः वञ्चनप्रवणाः कामिन्यः भूयांसो दुर्जेनाः विरलविरलाः सज्जनाः प्रयोगचतुरा धूर्ताः मायाविनो वाणिजकाः दुष्परिपालं भाण्डजातं विकारकारि नवयौवनं दुरधिगमाः कार्यगतयः अनर्थरुचिः कृतान्तः अनपराधकुद्धाश्चौरचरटादयः, तत्सर्वथा भवता कचित्पण्डितेन कचिन्मुखेण कचिद्वक्षिणेन कचिन्निष्ठुरेण कचिद्व्यालुना कचिन्निष्ठुरेण कचित्सुभटेन कचित्कातरेण कचित्स्यागिना कचित्कृपणेन कचिद्वक्त्रवृत्तिना कचिद्विदग्धेन सर्वथा परैरलब्धमभ्यागाधदुग्धनीर-धिधीरगम्भीरधिषणेन भवितव्यं ।

लोभमूलो व्यवहारः—तेन च सागरेण प्रियमित्रेण प्रतिक्षणं प्रेयमाणस्य मे विवर्धन्ते मनोरथकल्लोलाः विगलति धर्मबुद्धिः अप्स-

उपमि०

भव-

॥ ३६ ॥

रतिं दयालुता नश्यति सरलता प्रभवति धने तत्त्वबुद्धिः विघटते दाक्षिण्यं प्रलीयते सन्तोषोऽपीति, ततः संगृह्णामि धान्यानि भाण्डशा-
ल्यानि कार्पासैलादिकं स्वीकरोमि लाक्षां व्यवहरामि गुलिकया पीडयामि जन्तुसंसक्तितलान् दाहयाम्यङ्गारान् छेदयामि वनं जल्पाम्य-
लीकं मुष्णामि मुग्धजनं वञ्चयामि विश्रब्धक्रायकं करोम्यूनाधिकं मानोन्मानेन विनिमयं सर्वथा । ततः—प्रशाम्यलौषधैः
वैद्यकं—वायुः पित्तं कफश्चोक्तः, शरीरो दोषसङ्ग्रहः । मानसः पुनरुद्दिष्टो, रजश्च तम एव च ॥ १४४ ॥ ततः—प्रशाम्यलौषधैः
पूर्वो, दैवयुक्तिव्यपाश्रवैः । मानसो ज्ञानविज्ञानधैर्यस्मृतिसमाधिभिः ॥ १४५ ॥ अन्यच्च—रूक्षः शीतो लघुः सूक्ष्मश्चलोऽथ विशदः
खरः । विपरीतगुणैर्द्रव्यैर्मातुः संप्रशाम्यति ॥ १४६ ॥ सखेहमुष्णं तीक्ष्णं च, द्रवमसं रसं पटुः । विपरीतगुणैः पित्तं, द्रव्यैराशु प्र-
शाम्यति ॥ १४७ ॥ गुरुशीतमृदुस्निग्धमधुररूक्षणपिच्छलाः । श्लेष्मणः प्रकृतिं यान्ति, विपरीतगुणैर्गुणाः ॥ १४८ ॥ स्वादुरस्लोऽथ
लवणः, कटुकस्तिक्त एव च । कषाय इति षट्कोऽयं, रसानां सङ्ग्रहो मतः ॥ १४९ ॥ तत्र—कफं स्वाद्वन्मलवणाः, कषायकटुति-
जनयन्त्यनिलं पित्तं, कटुमलवणा रसाः ॥ १५० ॥ स्वाद्वन्मलवणा वायुं, कषायस्वादुतिक्तकाः । जयन्ति पित्तं श्लेष्माणं, कषायकटुति-
क्तकाः ॥ १५१ ॥ आमे सदृशगन्धः स्याद्विदग्धे धूसगन्धिता । विष्टब्धे गात्रभङ्गश्च, रसशेषेऽन्नेद्वेषिता ॥ १५२ ॥ आमेषु वसनं क्षुर्यो-
द्विदग्धे चान्लकं पिबेत् । विष्टब्धे स्वेदनं क्षुर्योद्रसशेषे तथा स्वेपेत् ॥ १५३ ॥ अन्यच्च—अजीर्णप्रभवा रोगास्तच्चाजीर्णं चतुर्विधम् । आमं
विदग्धं विष्टब्धं, रसशेषं तथा परम् ॥ १५४ ॥ एवं च स्थिते यथाऽयं कुमारस्यान्तस्तापस्तथाऽजीर्णविकारो लक्ष्यते, विदग्धावस्थां गतेन
हि तेन क्षोभितमस्य वायुना सहितं पित्तं, ततो जनितोऽयमन्तस्तापः, विहितं शूलं, यत एवं पठ्यते—मुक्ते जीर्यति जीर्णेऽन्ने, जीर्णे
मुक्ते च जीर्यति । जीर्णे जीर्यति मुक्तेऽन्ने, दोषैर्नो नाभिभूयते ॥ १५५ ॥

आदित एवातुरस्य समुपलक्षणीया प्रकृतिः पर्यालोच्यं शरीरसारं विचार्य संहननं विज्ञातव्यं प्रमाणं लक्षयितव्यं सात्त्वं वेदितव्यं सत्त्वं मन्तव्याऽऽहारशक्तिः बोद्धव्यं व्यायामसौष्ठवं परिकलनीयं वयःप्रमाणमिति, अन्यच्च—संचयं च प्रकोपं च, प्रसरं स्थानसंश्रयम् । व्यक्तिभेदांश्च यो वेत्ति, दोषाणां स भिषग्वरः ॥ १५६ ॥ संचयेऽपहृता दोषाः, लभन्ते नोत्तरां गतिम् । ते तूत्तरासु गतिषु, भवन्ति बलवत्तराः ॥ १५७ ॥

घातिकर्माद्याश्चरटाद्याः—तस्यां च राज्यमुक्तिभूमौ विद्यन्ते घातिकर्मसंज्ञा भूयांसश्चरटाः सन्तीन्द्रियनामानस्तस्कराः परिभ्रमन्ति कषायरूपा लूपाः विचरन्ति नोकषायोख्या लुण्टाकाः उपप्लवन्ते परीषदाह्वाश्चारभटाः संभवन्त्युपसर्गभिधाना दुष्टमुजङ्गाः विलसन्ति प्रमादनामकाः विङ्गाः ।

मोहनृपकार्यम्—यावन्न जानीते संसारिजीवस्तदात्मीयं महाराज्यं न लक्षयति तच्चतुरङ्गं महाबलं न वेदयते तां महासमृद्धिं नो कलयत्यात्मनः परमेश्वरतां तावदसौ महामोहो लब्धावसरश्चरटवृन्दपरिकरितः समाकामति समस्तां तां राजमुक्तिं स्वीकरोति निःशेषन-गरग्रामाकरादीन् विलसति यथेच्छया करोत्यकिंचित्करं संसारिजीवं निर्णयति तद्वलं भवति स्वयमेव तत्र संसारिजीवमहाराज्ये प्रभु-रिति । यदा तु कथंचित्संसारिजीवस्तदात्मीयं राज्यं बलं समृद्धिं स्वरूपं च लक्षयेत् तदा विगृह्णाति तेन महामोहेन सार्धमुत्कर्षयति नि-जबलं वर्धयति स्वसमृद्धिं विग्रहारूढश्च बहुशो महामोहं विजयतेऽनेकशो महामोहेनात्यसौ विजीयते यावन्मात्रं यदा विजयते तावन्मात्रं तदा सुखमाप्नोति यावन्मात्रं यदा विजीयते तावन्मात्रं तदा दुःखमास्कन्दति ।

अन्तरङ्गराज्यम्—तत्र भोः प्रविशताऽन्तरङ्गराज्ये नरपतिना प्रथममेव प्रष्टव्या गुरवः सन्यगानुष्ठेयस्तदुपदेशः विधेयाऽऽहिताग्नि

नेवाग्नेस्तदुपचर्या कर्तव्यं धर्मशास्त्रपारगमनं विमर्शनीयस्तात्पर्येण तद्भावार्थः जनयितव्यस्तेन चेतसोऽवष्टम्भः अनुशीलनीया धर्मशास्त्रे यथोक्ताः क्रियाः पर्युपासनीयाः सन्तः परिवर्जनीयाः सततमसन्तः रक्षणीयाः स्वरूपोपमया सर्वजन्तवः भाषितव्यं सत्यं सर्वभूतहितमपरूपमनतिकाले परीक्ष्य वचनं न ग्राह्यमणीयोऽपि परधनमदत्तं विधेयं सर्वासामस्सरणमसंकल्पनमप्रार्थनमनिरीक्षणमनभिभाषणं च स्त्रीणां कर्तव्यो बहिरङ्गान्तरङ्गसङ्गत्यागः धारणीयः संयमोपकारी महायतिवेषः यापनीयं नवकोटिविशुद्धेनाह्वारोपविशय्यादिनाऽऽत्मशरीरं विहर्तव्यमनियतविहारेण न दातव्यस्तन्द्रानिद्राऽऽलस्यविषादादीनामवकाशः न मूर्च्छितव्यं मृदुस्पर्शेषु न गर्धितव्यं स्वादुरसेषु न मोहितव्यं सुरभिगन्धेषु नाध्युपपत्तव्यं कमनीयरूपेषु नाभिकाङ्क्षितव्यं कलध्वानेषु नोद्वेजितव्यं कर्कशशब्देभ्यः न जुगुप्सनीयानि बीभत्सरूपाणि न द्वेष्टव्यममनोज्ञरसेषु न निन्दितव्या दुरभिगन्धाः न गर्हणीयमकान्तस्पर्शेषु प्रतिक्षणं क्षालनीयो विशुद्धभावनयाऽऽत्मा भवितव्यं सदा संतुष्टचित्तेन समाचरणीयं विचित्रं तपश्चरणं विधातव्योऽनवरतं पञ्चविधः स्वाध्यायः प्रणिधेयं परमेश्वरे सततमन्तःकरणं वर्तितव्यं समित्तिगुप्तिपरिपूतेन मार्गेण परिसोढव्याः क्षुत्पिपासादयः परीषदाः तितिक्षितव्या दिव्याद्युपसर्गाः अभ्यसनीयं धीधृतिस्मृतिवलाधानं यतितव्यमसपत्नयोगेषु ।

वैराग्यमहिमा—निरोद्धव्यो महामोहादिसैन्यस्य यत्नतो बहिःप्रचारः निहन्तव्या यथादर्शं बलान्निर्गच्छन्तस्तत्सैनिकाः संधीरणीयं चारित्रधर्मसैन्यं स्थिरीकर्तव्या चित्तवृत्तिराज्यभूमिः प्रवर्तितव्यां मैत्रीमुदिताकरुणोपेक्षाभिधानाश्चतस्रो महादेव्यः, ततः समग्रसामग्रीकेण सता पूर्वद्वारेण प्रवेष्टव्यं तत्र राज्ये भवता, तस्य च वामे दिग्भागे महामोहादिसैन्याधारभूतानि सर्वाण्यपि ग्रामनगराकरपर्वतनद्यादीनि प्रतिवसन्ति दक्षिणे तु दिग्भागे चारित्रधर्मसैन्यस्य सम्बन्धीनि ग्रामादीनि विद्यन्ते, सर्वाधारा पुनस्तेषां चित्तवृत्तिर्महादवी वर्तते, तस्याश्च

पर्यन्ते पश्चिमे दिग्भागे विद्यते निर्वृतिर्नाम नगरी, सा हि तां महाटवीमतिलङ्घ्य व्यवस्थिता, तां च निर्वृतिनगरीं प्राप्तस्य ते परिपूर्णं भविष्यत्यस्य राज्यस्य फलं, अतस्तद्रूपमनार्थमेव प्रस्थानं विधेयं, न कर्तव्योऽन्यत्र भवता प्रतिबन्धः, गन्तव्यं च तस्यां नगर्थीमनवरतप्रयाणकैश्चित्तद्वृत्तिमध्यभागवर्तिनाऽत्यन्तप्रगुणेन महामोहादिसैन्यास्पृष्टेन चारित्रधर्मादिसैन्यातिवल्लभेन सततमौदासीन्यनामकेन महाराजमार्गेण, इतश्चादावेवास्ति तावदध्यवसायो नाम महाद्दः, स यदा पङ्ककलुषो भवति तदा प्रकृत्यैव महामोहादिसैन्यं पोषयति चारित्रधर्मान्नीकं तु पीडयति, यदा पुनः प्रसन्नतया स्वस्थो भवति तदा सोऽध्यवसायमहाद्दश्चारित्रधर्मसैन्यं तत्स्वभावतया बृंहयति महामोहादिवलं तु कर्शयति, अत एव महामोहादयस्तं स्वोपकारार्थं कलुषयन्ति चारित्रधर्मादयस्त्वात्मोपकारार्थमेव तं प्रसादयन्ति, भवता तु तस्याध्यवसायमहाद्दस्य प्रसादनार्थं ताश्चतस्रोऽपि महादेव्यो नियोज्याः यतो निपुणास्तास्तस्य नितराममलताकरणे, ततः प्रसन्नीभूते तत्रादिमहाद्दे पुष्टीभूतेषु चारित्रधर्मादिषु स्वाङ्गिकभूतेषु कर्षितेषु महामोहादितस्करेषु पुनरग्रतो गन्तव्यं, ततो भविष्यति तस्मादेव महाद्ददात् प्रवृत्ता धारणा नाम महानदी, सा च स्थिरसुखयानासनोपविष्टेनोच्छ्वासरहितमतिवेगेन गच्छता परित्यज्य निःशेषमिन्द्रियव्याक्षेपं भवता प्राप्तव्या, तस्यां च जनयिष्यन्ति ते महामोहादिशत्रवो विविधविकल्परूपकलोलकान्, ते भवताऽत्यन्तावहितेन भञ्जनीयाः, ततो द्रक्ष्यसि त्वं धर्मध्यानानामतिप्रगुणं दण्डोलकं, तेन च गन्तव्यं, स च गत्वा पतिष्यति सबीजयोगाभिधाने महति मार्गे, तेन च गच्छतस्ते प्रतिक्षणं प्रलयीभविष्यन्ति सर्वेऽपि महामोहादिशत्रवः समुच्चलिष्यन्ति तेषां सम्बन्धीनि समस्तस्थानानि प्रबलीभविष्यन्ति चारित्रधर्मादयः धवलतां धारयिष्यति समस्तापि राज्यभूमिः न भविष्यति च रजस्तमसोर्नामापि, ततो लप्स्यसे त्वं शुक्लध्यानाभिधानं दण्डोलकं, तेन च गच्छतो भविष्यति ते विमलकेवलालोकः, ततः स दण्डोलको गत्वा मिलिष्यति निर्बीजयोगालये बृहति मार्गे, तत्र च स्थितेन त्वय

द्वयमि०

भा.व.

11 23 11

प्रयत्नः प्रयत्नो, निहन्तव्याश्च योगाख्याख्यो दुष्टवेतालाः, ततः परं भविष्यति शैलेयी

[illegible]

नाम वर्तनी, तथा गन्तव्य, सप्त
नरेन्द्रः वरिष्ठो नरेन्द्रः
सकलकालेन अवज्ञाऽल्लस्य
नरेन्द्रोपकारकरणे ।

नाम वर्तनी, तया गन्तव्यं नरेन्द्रः वरिष्ठो इत्यन्यधीरागस्मीराशयः ।

वरिष्ठराजस्वरूप
कृतज्ञाता परमेश्वरो दृढागुशान्त
निजबल जातक ॥ ६१६ ॥ प्र
पाकारास्तस्य निर्मलाः ॥ पतस्यैर्ज्ञे-
विः पतस्यैर्ज्ञे-

हीनहृदयः सफलश्चैव ।
महामोहादिशत्रुणां सात्त्विकान्तरितम् । पुण्यप्रदम्
एते त्रयः प्रभामानन्तः निर्मितः । एते त्रिणीः सुखसुरकररिताः ॥ ६१९ ॥

पीन्द्रियवग न गजतः ॥ ६१७ ॥ रणाह्वयस्तत्र तत्र निर्वोषः श्रूयतः मह
 रणतस्तपनीयाह्वयस्तत्र तत्र निर्वोषः श्रूयतः मह

३४ आतशयाः
कुर्वणे मार्गदेशनाम् । ६२० ॥ विचित्ररत्नावाच्छ्रुताः प्रभ-
वः । अशोकपादयोः भाति, मनाग-
मोः ॥ ६२० ॥ नञ्जल्लसि;

स्तारतारझङ्कारम् ॥ ६१८ ॥ तथा—प्राकारप्रपञ्चं चामराणि जगत्प्रपञ्चं । राजसं जगत्प्रपञ्चं । आतपत्रत्रपञ्चं ।

न्यामादितादधूना । आपरातप्रकाशतन्मात्तुः ॥ ६२१ ॥ प्रकाशतन्मात्तुः सिद्धिव्यो,
जगतां जगतां कणपशलः ॥ ६२२ ॥ प्रातिहृथैम

मृणालनालस्य शोभन्ते, चत्वारः ध्वनन्तः । ध्वनन्तः सरकिन्नरताडितः । इत्येवमादिभिर्देव ! देवदानवादिभिर्देव ! रक्तं मांसं च भूषणं

॥ ६२२ ॥ उल्लासितजननिबोधः । इत्यापनार्थमिव प्रमोः ॥ ६२४ ॥ गोक्षारहारसङ्क्रान्तिः ॥ ६२५ ॥ कोटीकोट्योऽपि

मण्डलं । अथ वारिष्ठ इत्यम् ॥ सुगन्धिविमलो दूदः । जन्माद्येयं गुणावली ॥

माता, सु. म वरिष्ठो विराजते ॥ ६२५ ॥ निश्वासः सुराज्यम् ।

भा.ग. ॥ ६३६ ॥ निर्धाराहारेच्छा जे, न दुःख ॥

न्त्युच्चैः, क्षेत्रे योजनमात्रके । एकापि भारती भाति, सर्वेषां निजभाषया ॥ ६२८ ॥ पूर्वोत्पन्नाः प्रशाम्यन्ति, वैरमारीरुगीतयः । प्रादु-
 र्भावं न ग्रान्तेता, भाविन्यस्तस्य तेजसा ॥ ६२९ ॥ योजनानां शते नास्ति, दुर्भिक्षं तत्प्रभावतः । अवृष्टिरतिवृष्टिश्च, न स्तः स्तेनादि-
 तश्च भीः ॥ ६३० ॥ इत्येते सद्गुणास्तस्य, महामोहादिवैरिणाम् । समुदलनतो देव !, संजाता वरभूपतेः ॥ ६३१ ॥ चक्रं छत्रं ध्वजो
 रत्नैश्चर्चितश्चारुविक्रमः । भाति राजीवराजिश्च, क्रामतः क्रमवर्तिनी ॥ ६३२ ॥ अधोमुखश्च तिष्ठन्ति, कण्टकास्तत्प्रभावतः । अवस्थितं
 तदा तस्य, नखरोमादिकं प्रभोः ॥ ६३३ ॥ शब्दरूपरसस्पर्शगन्धा हृदयहारिणः । कृतवश्च भवन्त्युच्चैः, प्रभावेण जगत्प्रभोः ॥ ६३४ ॥
 भूसिर्गन्धोदकासित्वा, पुष्पप्रकरराजिता । आजानूत्सेधिभिः पुष्पैः, पञ्चवर्णैः सुगन्धिभिः ॥ ६३५ ॥ पक्षिणोऽपि जगन्नाथं, तं कुर्वन्ति
 प्रदक्षिणम् । वाति तस्य सदाकालमनुकूलः समीरणः ॥ ६३६ ॥ नमन्ति पादपास्तस्य, सम्मुखं भक्तिनिर्भराः । कोटिर्न याति देवानां,
 पादमूलत्कदाचन ॥ ६३७ ॥

मेपादिराशिजन्मगुणादि—चक्षुर्लोलः सदाऽऽरोगी, धर्मार्थे कृतनिश्चयः । पृथुजङ्घः कृतज्ञश्च, विक्रान्तो राजपूजितः ॥ १४ ॥ का-
 मिनीहृदयानन्ददायको जलभीरुकः । चण्डकर्मा मृदुश्चान्ते, मेपे जातो भवेन्नरः ॥ १५ ॥ अपमृत्युर्भवेत्तस्य, किलाष्टादशवत्सरे । पञ्च-
 विंशतिपर्यन्तवर्षे वापि कथंचन ॥ १६ ॥ अष्टस्ताभ्यां पुनर्जीवेच्छतमेकं म्रियेत वा । कृत्तिकास्वर्धरात्रेऽसौ, चतुर्दश्यां च मङ्गले ॥ १७ ॥
 भोगी दाता शुचिर्दक्षः, स्थूलगण्डो महाबलः । तेजस्वी रागबहुलः, कण्ठरोगी सुपुत्रकः ॥ १८ ॥ सविलासगतिः सत्यो, लज्जलनी स्क-
 न्धगण्डयोः । एवं गुणगणोपेतो, वृषे जातो भवेन्नरः ॥ १९ ॥ स समानां शतं जीवेत्पञ्चविंशतिको यदि । अश्वेष्वतुष्षदात्तस्य, मरणं
 रोहिणीद्युधे ॥ २० ॥ पुष्टाङ्गो दृष्टिलोलश्च, मैथुनासक्तमानसः । धनाढ्यः करुणोपेतः, कण्ठरोगी जनप्रियः ॥ २१ ॥ गान्धर्वनाट्यकु-

उपमि०

भव-

॥ ३९ ॥

शलः, कीर्तिभागी गुणाकरः । गौरो दीर्घः पटुर्वाचि, मिथुनोद्भूतमानवः ॥ २२ ॥ जले तस्यापमृत्युः स्याद्वत्सरे किल षोडशे । अशीतिको
 त्रियेतासौ, पौषमासे जलानले ॥ २३ ॥ कार्यसारो धनी शूरो, धर्मिष्ठो गुरुवत्सलः । शिरोरोगी महाबुद्धिः, कृशाङ्गः कृतवेदकः ॥ २४ ॥
 प्रवासशीलः कोपान्धो, बाल्ये दुःखी सुमित्रकः । भृत्यूलो मनावक्रः, कर्कटोद्भूतमानवः ॥ २५ ॥ पतनेन त्रियेतासौ, वर्षाणां विंशतौ
 नरः । अशीतौ वा पुनः पौषे, मृगशीर्षे सिते निशि ॥ २६ ॥ क्षमी मानी क्रियायुक्तो, वत्सलो मद्यमांसयोः । देशभ्रमणशीलश्च, वि-
 नीतः शीतमीरुकः ॥ २७ ॥ क्षिप्रकोपी सुपुत्रश्च, जननीजनकप्रियः । व्यसनी प्रकटो लोके, सिंहे जातो मनुष्यकः ॥ २८ ॥ पञ्चा-
 शत्को त्रियेतासौ, यदि वा शतिको मधौ । मघासु जीवितं मुञ्चेत्, पुण्यक्षेत्रे शनैश्चरे ॥ २९ ॥ विलासिनीजनाह्लाददायको धनपूरितः ।
 दाता दक्षः कविर्दृढभावे धर्मपरायणः ॥ ३० ॥ सर्वलोकप्रियो नाट्यगान्धर्वव्यसने रतः । प्रवासशीलः स्त्रीदुःखी, कन्याजातो भवेन्नरः
 ॥ ३१ ॥ त्रिशत्को त्रियते शस्त्राजलाद्या यदिवा पुनः । अशीतौ मूलनक्षत्रे, वैशाखे बुधवासरे ॥ ३२ ॥ अस्थानरोषणो दुःखी, स्फुट-
 भाषी क्षमान्वितः । चलाक्षश्चलक्ष्मीको, गृहे दर्शितविक्रमः ॥ ३३ ॥ वाणिज्यदक्षो देवानां, पूजको मित्रवत्सलः । प्रवासी सुहृदामि-
 ष्टस्तुलाजातो भवेन्नरः ॥ ३४ ॥ त्रियेत विंशतौ कुड्यपातादिभ्योऽथवा पुनः । अशीतावनुराधासु, ज्येष्ठे मङ्गलवासरे ॥ ३५ ॥ बाल्य-
 प्रवासी क्रूरात्मा, शूरः पिङ्गललोचनः । परदाररतो मानी, निष्ठुरः स्वजने जने ॥ ३६ ॥ साहसावाप्तलक्ष्मीको, जनन्यामपि दुष्टधीः ।
 धूर्तश्चौरोऽफलारम्भी, वृश्चिकोद्भूतमानवः ॥ ३७ ॥ स चेच्चौरादिशस्त्राग्रो, त्रियेताष्टादशब्दकः । पञ्चविंशतिको वापि, ततो जीवति सप्त-
 तिम् ॥ ३८ ॥ शूरः सत्यो धिया युक्तः, सात्त्विको जननन्दनः । शिल्पविज्ञानसंयुक्तो, धनाढ्यो वरभार्यकः ॥ ३९ ॥ मानी चारित्रसं-
 पन्नो, ललिताक्षरभाषकः । तेजस्वी स्थूलदेहश्च, कुलघ्नो धनुजातकः ॥ ४० ॥ स चोत्पत्तिदिनाग्रो चेन्त्रियेताष्टादशे दिने । ततो जीवति

वर्षाणां, किलासौ सप्तसप्ततिम् ॥ ४१ ॥ कुजनेष्टो वशः स्त्रीणां, पण्डितः पारदारिकः । गीतज्ञो लाञ्छनी गुह्ये, पुत्राढ्यो माल्यवत्सलः ॥ ४२ ॥ धनी त्यागी सुरूपश्च, शीतालुर्भूरिवान्धवः । परिचिन्तितसौख्यश्च, संजातो मकरे नरः ॥ ४३ ॥ म्रियते विंशतौ नो चेत्ततः शूलेन सप्ततौ । शनैश्चरे भाद्रपदे, जीवितं स विमुञ्चति ॥ ४४ ॥ दाताऽलसः कृतव्रतश्च, गजेन्द्रतुरगस्वनः । शाल्मल्लुक्षिर्निर्भीको, धनभागी सशक्तिकः ॥ ४५ ॥ स्तब्धदृष्टिश्चलो हस्ते, मानविद्याकृतोद्यमः । पुण्याढ्यः स्नेहहीनश्च, कुम्भे जातो भवेन्नरः ॥ ४६ ॥ स चेदष्टादशे वर्षे, व्याघ्रेण न हतस्ततः । जीवेद्दशीतिं वर्षाणां, चतुर्भिर्धिकां नरः ॥ ४७ ॥ गम्भीरचेष्टितः शूरः, पटुवाक्यो नरोत्तमः । कोपप्रज्ञा (कोपः प्राज्ञो) रणश्रेष्ठो, न त्यागी बन्धुवत्सलः ॥ ४८ ॥ गान्धर्ववेदको निलं, सेवकश्चेतरे जने । गच्छति त्वरया मार्गे, मीने जातो मनुष्यकः ॥ ४९ ॥ तदेवं देव ! ये प्रोक्ता, मेषादीनां गुणा मया । एते पूर्वं स्वशिष्येभ्यः, सर्वज्ञेन निवेदिताः ॥ ५० ॥

संसारापानकं—सत्यमापानकरूप एवायं हन्त संसारो वर्तते यतोऽत्र वृत्ता वर्तन्ते वर्त्यन्ति चानन्ता वृत्तान्ताः, मत्तपालका(मद्यपा)-यन्तेऽत्रानन्ता जीवाः, विविधमद्यायतेऽष्टविधं कर्मप्रकृतिजालं विशेषतः पुनरासवायन्ते कषायाः सरकायन्ते नोकषायाः सुरायन्ते घाति-कर्मणि विचित्रभाजनायन्ते आयूषि तदाधारतया चषकायन्ते जन्तुशरीराणि कर्ममद्योपयोगहेतुतया नीलनीरजायन्ते तेषु हृषीकाणि तद्विभूषकतया लौल्यहेतुतया च घूर्णन्ते कर्ममद्यमत्ताः सर्वेऽमी जन्तवः, कुर्वन्ति रासविलासलासविकासहासबिज्जोकादिकलंकलं मर्दलायन्तेऽत्र कलहाः कंसालकायन्ते सगसगायन्तः खलजनाः वीणायन्ते दुःखितजनपरिदेवनानि वंशरवायन्ते सशोकलोककरुणकूजितानि सुगुन्दशब्दायन्ते आपद्गतजनतिमितिमायितानि कंसिकायन्ते प्रियविप्रयोगादौ जनदैर्न्यरुण्टितानि वोद्वृन्दायन्ते गाढमज्ञतया मूर्खलोकाः

उपसि०

भव.

॥ ४० ॥

कमनीयनरायन्ते विबुधाः प्रौढललनायन्ते तदत्सरसः, अनादिनिधनं चेदं संसारापानकं सदा निविष्टं लोकांकाशभूमौ शुक्तं नर्तनगगनवि-
लसनखादनपानदानमानविभूषणादिभिः समस्तभावैर्लौल्याभिवृद्धिकारणं जडानां विरागताहेतुर्विविक्तिनां ।

संसर्गविचारः—जन्ममृत्युजराव्याधिरोगशोकाद्युपद्रुतः । क्लेशाय केवलं पुंसामहो भीमो भवोदधिः ॥ १७८ ॥ सुखाय तु परं
मोक्षो, जन्मादिक्लेशवर्जितः । भयशक्त्या विनिर्मुक्तो, व्यावाधावर्जितः सदा ॥ १७९ ॥ हेतुर्भवस्य हिंसादिदुःखाद्यन्वयदर्शनात् । मुक्तेः
पुनरहिंसादिव्याबाधाविनिवृत्तिः ॥ १८० ॥ बुद्धैव भवनैर्गुण्यं, मुक्तेश्च गुणरूपताम् । तदर्थं चेष्टते नित्यं, विशुद्धात्मा यथागमम् ॥ १८१ ॥
कल्याणमाला—साधुसेवा सदा भक्त्या, मैत्री सत्त्वेषु भावतः । आत्मीयग्रहमोक्षश्च, धर्महेतुप्रसाधनम् ॥ १९० ॥ उपदेशः शुभो
नित्यं, दर्शनं धर्मचारिणाम् । स्थाने विनय इत्येतत्, साधुसेवाफलं महत् ॥ १९१ ॥ तथा—मैत्री भावयतो नित्यं, शुभो भावः प्रजा-
यते । ततो भावोदकाज्जन्तोर्द्वेषाभिरुपशाम्यति ॥ १९२ ॥ तथा—अशेषदोषजननी, निःशेषगुणघातिनी । आत्मीयग्रहमोक्षेण, दृष्ट्या हि
विनिवर्तते ॥ १९३ ॥ एवं गुणगणोपेतो, विशुद्धात्मा स्थिराशयः । तत्त्वविद्धिः समाख्यातः, सम्यग्धर्मस्य साधकः ॥ १९४ ॥

मिथ्यात्वसन्निपातः—येषां पुनर्जन्तूनां नारकतिर्यङ्न्नरामरभवेषु विवर्तमानानामकल्याणभाजनतया संजातो भवन्ति सर्वज्ञशासन-
विपरीतोऽभिनिवेशः तद्वशेन यैर्गृहीतो रागद्वेषमोहकलुषितः परमात्मा प्रतिपन्न एकान्तनित्यः क्षणिको वा सर्वगतो वा पञ्चभूतात्मको वा
श्यामाकतण्डुलादिरूपो वा आत्मा अङ्गीकृताः सृष्टिवादादयः कृतः शेषतत्त्वानामपि विपर्ययः तेषां जन्तूनां तदभिगृहीतमिथ्यादर्शनं कर्म-
भोजनसामर्थ्यजनितमुन्माद इत्युच्यते ।

लघुकर्मचिन्ता—यथाऽतिदुर्लभमिदं प्राप्नुयमाकरो भावरत्नानां कारणं निर्वाणसुखस्य संप्राप्तमिदमधुनाऽस्माभिः समारूढा वयं प्र-

हृत्तरां कीटिं तन्न युक्तोऽस्माकमधुना विषादपि विषमत्तरो विषाकेषु विषयधनादिषु प्रतिबन्धः, समासादयन्ति च ते सर्वज्ञोपज्ञं धर्ममार्गं, ततो न विप्रलभ्यन्ते कुतीर्थिकैः न प्रवर्तन्ते कुधर्मग्रहणे कुर्वन्ति साधुधर्माङ्गीकरणलक्षणं वाणिज्यं गृह्णन्ति क्षान्तिमार्दवाजवसुक्तिपः संयमसत्यशौचाकिञ्चनत्वब्रह्मचर्यसन्तोषप्रशमादिकं प्रतिक्षणं गुणरत्नविचयं आवर्जयन्ति सदुरुसाधुसाधर्मिकजनं पूरयन्ति सद्गुणानामात्मानं संजायन्ते स्वकार्यनिष्पादका इति ।

देशविरतशिक्षा—भो भद्रा ! न युक्तं युष्मादृशमवाप्ते मनुष्यभावे जानतां जिनवचनानामृतरसं लक्षयतां भवतैर्गुण्यमाकलयतां कायकलिलमलाविलतां वेदयतां यौवनस्य सन्ध्याभ्ररागभङ्गुरतां पश्यतां जीवितस्य धर्मोपतप्रशकुनिगलच्चलतां भावयतां स्वजनवर्गज्ञेहादेरचिरद्युतिविलसितदृष्टनष्टतां कर्तुमीदृशं धनविपयादिममत्वव्यसनं वञ्चनमिदमात्मनो महान्तरायो ज्ञानादिसाधनस्य जानन्ति च भद्राः यथा परिणामदारुणा विपयाः कारणं चित्तविप्लवानां तरलहृदया योषितोऽभूमिः सद्भावसुखानां हेतुभूतमार्तैर्द्रव्यानानां सुगतिमार्गप्रदीपो ज्ञानं जनकं मानसाह्लादानां कुयोनिगर्तातिपातहस्तावलम्बो दर्शनं सम्पादनमनन्तमनःप्रमोदानां सुक्षेमाक्षेपमोक्षनिक्षेपणं चारित्रं समर्पकं निरन्तरचित्तोत्सवानां अनादिजीववस्त्रमलक्षालनसलिलं तपो दायकं निःसङ्गादिसन्दोहानामनागतकर्मकचवरनिवारकः संयमो भावको भवभ्रमणभयाभावितभूरिभावहर्षाणां, तदेवमपि जानतां भवतां भो भद्राः ! केयमविद्या कोऽयं मोहः केयमात्मवञ्चनता केयमात्मवैरिक्ता केन यूयं गृह्यथ विषयेषु मुह्यथ कलत्रेषु लुभ्यथ धनेषु स्निह्यथ स्वजनेषु हृष्यथ यौवनेषु तुष्यथ निजरूपेषु पुष्यथ प्रियसङ्गतेषु रुष्यथ हितोपदेशेषु दूष्यथ गुणेषु नश्यथ सन्मार्गात्सत्स्वप्यसादृशेषु सहायेषु प्रीयथ सांसारिकसुखेषु न पुनर्युयमभ्यस्यथ ज्ञानं नानुशीलयथ दर्शनं नानुतिष्ठथ चारित्रं नाचरथ तपः न कुरुथ संयमं न संपादयथ सद्भूतगुणसम्भारभाजनमात्मानमिति, एवं च तिष्ठतां भवतां भो

मद्रा! निरर्थकोऽयं मनुष्यभवो निष्फलमस्मादृशसन्निधानं निष्प्रयोजनो भवतां परिज्ञानाभिमानोऽकिंचित्करमिव भगवदर्शनासादनं, एवं हि स्वार्थभ्रंशः परमवशिष्यते, स च भवतामज्ञत्वमालक्षयति, न पुनश्चिरादपि विषयादिषु सन्तोषः, तत्र युक्तमेवमासितुं भवादृशां, अतो मुञ्चत विषयप्रतिबन्धं परिहरत स्वजनखेहादिकं विरहयत धनभवनममत्वव्यसनं परित्यजत निःशेषं सांसारिकमलजाम्बालं गृहीत भागवतीं भावदीक्षां विधत्त सज्ज्ञानादिगुणगणसञ्चयं पूरयत तेनात्मानं भवत स्वार्धसाधका यावत्सन्निहिता भवतां वयं अन्यथाऽस्मदुपदेशाभावे सद्बुद्धिविकला यूयं स्वार्थभ्रष्टा एव सर्वथा भविष्यथेति ।

हिताशिक्षा—सन्निहितशेषापाये कार्ये वलात्सु विविधरोगेषु त्वरागामिन्यां जरायां मनःशरीरसन्तापकारिषु राजाद्युपद्रवेषु यात्रावरे यौवने सर्वव्यसनकारिणीषु सम्पत्सु मनोदाहिनीष्टवियोगे चित्तवैधुर्यकारिणि विप्रियसम्प्रयोगे सततमागाम्युक्ते मरणे सर्वथाऽशुचिनिधाने शरीरे पुद्गलपरिणाममात्रनिःसारेषु विषयेषु असंख्यदुःखलक्षपरिपूरिते जगति वर्तमानानाममुमतां कीदृशं नाम सुखं?, परमार्थतो दुःखेऽपि सुखविपर्योस एव भवतां, कर्मजनितः खल्वेष विभ्रमः कारणमनन्तभवभ्रमणस्य, ततो भो भद्रा! कृच्छ्रेण प्राप्ते मनुष्यभवे सन्निहितायां धर्मसामग्र्यां सत्यस्मदुपदेशे स्वाधीने गुणाधाने प्रकटे ज्ञानादिमोक्षमार्गे अनन्तानन्दरूपे जीवे तस्य स्वरूपलामलक्षणे मोक्षे ज्ञानश्रद्धानुष्ठानमात्रायत्ते तल्लभे न शुक्तं भवतामीदृशमात्मवञ्चनं कर्तुं ।

सद्धर्मसाधनानि—सेवनीया दयालुता न विधेयः परपरिभवः मोक्तव्या कोपनता वर्जनीयो दुर्जनसंसर्गः विरहितव्याऽलीकवादिता अभ्यसनीयो गुणानुरागः न कार्यो चौर्यबुद्धिः त्यजनीयो सिध्याभिमानः वारणीयः परद्वाराभिलाषः परिहर्तव्यो धनादिगर्वः निधेया दुःखितदुःखत्राणेच्छा पूजनीया गुरवः वन्दनीया देवसङ्गाः सन्माननीयः परिजनः पूरणीयः प्रणयिलोकः अनुवर्तनीयो मित्रवर्गः

न भाषणीयः परावर्णवादो ग्रहीतव्याः परगुणाः लज्जनीयं निजगुणविकथनेन स्मर्तव्यमणीयोऽपि सुकृतं यतितव्यं परार्थं संभाषणीयः प्रथमं विशिष्टलोकः अनुमोदनीयो धार्मिकजनः न विधेयं परममोद्घट्टनं भवितव्यं सुवेषाचारैः ।

गृहस्थधर्मः—गृहस्थैः सद्भिः परिहर्तव्योऽकल्याणमित्रयोगः सेवितव्यानि कल्याणमित्राणि न लङ्घनीयोचितस्थितिः अपेक्षितव्यो लोकमार्गः माननीया गुरुसंहतिः भवितव्यमेतत्तत्रैः प्रवर्तितव्यं दानादौ कर्तव्योदारपूजा भगवतां निरूपणीयः साधुविशेषः श्रोतव्यं विधिना धर्मशास्त्रं भावनीयं महायत्नेन अनुष्ठेयस्तदर्थो विधानेन अवलम्बनीयं धैर्यं पर्यालोचनीयाऽयतिः अवलोकनीयो मृत्युः भवितव्यं परलोकप्रधानैः सेवितव्यो गुरुजनः कर्तव्यं योगपट्टदर्शनं स्थापनीयं तद्रूपादि मानसे निरूपयितव्या धारणा परिहर्तव्यो विक्षेप-मार्गः प्रयतितव्यं योगशुद्धौ कारयितव्यं भगवद्भुवनविम्बादिकं लेखनीयं भुवनेशवचनं कर्तव्यो मङ्गलजपः प्रतिपत्तव्यं चतुःशरणं गृहीतव्यानि दुष्कृतानि अनुमोदयितव्यं कुशलं पूजनीया मन्त्रदेवताः श्रोतव्यानि सचेष्टितानि भावनीयमौदार्यं वर्तितव्यमुत्तमज्ञातेन ।

साधुधर्मः—कृतवाहिरन्तरङ्गसङ्गत्यागैः परदत्तभोजिभिर्भावमुनिभिः सद्भिर्भवद्भिरासेवनीया ग्रहणशिक्षा विधेया वस्तुतत्त्वजिज्ञासा मृगणीयः स्वपरतन्त्रवेदिना परहितनिरतेन पराशयवेदिना यथार्थाभिधानेन गुरुणा सम्यक् सम्बन्धः प्रयोक्तव्यो गुरुविनयः अनुष्ठेया विधिपरता कर्तव्यो मण्डलीनिपद्याक्षादौ यत्नः अनुपालनीयो ज्येष्ठक्रमो भजनीयोचिताशनक्रिया हेयो विकथादिविक्षेपः शीलनीया भाव-सारयुगप्रधानता शिक्षणीयोऽयं श्रवणविधिः आचरणीया बोधपरिणतिः यतितव्यं सम्यग्ज्ञानस्थिरतायां कार्यं मनःस्थैर्यं न विधेयो ज्ञानद्धुत्सेकः नोपहसनीयास्तदज्ञाः परित्याज्यो विवादः परिहार्यमबुद्धबुद्धिभेदकरणं न विधेयः कुपात्रे शास्त्रनियोगः ।

साधुक्रिया—अनुशीलनीया भवद्भिरासेवनाशिक्षा समाचरणीया प्रत्युपेक्षणा भजनीया प्रमार्जना सात्त्विकीभावमानेतव्या भिक्षाचर्या

11-28-11

11-28-11

अप्रमादानुशीलनम्—स्वप्नोऽयमिन्द्रजालं वा, हरिश्चन्द्रपुरं तथा । शरीरं भूतयो भोगा, यचान्यत्स्वजनादिकम् ॥ ४६३ ॥ एवं
 निश्चित्य सङ्गुह्या, भावयिष्यामि तत्त्वतः । ततः संसारजालान्मे, चित्तबन्धो निवर्त्येति ॥ ४६४ ॥ अनाद्यभ्यासयोगेन, निस्सरच्च
 पुनः पुनः । आत्मन्येवाऽऽहितं चित्तं, धारयिष्यामि यत्नतः ॥ ४६५ ॥ तथेदं शिक्षयिष्यामि, चित्तं किं निर्गतेन ते ? । बहिः स्वरूपे
 तिष्ठ त्वं, येनानन्दे निलीयसे ॥ ४६६ ॥ संसारस्ते बहिष्कारः, स च दुःखभराकरः । मोक्षः स्वरूपेऽवस्थानं, स चानन्दभराकरः
 ॥ ४६७ ॥ ततो बहिर्न युक्तं ते, निर्गन्तुं सुखलिप्सया । युक्तमात्मन्यवस्थानं, चित्त ! हित्वा बहिर्भ्रमम् ॥ ४६८ ॥ आत्मन्यवस्थितस्येह,
 जन्मन्येव सुखं तव । बहिर्निःसरतोऽत्रैव, दुःखं तद्यदि बुध्यसे ॥ ४६९ ॥ तथाहि—सर्वं दुःखं परायत्तं, सर्वमात्मवशं सुखम् ।
 बहिश्च ते पराधीनं, स्वाधीनं सुखमात्मनि ॥ ४७० ॥ अन्यच्च—यदात्मनो बहिर्भूतं, वस्तुजातं तव प्रियम् । तत्सर्वं नश्वरं
 दुःखं, निःस्वभावं मलाविलम् ॥ ४७१ ॥ अतस्तदर्थं हे चित्त !, किं वृथा परिताम्यसि । किं वाऽऽत्मानं विमुच्येत्यं, नञ्भ्रमीपि पुनः
 पुनः ? ॥ ४७२ ॥ यदि स्यात्सुन्दरं किञ्चिद्बहिस्तस्य निवारणम् । संभवेत्तव दुःखा(सौख्या)य, तच्च चित्त ! न विद्यते ॥ ४७३ ॥ दृश्यमानं
 पुनर्घोरैर्भोगाङ्गैर्निवारितम् । आत्मन्यानन्दरूपे त्वं, मुधा ताम्यसि धारितम् ॥ ४७४ ॥ अनन्तदर्शनज्ञानवीर्यानन्दप्रपूरिते । चित्त !
 कृत्याऽऽत्मनि स्थानं, भव शीघ्रं निराकुलः ॥ ४७५ ॥ अत्र ते तिष्ठतो नित्यं, भोगलोहस्य शोषणे । संजाते जायतेऽवश्यं, रजः-
 पातो न संशयः ॥ ४७६ ॥ ततश्च—संछिष्टवासनाजन्या, त्रणा रोहन्ति दारुणाः । ततस्तद्वाधनिर्मुक्तं, न त्वं भोगेषु रज्यसे ॥ ४७७ ॥
 पिण्डीप्राया बुधैः प्रोक्ता, भोगाश्चित्तक्षतेषु ते । अत एव मुहूर्तं ते, भासन्ते स्वास्थ्यकारिणः ॥ ४७८ ॥ मुहूर्तसुखमाधाय, ते भुक्ताः

क्षतवर्धनम् ! संक्षिप्तवासनाध्यानाज्जनयन्ति सुदारुणम् ॥ ४७ ॥ इतरथा—संक्षिप्तवासनोन्मुक्ते, खल्वेतव शरीरेकः । निर्वाधे सत्तानन्दे, तदिच्छैव न जायते ॥ ४८ ॥ तदेवं संस्थिते चित्तः, हित्वा सर्वं बहिर्भ्रमम् । स्वरूपे सततं तिष्ठ, लीनं हन्त निरातुरम् ॥ ४८ ॥

चित्तरक्षा—यदेदं निःस्पृहं भूत्वा, परित्यज्य बहिर्भ्रमम् । स्थिरं संपत्स्यते चित्तं, तदा ते परमं सुखम् ॥ ५३५ ॥ भक्ते स्तोतरि कोपान्धे, निन्दाकर्तरि चोत्थिते । यदा समं भवेच्चित्तं, तदा ते परमं सुखम् ॥ ५३६ ॥ खजने खेहसम्बद्धे, रिपुवर्गेऽपकारिणि । स्यात्तुल्यं ते यदा चित्तं, तदा ते परमं सुखम् ॥ ५३७ ॥ शब्दादिविषयग्रामे, सुन्दरेऽसुन्दरेऽपि च । एकाकारं यदा चित्तं, तदा ते परमं सुखम् ॥ ५३८ ॥ गोशीर्षचन्दनालेपिवासीच्छेदकयोर्यदा । अभिन्नचित्तवृत्तिः स्यात्तदा ते परमं सुखम् ॥ ५३९ ॥ सांसारिकपदार्थेषु, जलकल्पेषु ते यदा । अक्रिष्टं चित्तपद्मं स्यात्तदा ते परमं सुखम् ॥ ५४० ॥ दृष्टेपूद्गमलावण्यबन्धुराङ्गेषु योषिताम् । निर्विकारं यदा चित्तं, तदा ते परमं सुखम् ॥ ५४१ ॥ यदा सत्त्वैकसारत्वादर्थकामपराङ्मुखम् । धर्मे रतं भवेच्चित्तं, तदा ते परमं सुखम् ॥ ५४२ ॥ रजस्तमोविनिर्मुक्तं, क्षिमितोदधिसन्निभम् । निष्कलोलं यदा चित्तं, तदा ते परमं सुखम् ॥ ५४३ ॥ मैत्रीकारुण्यमाध्यस्थप्रमोदोदामभावनम् । यदा मोक्षैकतानं तत्तदा ते परमं सुखम् ॥ ५४४ ॥

शोकनाशनं—भो भो महाराज घनबाहन ! न शुक्लमीदृशं भवादृशं विधातुं बालचरितं तत्परित्यज्य छीबतां डररीकुरु धीरतां स्वस्थतां नयान्तःकरणं स्मरात्मानं विरहयेममेकान्तेनाहितं महामोहं मुञ्च शोकं शिथिलय परिग्रहं अनुवर्तय सदागमं समाचर- तदुपदेशं जनय मम चित्तप्रमोदं, किं विस्मृतं भवतोऽधुनैव तत्साधुनिवेदितं भवप्रदीपनकं ? किं न स्मरसि तत्संसारपानकं ? किं न चिन्तयसि तं भवारघटं ? किं न ध्यायसि तं सकर्मकजीवचट्टमठवृत्तान्तं ? किं न पर्यालोचयसि तां मनुष्यजन्मरत्नद्वीपदुर्लभतां ? किं न निर्विघ्नसे

वसंस्तत्र जन्मसन्तानहट्टमार्गे ? किं विस्मारयसि तां चित्तवानरलीवरूपतरलतां ? किं नानुशीलयसि तस्यैव सततं रक्षणं ? किं बन्धमीषि तेषु विषयविषयवृक्षेषु ? किं लुठसि तस्मिन्ननर्थनिचयसंक्षेपे पत्रकुसुमफलरजःकचवरे किं निपातयसि जानन्नपि मोक्षमार्गमात्मानं घोरेषु महानरकेषु ? किं नारोहयसि तेनोपायेनात्मानं तत्र सततानन्दे शिवालयमठे ? संसारे हि निवसतां महाराज ! देहिनां करतलस्थानि व्यसनानि सुलभाः प्रियजनविप्रयोगाः अदूरगा महाव्याधयः प्रत्यासन्नानि दुःखानि अवश्यंभावीनि मरणानि, ततः पुरुषस्य विमलविवेक एवात्र त्राणं नापरमिति ।

धर्मघोषमुनिदेशना—मनुजजन्म जगत्पतितुर्लभं, जिनमतं पुनरत्र विशेषतः । तदिदमाप्य नरेण सुमेधसा, विद्वदनीयमतोऽपि पदम् ॥ १२६ ॥ इतरथा पुनरेव निरन्तरे, निपातितस्य सुभीमभवाध्वके । कुशलशम्बलमुत्कलखादनं, ननु विनाऽतुलदुःखपरंपरा ॥ १२७ ॥ इदमवेत्य जनेन विज्ञानता, कुशलकर्म भवोदधितारकम् । इह विधेयमहो विफलं मुधा, न करणीयमिदं नरजन्मकम् ॥ १२८ ॥

बुधकरणीयं—अवधीरणीयो भवता भवप्रपञ्चः आराधनीयो विलीनरागद्वेषमोहोऽनन्तज्ञानदर्शनवीर्यानन्दपरिपूर्णः परमात्मा वन्दनीयास्तदुपदिष्टमार्गवर्तिनो भगवन्तः साधवः प्रतिपत्तव्यानि जीवाजीवपुण्यपापास्त्रवसंवरनिर्जराबन्धमोक्षलक्षणानि नव तत्त्वानि सर्वथा पेयं जिनवचनामृतं नेयं तदङ्गाङ्गीभावेन अनुष्ठेयमात्महितं उपचयं कुशलानुबन्धि कुशलं विधेयं निष्कलङ्कमन्तःकरणं हेयं कुविकल्पजल्पजालं अवसेयं भगवद्वचनसारं विज्ञेयं रागादिदोषवृन्दं लेयं सुगुरुसदुपदेशभेषजं देयं सततं सदाचरणे मानसं अवगेयं दुर्जनप्रणीतकुम-
तवचनं निमेयं महापुरुषवर्गमध्ये स्वरूपं स्थेयं निष्प्रकम्पचित्तेनेति ।

निर्मलकेवलिलिदेशना—भो भव्याः शरणं धर्मो, नास्त्यन्यत्सततभ्रमे । लसदुदामदुःखौघसङ्कुले भवचक्रके ॥ २३३ ॥ मरणाय

भवे जन्म, कार्यो रोगनिबन्धनम् । तारुण्यं जरसो हेतुर्वियोगाय समागमः ॥ २३४ ॥ निमित्तं विपदां लोके, देहिनां सर्वसम्पदः । तन्नास्ति यन्न दुःखाय, वस्तु सांसारिकं जनाः । ॥ २३५ ॥ एवं च स्थिते—अमूर्ताः सर्वभावज्ञास्त्रैलोक्यो-परिवर्तिनः । क्षीणसङ्गा महात्मानः, केवलं सुखमासते ॥ २३६ ॥ सर्वद्वन्द्वविनिर्मुक्ताः, सर्वाबाधाविवर्जिताः । सर्वसंसिद्धसत्कार्योः, निःस्पृहा सुखं तेषां किमुच्यते ॥ २३७ ॥ किं च—जन्माभावे जरामृत्योरभावो हेत्वभावतः । तदभावे च निःशेषदुःखाभावः सदैव हि ॥ २३८ ॥ परमानन्दभावश्च, तदभावे हि शाश्वतः । व्याबाधाभावसंसिद्धं, सिद्धानां सुखमिष्यते ॥ २३९ ॥ अथवा—त्यक्तबाह्येतरग्रन्था, निःस्पृहा सुखं तेषां किमुच्यते ॥ २४० ॥ निःसङ्गा निरहङ्कारा, निर्मलीभूतचेतसः । सुखिनः केवलं लोके, देहिनो-परमानन्दभावश्च, तदभावे हि शाश्वतः । व्याबाधाभावसंसिद्धं, सिद्धानां सुखमाधुताम् ॥ २४१ ॥ तद्विदं भवचारके । संतुष्टा ध्यानयोगिन, प्रशमाभूतपायिनः ॥ २४२ ॥ तच्च नास्त्येव संसारं, विहायैकां सुसाधुताम् ॥ २४३ ॥ तस्याम-दपि सुसाधंवः ॥ २४४ ॥ सुखमेव च वाञ्छन्ति, सर्वे जगति जन्तवः । तच्च नास्त्येव संसारं, भवद्विः सा सुसाधुता ॥ २४५ ॥ तस्याम-भो महासत्त्वा !, विनिश्चित्य विधीयताम् । विमुच्ययासारसंसारं, भवद्विः सा सुसाधुता ॥ २४६ ॥ तस्याम-सुस्थितकृते सुखदुःखे—याऽस्त्यसौ निर्वृतिर्नाम, नगरी सुमनोहरा । निरन्तानन्दसन्दोहपरिपूर्णा निरामया ॥ २४७ ॥ तस्याम-नन्तवीर्याढ्यः, सर्वज्ञः सर्वदर्शनः । अनन्तानन्दसंपूर्णः, सुस्थितः परमेश्वरः ॥ २४८ ॥ यो विद्यते महाराज !, सर्वस्य जगतः प्रभुः । सुन्दरेतरकार्यार्थानां, स ते परमकारणम् ॥ २४९ ॥ अनेकोऽप्येकरूपोऽसौ, गीयते वरसूरिभिः । अचिन्त्यवीर्ययुक्तात्मा, परमात्मा स गद्यते ॥ २५० ॥ स सुदुः स विरिञ्चाढ्यः, स विष्णुः स महेश्वरः । निष्कलः स जिनः प्रोक्तो, दृष्टतत्त्वैर्महात्मभिः ॥ २५१ ॥ न सुन्दरेतरो-चेच्छया करोत्येष, तव कार्यपरम्पराम् । वीतरागो गतद्वेषो, निरिच्छोऽयं यतो मतः ॥ २५२ ॥ यथा तु कुरुते तात !, तवायं सुन्दरे-तरम् । कार्यजातं तथा वच्मि, साम्प्रतं विशदाक्षरैः ॥ २५३ ॥ सिद्धा भगवतस्तस्य, निश्चला सुप्रतिष्ठिता । अस्याज्ञा सर्वलोकानाम्-

कालं करणोचिता ॥ २८० ॥ यदुत—निरन्धकारा कर्तव्या, चित्तवृत्तिः प्रमाखरा । गोक्षीरहारनीहारकुन्देन्दुविशदा सदा ॥ २८१ ॥
 गृहीत्वा रिपुबुद्ध्या च, महामोहादिकं वलम् । अनुक्षणं निहन्तव्यं, घोरसंसारकारणम् ॥ २८२ ॥ बन्धुबुद्ध्याऽवधार्येदं, पोषणीयं च
 सर्वदा । चारित्र्यधर्मराजाद्यं, सैन्यं कल्याणकारणम् ॥ २८३ ॥ इयमेतावती तस्य, सर्वलोकसमाश्रया । वर्तते नृपतेराज्ञा, विधातुर्हितका-
 रिणी ॥ २८४ ॥ संपूजनेन ध्यानेन, स्तवेन व्रतचर्यया । इयमेव विधातव्या, तदाज्ञा तस्य सेवकैः ॥ २८५ ॥ निषिद्धाचरणैः सर्वैरिय-
 मेव विराध्यते । तदुक्तद्वादशाङ्गार्थः, सर्वोऽप्यस्यां व्यवस्थितः ॥ २८६ ॥ तां च यो यावतीं लोके, विदधाति नरः सदा । अजानन्नपि
 तद्रूपं, तस्य तावद्भवेत्सुखम् ॥ २८७ ॥ केवलं—यस्तु तां लङ्घयन्नाज्ञां, विपरीतं विचेष्टते । जानन्नपि च तद्रूपं, स भवेद्दुःखभाजनम्
 ॥ २८८ ॥ यो यावत्कुरुते मोहात्तदाज्ञालङ्घनं जनः । तस्य तावद्भवेद्दुःखं, यथा तत्करणे सुखम् ॥ २८९ ॥ एवं च स्थिते—तदाज्ञा-
 लङ्घनाद्दुःखं, तदाज्ञाकरणात्सुखम् । यतः संपद्यते सर्वं, सर्वेषामपि देहिनाम् ॥ २९० ॥ अणुमात्रमपि तन्नास्ति, भुवनेऽत्र शुभा-
 शुभम् । तदाज्ञानिरपेक्षं हि, यज्जायेत कदाचन ॥ २९१ ॥ तेनेच्छारागविद्वेषरहितोऽपि स भूपतिः । निर्वृतिस्थोऽपि कार्योणां, ज्ञेयः
 परमकारणम् ॥ २९२ ॥ स एव परमो हेतुरतस्ते गुणधारण ! । सुन्दरेतरकार्योणां, सर्वेषां नात्र संशयः ॥ २९३ ॥ तदाज्ञालङ्घनात्पूर्वं,
 जाता ते दुःखमालिका । अधुना तत्करत्वेन, सुखलेशोऽयमीदृशः ॥ २९४ ॥ यदा तु तस्य संपूर्णमाज्ञातिं तां करिष्यसि । तदा यः
 सुखसन्दोहस्तस्य विजास्यसे रसम् ॥ २९५ ॥

क्षान्त्याद्युपायाः—आर्य ! क्षान्तिमभिवाञ्छता तावदनेन भावनीया समस्तजन्तुषु मैत्री सहनीयः परविहितः परिभवः अनुमोदनी-
 यस्तद्वारेण परप्रीतियोगः चिन्तनीयस्तत्सम्पादनेनात्मानुग्रहः निन्दनीयः परिभावकदुर्गतिहेतुतयाऽऽत्मा श्लाघनीयाः परकोपकारणभावर-

उपमि०

भव-

॥ ४५ ॥

हिता धन्यतया भगवन्तो मुक्तात्मानः गृहीतव्याः कर्मनिर्जरणहेतुतया न्यक्कारकर्तारो हितबुद्ध्या प्रतिपत्तव्याः संसारासारत्वदाश्रयतया त एव गुरुभावेन सर्वथा विधेयं निष्प्रकम्पमन्तःकरणमिति ॥ इयां पुनः परिणिनीषताऽनेन सर्वथा वर्जनीयः स्तोकोऽपि परोपतापः दर्शनीयः सर्वदेहिनां बन्धुभावः प्रवर्तितव्यं परोपकारकरणे नोदासितव्यं परव्यसनेषु सर्वथा भवितव्यं समस्तजगदह्निदकराश्रयधारीनेति ॥ मृदुतां पुनरार्य ! विवाहयिषता महाराजेन मोक्तव्यो जातिमदः परित्याज्यः कुलाभिमानः वर्जनीयो बलोद्रेकः रहयितव्यः रूपोत्सेकः परिहर्तव्यस्तपोऽवष्टम्भः निराकरणीयो धनगर्वः निर्वासनीयः श्रुताहङ्कारः अपक्षेत्रव्यो लाभमदः शिथिलयितव्यो बालभ्यकानुशयः सेवनीया नम्रता अभ्यसनीयो विनयः सर्वथा कर्तव्यं नवनीतपिण्डोपमं हृदयमिति ॥ तथा परिहरतः परेषां मर्मोद्बुधद्वन्द्वं वर्जयतः पैशुन्यं विमुञ्चतोऽवर्णवादं शिथिलयतो वाक्पारुष्यं गर्हयतो वक्रोक्तिं अनाचरतः परिहासं अवदतोऽलीकवचनं त्यजतो वाचादतां विदधतो भूतार्थोद्भावनं अगुणीभविष्यति गुणानुरक्ता महाराजस्य स्वयमेव सा सत्यतेति ॥ तथा निर्भर्त्सयता कौटिल्यं दर्शयता सर्वत्र सरलभावं परित्यजता परवच्चनं विमलयता मानसं समनुशीलयता प्रकटाचारतां अनुवर्तयता सद्भावप्रधानतां सर्वथा कुर्वता अगुणदण्डोपममात्मान्तःकरणं महाराजेन सा ऋजुता वशीकर्तव्येति ॥ तथा धारयति परपीडाभीरुतां निराकुर्वति परद्रोहबुद्धिं वर्जयति परधनहरणं लक्षयति तदपायहेतुतां गृह्णति दुर्गतिभयं महाराजे संजातानुरागाऽगमिष्यति स्वयंवरा सा नूनमचौरतेति ॥ मुक्तां पुनरभिलषतांऽर्य ! महाराजेन सात्सीभावमानेतव्यो विवेकः द्रष्टव्यो बाह्याभ्यन्तरग्रन्थाद्धिन्नः खल्वात्मा शमनीया ग्रन्थपिपासा धारणीयं भावतो बहिरन्तश्चालप्रमन्तःकरणं सर्वथा पङ्कजलोभ्यामिर्वार्थकामाभ्यामश्लिष्टः पद्मवज्जनयितव्यो निजभाव इति ॥ ब्रह्मरतिं पुनः पाणौ जिघृक्षता कन्दमुने ! महाराजेन प्रतिपत्तव्याः समस्ता अपि मातर इव सुरतरतिश्चां नार्यः न वस्तव्यं तद्वसतौ न कार्यो तत्कथा न भर्जनीया तन्निषद्या न विलो-

कनीयानि तदिन्द्रियाणि न स्थातव्यं रतिस्थमिथुनकुड्याभ्यर्णे न सरणीयं पूर्वललितं नाहरणीयः प्रणीताहारः रक्षणीया तदतिमात्रा न करणीया शरीरराढा सर्वथोदलनीया रताभिलाषितेति ॥ तथा सर्वपुद्गलद्रव्याणां देहधनविषयादीनां भावयते सततमनित्यतां चिन्तयते गाढमशुचिरूपतां ध्यायते दुःखात्मकतां लक्षयते चात्मभिन्नस्वभावतां विरहयते सकलं कुवितर्कजालं विमृशते समस्तवस्तुतत्त्वमसौ महाराजाय गुणधारणाय स सद्बोधः समानीय दास्यति तां सम्यग्दर्शनात्मजां विद्याकन्यकामिति ॥ तथा चित्तसन्तापायेच्छा मनोदुःखाय भोगाभिलाषो मरणाय जन्म वियोगाय प्रियसङ्गमः कोशकारकीटस्येव तन्तुसन्तानरचना निविडात्मबन्धनाय जीवस्य सद्ब्रह्मपरता क्लेशायासाय सकलं सङ्गजालं प्रवृत्तिदुःखं निवृत्तिः सुखमित्येवमनवरतं भावयतो महाराजस्य भविष्यति गाढमनुरक्ता सा निरीहतेति ॥

दीक्षां प्रति कातरविचाराः—अतिदुष्करा च प्रव्रज्या तुल्या बाहुभ्यां स्वयंभूरुमणतरेण नैष्ठिकं यत्पुण्यानं सुखलालितं मे शरीरं संभविनो रोगातङ्काः तन्न क्षमिष्यते प्रायो दीर्घकालं मे रुक्षवृत्तिता कातरहृदया च वराकीं मदनमञ्जरी बाधिष्यते द्राघीयसा यावज्जीविकमदीयवियोगेन इत्यादि चिन्तयतश्च मे संजातो मनाङ् मनोभङ्गः, ततश्चिन्तितं मया—तत् किं न परिणयामि तावदेताः ? तिष्ठामि यथासुखोसिकया गमयामि यौवनं स्वाधीनाश्च ममैताः ततः पञ्चात्काले परिणीय प्रव्रजिष्यामीति ।

प्रवचनमात्रष्टकं—आद्या हि कुरुते माता, युगमात्रप्रलोकिनम् । मुनिलोकं पुरे जैने, मार्गे व्याक्षेपवर्जितम् ॥ ३७२ ॥ सद्बुद्धिपूतवाक्येन, तथ्यं पथ्यं मिताक्षरम् । द्वितीया भाषयत्येव, माता यतिजनं सदा ॥ ३७३ ॥ तृतीयमाता निःशेषदोषनिर्मुक्तमञ्जसा । आहारमेपयत्येव, यतिलोकेन कारणे ॥ ३७४ ॥ चतुर्थमाता मुनिभिः, सुदृष्टं सुप्रमार्जितम् । पात्राद्यादाननिक्षेपं, कारयन्ती विजृम्भते ॥ ३७५ ॥ यत्किंचित्स्यात्परित्याज्यं, देहाहारमलादिकम् । स्थण्डिले पञ्चमी माता, तन्नीत्या त्याजयत्यलम् ॥ ३७६ ॥ षष्ठी माता पुन-

नित्यं, साधुचित्तमनाकुला । रक्षन्ती क्षपयत्येव, दोषसङ्घातमञ्जसा ॥ ३७७ ॥ सप्तमी कारणाभावे, माता मौनविधायिका । साधूनां कारणे वाक्यदोषरक्षणतत्परा ॥ ३७८ ॥ अष्टमी कूर्मवल्लीनं, मुनिलोकमकारणे । धारयेत्कारणे कायदोषविवृद्धधारिका ॥ ३७९ ॥

दीक्षाकार्यं—विधायाष्ट दिनानि जिनमुनिपूजां समुत्पाद्य नागरकानन्दं संभाल्य बन्धुवर्गं पूरयित्वाऽर्थसङ्घातं स्थापयित्वा निजसुतं जनतारणाभिधानं राज्ये समाल्य तत्कालोचितं निःशेषं कृत्यविधिं सह मद्वनमञ्जरीं युक्तः कुलधरेण प्रधानपरिजनेन च निष्क्रान्तो निर्मलसूरिपादमूले विधानेनाहमिति, ततोऽभ्यस्तः समस्तः साधुक्रियाकलापः वह्नीभूतो गाढतरं सदागमः शिक्षितानि तदुपदिष्टान्येकादशाङ्गानि कालिकोत्कालिकश्रुतानि च तथाऽभीष्टतरीभूतः सम्मगदर्शनः संजातश्चारित्रधर्मे चित्ताबन्धः विज्ञातं विशेषतस्तत्सैन्यं पालितौ नितरां संयमतप्रयोगौ भग्नानि सुतरां प्रमत्ततानद्यादीनि रिपुक्कीडास्थानानि निर्मलीकृता चित्तवृत्तिः, तदेवं गुरुचरणशुश्रूषारतो विहृतोऽहं भूरिकालं मुनिचर्ययेति ।

पातहेतवः—विषयाभिलाषेणोक्तं—इदमत्र प्राप्तकालं—अभ्यर्णीभवतु तावत्तस्य समिध्यादर्शनो ज्ञानसंवरणः निकटीभवन्तु शैलराजसहितानि गौरवाभिधानानि त्रीणि मानुषाणि तदनु ग्रहेतव्यावार्ताशरौद्राभिसन्धिनामानौ द्वौ पुरुषौ तयोश्च परिचारिकां यास्यन्ति स्वत एव कृष्णनीलकापोताभिधाना लेश्या इति गोत्रेण प्रसिद्धास्तिस्रो नार्यः कथं तु तावत्प्रमत्ततानदीं पुनः संस्थाप्य प्रवाहयामो मण्डपादीनि च भूयः समारयामः, एवं च कुर्वतां भविष्यत्यङ्कुरेनैवास्माकं प्रभाव इति, ।

गौरवित्तविकल्पाः—अहो ममातुलं तेजस्तथाऽहो मम गौरवम् । अहो जगति पाण्डित्यमन्यासाधारणं मम ॥ ४४३ ॥ अहो युगप्रधानोऽहं, यथाऽतिक्रान्तभाविनोः । कालयोरपि मादृक्षो, न भूतो न भविष्यति ॥ ४४४ ॥ सर्वो विद्याः कलाः सर्वोः, सर्वे चातिशयाः

परम् । अहो विमुच्य भुवनं, मय्येव ननु संस्थिताः ॥ ४४५ ॥ नरेन्द्रः पूर्वपर्याये, सुरूपो भोगलालितः । अधुना त्वीदृशः सूरिरहो
 नाहं लघुः पुमान् ॥ ४४६ ॥ महत्कुलं महत्तेजो, महती च मम प्रज्ञा, सर्वं हि महतां महत् ॥ ४४७ ॥ एवं-
 विधविकल्पैश्च, साहङ्कारस्य मे तदा । समं तेनानुबन्धेन, शैलराजो विजृम्भितः ॥ ४४८ ॥ तथा—यत्रासौ तत्र नियमान्मिथ्यादर्श-
 नवश्यता । ज्ञानसंवरणस्यापि, विलासो विद्यते ध्रुवः ॥ ४४९ ॥ ताभ्यां वशीकृतश्चाहं, मलिनीभूतचेतनः । जानन्नपि न जानामि,
 शास्त्रगर्भार्थमञ्जसा ॥ ४५० ॥ पठामि पाठयाम्यन्यं, व्याचक्षे शास्त्रसंहतिम् । भावार्थं न च बुध्येऽहं, तद्वशीभूतमानसः ॥ ४५१ ॥
 केवलं मे परिभ्रष्टं, सार्धं पूर्वचतुष्टयम् । पाश्चात्यं हन्त तत्काले, शेषज्ञानं न विस्मृतम् ॥ ४५२ ॥ अत्रान्तरे प्रयत्नेन, चित्तवृत्तौ ममानघे !
 प्रवाहिता नदी तूर्णं, रिपुभिः सा प्रमत्तता ॥ ४५३ ॥ ततो विजृम्भितान्युच्चैर्निजवीर्येण सुन्दरि ! तानि गौरवसंज्ञानि, मानुषाणि विशेष-
 पतः ॥ ४५४ ॥ कथं ?—ईदृशः शिष्यवर्गो मे, वस्त्रपात्रादयस्तथा । अहं पूज्यो जने मां हि, वन्दन्ते देवदानवाः ॥ ४५५ ॥ ममाणिमा-
 दयः सर्वो, विद्यन्ते भावभूतयः । इत्युत्सेकपरो भूत्या, प्रार्थयामि च भाविनीः ॥ ४५६ ॥ युग्मम् । तथा—आस्वादितेषु लब्धेषु, रसेषु
 परमा रतिः । आविर्भूताऽतिलौल्यान्मे, प्रार्थनाऽनागतेषु च ॥ ४५७ ॥ शय्यासनादिसंपाद्ये, वस्त्राहारादिगोचरे । सुखे शारीरिके तोषः,
 प्राप्ते लौल्यं च भाविनि ॥ ४५८ ॥ जातं मे त्रितयस्यापि, तदानीं वशवर्तिनः । विहायोऽग्रविहारं च, जातोऽहं शिथिलस्तदा ॥ ४५९ ॥ युग्मम्
 गौरवत्रितयेनापि, ततो मे हृतचेतसः । आर्तोऽशयोऽपि संपन्नो, दुष्टसङ्कल्पकारकः ॥ ४६० ॥ स च रौद्राभिसन्धिर्मे, न जातो बाधक-
 स्तदा । आर्तोऽशयसमीपस्थः, केवलं सोऽप्यवस्थितः ॥ ४६१ ॥ ततस्ता अपि संपन्नास्तिस्वस्तपश्चरिकाः । तस्यैव वर्धनोद्युक्ता, मम दौः-
 शील्यकारिकाः ॥ ४६२ ॥ इतश्च चित्तविक्षेपो, मण्डपो वेदिका च सा । चित्तवृत्तौ कृता सज्जा, विष्टरं च समारितम् ॥ ४६३ ॥

चारित्रधर्मराजाद्याश्चित्तवृत्तौ तिरोहिताः । जातः श्रमणवेधोऽपि, मिथ्यादृष्टिरहं तदा ॥ ४६४ ॥ ततो लब्धावकाशैस्तेरेवं सर्वैररातिभिः । आयुर्नामा च संदिष्टः, स राजा मम भार्यया ॥ ४६५ ॥ यदुत—निरूपयाऽऽर्यपुत्रस्य, भद्र ! स्थानं मनोहरम् । साम्प्रतं चारुवासार्यं, योग्यमीदृशकर्मणाम् ॥ ४६६ ॥ तेनोक्तं—भगवति ! निरूपितमेवास्य निवासस्थानं, यतो मिलितः साम्प्रतं महामोहबलेऽमुष्य चरितेन विरञ्जितहृदयः कर्मपरिणामः पुरस्कृतस्तेन पापोदयः प्रस्थापितोऽहमेकाक्षनिवासनगरे आकारितौ च ततस्तीव्रमोहोदयात्यन्ताबोधौ महत्त-
मबलाधिकृतौ रुष्टश्च केनचित्कारणेन वेदनीयस्योपरि कर्मपरिणामः ततः सर्वस्वमपहृत्य कृतोऽसावकिंचित्करः ततस्ताभ्यां तीव्रमोहोदयात्य-
न्ताबोधाभ्यां सहानेन सपरिवारेण मया भगवत्या च तस्मिन्नैकैकाक्षनिवासनगरेऽधुना निवस्तव्यं ।

शोकनिवारणं—यथा पापभरं कृत्वा, प्रवृत्तो नरकं प्रति । यदि गच्छेत्तथैवात्र, ततः शोच्यो भवोदधौ ॥ ४६४ ॥ यः पुनः प्राप्य सद्धर्मं, निर्धूय निजकल्मषम् । सर्वार्थसिद्धिं संप्राप्तो, नासौ शोकस्य गोचरः ॥ ४६५ ॥ शोचनीयः सतामिष्टो, नरः संयमदुर्बलः । स हि सर्वत्र संसारे, भ्रमेदुःखभरेरितः ॥ ४६६ ॥ न शोचनीयः स्निग्धेन, मृतः संयमवान् नरः । स हि संसारचक्रेऽपि, तिष्ठेदानन्दपूरितः ॥ ४६७ ॥ स एवच विभेत्युच्चैर्मरणे समुपस्थिते । येन नो चरितो धर्मः, परलोकसुखावहः ॥ ४६८ ॥ सद्धर्मपथ्यपार्थेयं, यस्त्वादाय प्रतीक्षते । मरणं तस्य तत्प्राप्तौ, न भीः किं तु महोत्सवः ॥ ४६९ ॥ ज्ञानदर्शनचारित्र्यतपोरूपाण्यनाशिनी । आरा-
धना चतुःस्कन्धा, यस्य स्यात्तस्य किं मृतम् ? ॥ ४७० ॥ आनन्दोत्पादकास्तेऽत्र, भगवन्तो मुनीधराः । ये क्षालयित्वा पापौघं, मृताः पण्डितमृत्युना ॥ ४७१ ॥

विविधीध्यानयोगः—एके प्रादुर्यथा सर्वं, हिंसादि क्रियतामिति । केवलं बुद्धिलेपोऽत्र, रक्षणीयो मुमुक्षुणा ॥ ४७२ ॥ यतः—यस्य

बुद्धिर्न लिप्येत, हत्वा सर्वमिदं जगत् । आकाशमिव पङ्केन, नासौ पापेन लिप्यते ॥ ७३६ ॥ अन्ये प्राहुर्यथा सर्व, पापं कृत्वा हि
 मानवाः । मुच्यन्ते क्षणमात्रेण, ये स्मरन्ति महेश्वरम् ॥ ७३७ ॥ यतः—छित्त्वा भित्त्वा च भूतानि, कृत्वा पापशतानि च । स्मरेदकं
 विरूपाक्षं, सर्वपापैः प्रमुच्यते ॥ ७३८ ॥ अन्यैस्तु पापशुद्ध्यर्थं, विष्णुध्यानमुदाहृतम् । तद्ध्यशेषमलक्षालि, यतः प्रोक्तमिदं वचः ॥ ७३९ ॥
 अपवित्रः पवित्रो वा, सर्वाविस्थां गतोऽपि वा । यः स्मरेत्पुण्डरीकाक्षं, स बाह्याभ्यन्तरः शुचिः ॥ ७४० ॥ अन्ये पापाशनं मन्त्रं, प्राहुः
 पापनिवर्हणम् । अन्ये वायुजयं ब्राह्मणः, प्राहुर्मोक्षस्य साधनम् ॥ ७४१ ॥ यथा—ध्यानेनोद्धर्तते यत्तत्पुण्डरीकं हृदि स्थितम् । विघाटि-
 तदलं रम्यं, मनोऽलिसुखदं परम् ॥ ७४२ ॥ तद्वारेण निलीयेत, मनोऽलिः परमे पदे । तस्य यो लक्ष्यते नादस्तात्तत्त्वमपरे जगुः ॥ ७४३ ॥
 तथाऽन्ये पूरकं प्राहुः, कुम्भकं रेचकं तथा । तस्यैव पुण्डरीकस्य, पवने प्रविघाटिकम् ॥ ७४४ ॥ अन्ये प्राहुः पुनर्विन्दुं, कुन्देन्दुस्फटि-
 कप्रभम् । तिर्यगूर्ध्वमधश्चैवं, सर्पन्तं ज्ञानकारणम् ॥ ७४५ ॥ अन्ये परां शिखां प्राहुरूर्ध्वो धो लेपितां किल । परमाक्षरमात्रा सा, सैवामृ-
 तकलोच्यते ॥ ७४६ ॥ नासाग्रे भ्रूलतामध्ये, बिन्दुं देवमथापरे । तुषारहारविसलं, ध्येयमाहुश्चलस्थिरम् ॥ ७४७ ॥ आग्नेयमण्डले स
 स्यान्मीलिते रक्तवर्णकः । माहेन्द्रे पीतकः कृष्णो, वायव्ये वारुणे सितः ॥ ७४८ ॥ तत्र—पीतः सुन्दरचित्तेन, रक्तस्तापेषु चिन्त्यते ।
 कृष्णोऽभिचारिके कार्ये, पुष्टिदो धवलो मतः ॥ ७४९ ॥ अन्येऽप्याहुर्यथा साध्यो, नाडीमार्गो मुमुक्षुणा । इडापिङ्गलयोर्ज्ञेयं, नाड्योः
 सञ्चारकर्म च ॥ ७५० ॥ नाडीचक्रस्य विज्ञेयः, प्रचारो दक्षिणेतरः । तद्वारेण च मन्तव्यं, वहिष्कालबलादिकम् ॥ ७५१ ॥ पद्मासनं
 विधायोच्चैर्घण्टानादायतं कलम् । ँकारोच्चारणं प्राहुरपरे शान्तिदायकम् ॥ ७५२ ॥ तथाऽन्ये प्राहुर्यथा—आ नाभेः सरलं प्राणं, विस-
 तन्नुसमं शनैः । मूर्धोन्तस्तालुरन्ध्रेण, निर्गच्छन्तं विचिन्त्येत् ॥ ७५३ ॥ आदित्यमण्डलस्थं वा, वक्षोराजीवसंस्थितम् । आद्यं पुमांस-

मपरे, तथा ध्येयतया विदुः ॥ ७५४ ॥ हृद्योऽस्मि संस्थितं नित्यं, पुमांसं परमं तथा । लसदंशुशताकीर्णं, ध्येयमाहुर्मनीषिणः ॥ ७५५ ॥
आकाशमात्रमपरे, विश्वमन्ये चराचरम् । आत्मस्थं चित्तमित्याहुरपरे ब्रह्म शाश्वतम् ॥ ७५६ ॥

भाववैद्यकूटवैद्याः—एते हि तीर्थ्योः सर्वेऽपि, कूटवैद्यसमानकाः । जिनसद्वैद्यशास्त्रस्य, पल्लवग्राहिणो मताः ॥ ७६२ ॥
तथा चात्र कथानकं—एकस्मिन्नगरे भूरिरोगप्रस्तसमस्तलोके विद्यते कश्चिदेक एव महावैद्यः, स चोत्पन्नदिव्यज्ञानः स्वष्टा स-
मस्तारोगसंहितानां नाशको निःशेषरोगाणामुपकारविरतो लोकानां तथापि ते लोका अधन्यया न प्रतिपद्यन्ते तस्य वचनं के-
चित्तु धन्यतमाः प्रतिपद्यन्ते, स चानवरतं विद्यते स्वशिष्येभ्यो व्याख्यानं, तत्रोपश्रुत्याप्रसङ्गागतैरवधारितं स्वबुद्ध्या कियदत्यन्यधृतैः,
ततस्ते तल्लवमात्रतुष्टाः स्वपूजार्थं वैद्यकमाचरितुमारब्धाः, तेषां तु लोकानामधन्यतयैव ते नितरां प्रतिभासन्ते, ततस्तैः पण्डितमन्यतया
विरचिता निजनिजसंहिताः ग्रथितानि कैश्चित्तान्युपश्रुत्याऽवधारितानि सदैद्यवचनान्यनुसरद्भिः कानिचित्तासां मध्ये वचनानि अन्यैः
पुनरेकान्तविपरीतसदैद्यवचनानामतिपाण्डित्याभिमानेन संहिता विहिताः, विविधरुचयश्च ते रोगिणो नागरकाः, ततस्तेषामपि कूटवैद्यानां
मध्ये कश्चिदेव केषांचिचित्ते प्रतिभाति नापरः, ततः प्रसिद्धिं गताः सर्वेषां सम्बन्धिभ्यो वैद्यशालाः, व्याख्याताः सर्वैर्विनेयेभ्यो निजनि-
जसंहिता वाचालतया प्रसिद्धास्तेऽपि महावैद्यतया अवधीरित इव भूरिलोकैरसौ मौलमहावैद्यः । एवं च स्थिते—ये ते मौलमहावैद्यस-
त्क्रियां विधिपूर्वकम् । कुर्वन्ति रोगिणस्तावत्ते भवन्त्येव नीरुजः ॥ ७६३ ॥ किं च—तत्र जीवति सदैवे, रोगैर्मुक्ता यथा जनाः । तस्यां
सुवैद्यशालायां, भूयांसो विहितक्रियाः ॥ ७६४ ॥ तथा मृतेऽपि सा शाला, सविनेया ससंहिता । संजाता सर्वलोकानां, रोगच्छेदविधा-
यिनी ॥ ७६५ ॥ युग्मम् । ये पुनः कूटवैद्यानां, रोगिणो गोचरं गताः । तेषां ते रोगजालेन, नितरां परिपीडिताः ॥ ७६६ ॥ किं च

—यथा जीवत्सु तच्छाला, लोकानामपकारिकाः । मृतेष्वपि तथा जाताः, सविनेयाः संसंहिताः ॥ ७६७ ॥ यस्तु तास्वपि दृश्येत-
 वैद्यशालासु कश्चन । विशेषो रोगिणां हन्त, रोगतानवलक्षणः ॥ ७६८ ॥ सर्वरोगविमोक्षो वा, कथंचिद्वैद्ययोगतः । तासु स्थितानां शा-
 लासु, यदि जायेत देहिनाम् ॥ ७६९ ॥ सोऽपि तेषां गुणो नूनं, सर्वव्याधिनिर्वहिणाम् । यानि सदैव्यशास्त्रस्य, गृहीतानि पदानि तैः
 ॥ ७७० ॥ त्रिभिर्विशेषकम् । तथाहि—यैस्तानि न गृहीतानि, सर्वथा दुष्टबुद्धिभिः । एकान्तेनैव ते जाता, व्याधिवृद्धेर्विधायकाः ॥ ७७१ ॥
 किं बहुना ?—सा महावैद्यशालैका, ज्ञेया रोगनिवर्हणी । तत्संहितानुसारेण, शेषा अपि कदाचन ॥ ७७२ ॥ यतः—वातः पित्तं कफ-
 श्रैति, सर्वरोगविधायकम् । दोषत्रयं विजानीते, सुवैद्यस्तस्य भेषजम् ॥ ७७३ ॥ कूटवैद्या न जानन्ति, स्वयं तत्त्वविरोधतः । तेभ्यो
 योऽपि विशेषः स्याद्धन्यानां रोगिणां क्वचित् ॥ ७७४ ॥ सोऽयं घुणाक्षरन्यायः, स्यादोषत्रयहानितः । तस्मात्स एव सदैव्यस्तत्र रोगचिकि-
 त्सकः ॥ ७७५ ॥ युग्मम् तदिदं ते समासेन, मया वैद्यकथानकम् । पौण्डरीक ! समाख्यातं, सन्देहदलनं परम् ॥ ७७६ ॥ भवोऽत्र
 नगरं ज्ञेयः, सर्वरोगप्रपीडितः । एकस्तत्र महावैद्यः, सर्वज्ञः परमेश्वरः ॥ ७७७ ॥ संजातकेवलज्ञानः, शिष्टसिद्धान्तसंहितः । सर्वलोको-
 पकारी च, कर्मरोगनिवर्हणः ॥ ७७८ ॥ तथापि गुरुकर्मणः, संसारोदरचारिणः । भूयांसो न प्रपद्यन्ते, जीवास्तं परमेश्वरम् ॥ ७७९ ॥
 ये भव्या लघुकर्मणो, जीवा धन्यतमाः परम् । त एव तं प्रपद्यन्ते, सदैवं परमेश्वरम् ॥ ७८० ॥ सदेवमनुजायां च, स सभायां यदा-
 ऽतुलम् । शिष्येभ्यो देशयत्युच्चैर्मोक्षमार्गं जगद्गुरुः ॥ ७८१ ॥ तदा देवा मनुष्याश्च, केचित्तां कलुषाशयाः । प्रसङ्गे न गतास्तत्र, शृण्वन्ति
 जिनदेशनाम् ॥ ७८२ ॥ अनेकनयगम्भीरां, तां श्रुत्वा मन्दबुद्ध्यः । अन्यथा कल्पयन्त्येते, मिथ्यात्वाध्मातचेतसः ॥ ७८३ ॥ ततस्ते
 जिनसदैव्यादुपश्रुत्य वहिर्गताः । स्वशास्त्राणि प्रकुर्वन्ति, कूटवैद्यसमानकाः ॥ ७८४ ॥ तत्र च—ये तावदास्तिकाः केचितीर्थ्याः सांख्यादयो

उपमि०

भव.

॥ ४९ ॥

मताः । जिनवाक्यानुसारेण, तैर्ग्रन्थेषु कियन्त्यपि ॥ ७८५ ॥ कृतानि चारुवाक्यानि, शेषमभ्यूहितं स्वयम् । स्वपाण्डित्याभिमानेन, कूट-
वैद्यैरिवाखिलम् ॥ ७८६ ॥ युग्मम् । ततः सर्वज्ञसद्वाक्यभूषितानि महीतले । तच्छास्त्राण्यपि राजन्ते, प्रसिद्धिं प्रगृतानि च ॥ ७८७ ॥
ये पुनर्नीस्तिकाः पापा, बृहस्पतिसुतादयः । सर्व तैर्जिनशास्त्रस्य, विपरीतं विकल्पितम् ॥ ७८८ ॥ तेऽपि वाचालतासारास्तथाविधजनै-
गताः । प्रसिद्धिं तस्करस्येह, प्रागल्भ्यं हि महत्तरम् ॥ ७८९ ॥ तथा—नानारुचित्वालोकानां, प्रतिभान्ति यथाशयम् । केषांचिदेव ते
तीर्थ्याः, केचिदेव न चापरे ॥ ७९० ॥ अन्यच्च—कणभक्षाक्षपादाद्या, ये तीर्थ्याः शास्त्रकारिणः । तैस्तानि निजशास्त्राणि, शिष्येभ्यः
कथितानि भोः ! ॥ ७९१ ॥ प्रवर्तितानि तीर्थानि, शिष्टानुष्ठानमालिका । तदिदं वैद्यशालानामुत्थानमभिधीयते ॥ ७९२ ॥ एवं च स्थिते
—ये सर्वज्ञमहवैद्यशालायां कर्मरोगिणः । चिकित्सां कुर्वते धन्यास्ते भवन्त्येव नीरुजः ॥ ७९३ ॥ आस्तिकेषु च तीर्थ्येषु, कर्मरोगस्य
तानवम् । यदुद्ध्यते तथा सर्वमोक्षो वा श्रूयते क्वचित् ॥ ७९४ ॥ सोऽपि सर्वज्ञवाक्यानां, तेषामेव गुणो ननु । यानि तैर्निजशास्त्रेषु,
प्रथितानि कथंचन ॥ ७९५ ॥ युग्मम् । यद्वा जातिस्मरार्दीनां, तेषां सर्वज्ञभाषितम् । हृदि स्थितं भवत्येव, कर्मरोगनिवर्हणम् ॥ ७९६ ॥
यथा दोषत्रयं वैद्यः, शरीरज्ञश्चिकित्सति । रागद्वेषमहामोहांस्तथा सर्वज्ञ एव हि ॥ ७९७ ॥ तस्मान्नास्त्येव सर्वज्ञवैद्यशास्त्रबहिःस्थिता ।
चिकित्सा कर्मरोगाणां, नूनमेतेन हेतुना ॥ ७९८ ॥ तथाहि—एकान्तविपरीता ये, जैनशास्त्रस्य नास्तिकाः । एकान्तेनैव ते पापा, दी-
र्घसंसारकारकाः ॥ ७९९ ॥ तथापि छिष्टजन्तूनां, गुद्धानामर्थकामयोः । त एव प्रतिभान्युच्चैर्नीस्तिकाः साम्प्रतेक्षिणाम् ॥ ८०० ॥ तदे-
वमार्थ ! शेषाणि, तीर्थानि जिनभाषितात् । विनिर्गतानि तेनेदं, व्यापकं जिनदर्शनम् ॥ ८०१ ॥ एवं च स्थिते—यद्वागद्वेषमोहानां, प्र-
तिपक्षतया स्थितम् । सत्यं भूतदया ब्रह्म, शौचमिन्द्रियनिग्रहः ॥ ८०२ ॥ औदार्यं सुन्दरं वीर्यमाकिञ्चन्यमलोभता । गुरुभक्तस्तपो

ज्ञानं, ध्यानमन्यच्च तादृशम् ॥८०३॥ आस्तिकेष्वपि तीर्थेषु, तत्स्वरूपेण सुन्दरम् । किन्तु नो राजते तेषु, यथा याचितभूषणम् ? ॥८०४॥
 त्रिभिर्विशेषकम् । तद्धि स्वकल्पितैः शेषैः, सर्वज्ञवचनातिगैः । यागहोमादिभिः सार्धं, मीलितं न विराजते ॥ ८०५ ॥ समस्तोपाधिगु-
 द्धानां, गुणानां प्रतिपादकम् । तदेवं सर्वतीर्थेषु, स्थितं सर्वज्ञदर्शनम् ॥ ८०६ ॥ तच्च सद्भाविकं जैनं, तीर्थं सर्वगुणात्मकम् । सर्वत्र
 संस्थितं ज्ञेयं, न लिङ्गं धर्मकारणम् ॥ ८०७ ॥ अतो मदुक्तमार्गेण, यथा ते तीर्थिकास्तथा । ध्यानयोगबलेनैव, किं स्युर्मोक्षस्य साधकाः ?
 ॥ ८०८ ॥ तत्र—शुद्धानुष्ठानविकलं, ध्यानं बहुदृशीलिनः । ध्यायन्ति तद्वचोमात्रं, नास्याकारि विवेकिनाम् ॥ ८०९ ॥
 यतोऽत्र तण्डुलस्येव, जीवस्य तुयसन्निभे । शुद्धे मले सदाचारध्यानाच्छोध्यस्तथेतरः ॥ ८१० ॥ यः पुनर्मलिनारम्भी, बहिर्ध्यानपरो
 भवेत् । नासौ ध्यानाद्भवेच्छुद्धः, सतुषस्तण्डुलो यथा ॥ ८११ ॥ युग्मम् । सर्वोपाधिविशुद्धेन, ततो जीवेन साध्यते । ध्यान-
 योगः परः श्रेष्ठो, यः स्यान्मोक्षस्य साधकः ॥ ८१२ ॥ यश्च स्यात्तादृशो जीवो, निर्मलात्मा कथंचन । स तीर्थिकोऽपि भावेन, वर्तते
 जिनशासने ॥ ८१३ ॥ तस्माज्जैनेन्द्रमेवैकं, शासनं भवनाशनम् । तीर्थिका अपि तत्रस्था, भवन्त्येव भवच्छिदः ॥ ८१४ ॥ किं बहुना ?
 —वातपित्तकफानां भो, निःशेषतदकारिणाम् । शमादारोग्यजननं, यथा लोके सुभेषजम् ॥ ८१५ ॥ तत्कूटभिषजाऽपीह, प्रयुक्तं पर-
 मार्थतः । क्वचिद्गुणाक्षरन्यायाद्यथा सदैद्यसम्मतम् ॥ ८१६ ॥ तथा सर्वमनुष्ठानं, यद्भवेन्नाशकारणम् । सरागद्वेषमोहानां, चित्ताखिलम-
 लात्मनाम् ॥ ८१७ ॥ तल्लोके सर्वतीर्थेषु, साक्षाज्जैनैऽपि वा मते । यथा तथा कृतं हन्त, ज्ञेयं सर्वज्ञसम्मतम् ॥ ८१८ ॥ चतुर्भिः कला-
 पकम् । यत्पुनश्चित्तमालिन्यकारकं मोक्षवारकम् । यतिश्रावकरूपेण, कुर्युः कर्म प्रवादिनः ॥ ८१९ ॥ तज्जैनेन्द्रमताद् बाढं, बहिर्भूतं न
 संशयः । किं पुनर्लोकतीर्थीणां, कर्तव्यं बहुदोषलम् ? ॥ ८२० ॥ युग्मम् । तदिदं भावसत्तीर्थमवतीर्थं तरन्ति भोः ! । संसारसागरं

जीवाः, पर्याप्तं वेषचिन्तया ॥ ८२१ ॥ यच्च ते ध्येयनानात्मत्र सन्देहकारणम् । समाकर्णय तत्रापि, परमार्थो निवेद्यते ॥ ८२२ ॥
पापं हि दुष्टकल्लोलैः, पुण्यं गुह्यति सुन्दरैः । चित्तैरात्मा तथोभाभ्यामौदासीन्येन मुच्यते ॥ ८२३ ॥ स्वभाव एष जीवस्य, यत्तथापरि-
णामभाग् । बध्यते पुण्यपापाभ्यां, माध्यस्थानु विमुच्यते ॥ ८२४ ॥ ते च हिंसाद्यनुष्ठानाद्, भ्रमकालुष्यकारकात् । जायन्ते चित्तक-
ल्लोला, यथाऽप्यध्याद्गदास्तनौ ॥ ८२५ ॥ तथाऽहिंसाद्यनुष्ठानात्, स्थैर्यैर्मल्यकारकात् । जायन्ते शुभकल्लोलाः, पथ्यादिव सुखासिकाः
॥ ८२६ ॥ चित्तजालोपसंहारि, यत्पुनर्ध्यानमीदृशम् । औदासीन्यं मतं तद्धि, निर्जरामात्रकारणम् ॥ ८२७ ॥ तदत्र तन्निरोद्धव्यं, चित्त-
जालं मुमुक्षुणा । तच्च नानाविधोपायै, रागद्वेषादिसूदनैः ॥ ८२८ ॥ ततो यस्तीर्थिकैः प्रोक्तो, यः प्रोक्तो जिनशासने । भावतीर्थे स्थितः
सोऽयं, ध्येयभावो न दुष्यति ॥ ८२९ ॥ यतः—बहिर्विशुद्धकर्तव्याः, साधयन्ति मुमुक्षवः । मोक्षं नानाविधैर्ध्येयैर्माध्यस्थ्यं तत्र कार-
णम् ॥ ८३० ॥ किं तु—परमात्मादयो ध्येया, यथा संवेगकारिणः । जीवस्य चेतसोऽत्यर्थं, न हि बिन्द्वादयस्तथा ॥ ८३१ ॥ आल-
म्बनविशेषेण, चेतसः सुन्दरेतरम् । स्वरूपं जायते सिद्धं, स्वसंवेदनतो हृदः ॥ ८३२ ॥ किं तु—नानारुचित्वाजीवानां, कस्यचित्स्या-
त्कथंचन । चेतःशुद्धिरतश्चित्रा, मौनीन्द्री मार्गदेशना ॥ ८३३ ॥ ततो विशुद्धचित्तानां, शुद्धमाध्यस्थ्यशालिनाम् । केषांचित्तेऽपि वि-
न्द्वाद्याः, स्युर्विशुद्धेर्विधायकाः ॥ ८३४ ॥ इतरथा—तत्त्वं विज्ञाय ये मूढाः, प्रवर्तन्तेऽर्थकामयोः । तद्वल्लेनैव निश्चिन्ता, योगिनोऽत्र
वयं किल ॥ ८३५ ॥ तेषां ज्ञानमुल्लूकानां, यादृक् सूर्योदयेऽमले । कोटरान्तःप्रविष्टानां, तादृग् ज्ञेयं महात्मभिः ॥ ८३६ ॥ युग्मम् ते ह्यज्ञान-
तमोलिप्ताः, सुदृष्टिप्रसरं विना । कौशिका इव लीयन्ते, नितरां भवकोटरे ॥ ८३७ ॥ योगे ज्ञानांशुदीप्ताङ्गे, परिस्फुरति भास्करे । हृदये
हि कुतस्तिष्ठेदर्थकामस्पृहातमः ? ॥ ८३८ ॥ तस्मान्निर्मलचित्तानां, वैराग्याभ्यासलासिनाम् । चित्रमालम्बनं प्राप्य, माध्यस्थ्यं संप्रवर्तते

॥ ८३९ ॥ अतोऽमी ये पुरा प्रोक्ता, ध्येयभेदाः कुतीर्थिकैः । निष्यन्दविन्दुभूतास्ते, स्युर्जनमतवारिधेः ॥ ८४० ॥ तत्कूटवैद्यशालावदन्यदर्शनमालिका । स्वरूपेण सदा ज्ञेया, कर्मरोगविवर्धनी ॥ ८४१ ॥ तत्रस्थानां पुनर्यः स्यात्कर्मरोगक्षयः क्वचित् । विशेषो वा स विज्ञेयः, सर्वज्ञवचनाद्रुणः ॥ ८४२ ॥ इयं सदैवशालावदाकालं तन्मतात्मिका । कर्मरोगहरी ज्ञेया, द्वादशाङ्गी सुसंहिता ॥ ८४३ ॥ यदोपोच्छेदनं लोके, किञ्चित्स्यात्सुन्दरं वचः । तद्गुणाकररूपायां, सर्वमस्यां प्रतिष्ठिताम् ॥ ८४४ ॥ यत्पुनर्बुद्धिलेपेन, विना हिंसादि सुन्दरम् । समस्तपापनाशश्च, स्मृतिमात्रेण देवयोः ॥ ८४५ ॥ प्रोक्तमित्यादिकं पूर्वं, तीर्थैस्तत्त्वबहिश्चरैः । निर्युक्तिकं वचोभात्रं, तत्तु हास्यं विवेकिनाम् ॥ ८४६ ॥ युग्मम् ।

देवगुरुधर्मस्वरूपं—तत्रोपलब्धे जीवानां, स्वयमेव मलोद्भवाः । एता हि विनिवर्तन्ते, मोहिन्यो भेदबुद्धयः ॥ ८५५ ॥ एकः प्रभासते देवः, सर्वज्ञः सर्वदर्शनः । वीतरागो गतद्वेषो, महामोहादिसूदनः ॥ ८५६ ॥ सकलो भुवनभर्ताऽसौ, सशरीरो निगद्यते । निष्कलो मोक्षमापन्नः, स एव भुवनप्रभुः ॥ ८५७ ॥ इदं स्वरूपं निश्चित्य, यैः स देवोऽवधारितः । तेषां नानाविधाः शब्दा, भेदबुद्धिं न कुर्वते ॥ ८५८ ॥ तथाहि—स बुद्धः प्रोच्यतां लोके, ब्रह्मा विष्णुर्महेश्वरः । जिनेश्वरोऽपि वा हन्त, नार्थभेदस्तथापि च ॥ ८५९ ॥ य एवं तं परिज्ञाय, भजेत्तस्यैव स प्रभुः । ममास्ति तव नास्तीति, सर्वो मत्सरविभ्रमः ॥ ८६० ॥ यस्यैव भावतोऽभीष्टस्तस्यासौ कुरुते शिवम् । न शृङ्गकेण पानीयं, चण्डालस्यापि वार्यते ॥ ८६१ ॥ निःशेषकुशनिर्मुक्तः, स समः सर्वदेहिनाम् । विज्ञातः कुरुते मोक्षं, तातीया कस्य जाह्नवी ॥ ८६२ ॥ संसारिणां हि नानात्वमात्मनां कर्मनिर्मितम् । कर्मप्रपञ्चनिर्मुक्तः, परमात्मा न भिद्यते ॥ ८६३ ॥ स देवः परमात्माख्यः, शुद्धबोधप्रभावकः । अशरीरोऽप्यनन्तेन, वीर्येण भवमोचकः ॥ ८६४ ॥ विज्ञातो यैर्महाभागैः, प्रतिपन्नश्च भावतः । तेषां

उपमि०

भव-

॥ ५१ ॥

निर्णीतरूपाणां, विवादः कुत्र कारणे ? ॥ ८६५ ॥ केवलं—ये कल्पयन्ति तं मूढा, रागद्वेषमलाविलम् । ते ज्ञाततत्स्वरूपैस्तेर्वार्यन्ते कुरु-
णापरैः ॥ ८६६ ॥ तदेवं तात्त्विकस्तावदेवस्तुभ्यं निवेदितः । यः प्रमाणप्रसिद्धत्वादेकः सर्वप्रवादिनाम् ॥ ८६७ ॥ धर्मोऽप्येको जगत्पुत्रः,
विज्ञेयः पारमार्थिकः । कल्याणमालिकोद्देलुः, शुद्धः शुद्धगुणात्मकः ॥ ८६८ ॥ क्षमामार्दवसच्छौचतपःसंयममुक्तयः । सत्यब्रह्मार्जवत्यागा,
एते धर्मगुणा दश ॥ ८६९ ॥ दशलक्षणकं धर्ममेतं विज्ञाय पण्डिताः । स्वर्गोपवर्गदातारं, विवदन्ते न केनचित् ॥ ८७० ॥ यस्त्वस्य
वैपरीत्येन, कल्प्यते मूढमानवैः । धर्मस्तं वारयन्तीमे, करुणाऽऽक्रान्तबुद्ध्यः ॥ ८७१ ॥ तदेष धर्मः सर्वत्र, यः प्रमाणप्रतिष्ठितः । एकः
स वर्णितस्तुभ्यं, पौण्डरीकमुने ! मया ॥ ८७२ ॥ तथाऽत्र मोक्षमार्गो यः, संगीतस्तत्त्वसंज्ञकः । सोऽप्येक एव विज्ञातः, पण्डितैः पर-
मार्थतः ॥ ८७३ ॥ तथाहि—सत्त्वं कैश्चित्तदाख्यातं, लेख्याद्युद्धिस्तथाऽपरैः । शक्तिस्तथाऽऽत्मनो वीर्यं, यल्लभ्यं योगिभिः परम् ॥ ८७४ ॥
तदिदं शब्दभेदेन, भिद्यते नार्थतो ध्रुवम् । तथाऽस्याचरणेऽप्यत्र, ध्वनयो भेदिनः परम् ॥ ८७५ ॥ यतः—अदृष्टकर्मसंस्कारा, पुण्या-
पुण्ये शुभाशुभे । धर्माधर्मौ तथा पाशाः, पर्यायास्तस्य कीर्तिताः ॥ ८७६ ॥ एतच्च सत्त्ववीर्यादिशब्दवाच्यं यदिव्यते । इदं स्वहानिवृ-
द्धिभ्यां, कारणं भवमोक्षयोः ॥ ८७७ ॥ हीयमाने भवन्त्यस्मिन्, भवे सर्वो विपत्तयः । वर्धमाने पुनः सर्वोः, संभवन्ति विभूतयः
॥ ८७८ ॥ इदमेव चतुष्कोटिविशुद्धमपरे विदुः । ऐश्वर्यज्ञानैराग्यधर्मरूपास्तु कोटयः ॥ ८७९ ॥ रजस्तमोभ्यां तत्सत्त्वमावृतं न प्रका-
शते । विपरीताच्च जायन्ते, तस्यैश्वर्यादयो गुणाः ॥ ८८० ॥ तत्र—रजोवशादवैराग्यमनैश्वर्यं तमोवशात् । तमसश्चैव माहात्म्यादज्ञानाथ-
र्मसम्भवं ॥ ८८१ ॥ यत्रैकं तत्र नियमाद्वितीयमपि विद्यते । रजस्तमोभ्यामेवं हि, भावितव्यं सदा सह ॥ ८८२ ॥ सर्वथा मलिनं
सत्त्वं, हेतुः संसारदुःखयोः । तदेव विमलं वीर्यं, कारणं सुखमोक्षयोः ॥ ८८३ ॥ तल्लोभाथर्ममिमे सर्वे, तपोध्यानव्रतादयः । विचित्रा

हेतवो लोके, तत्तत्त्वं पारमेश्वरम् ॥ ८८४ ॥ ज्ञानं तद्गोचरं यस्याच्छद्धानं च तदाश्रयम् । क्रिया च वर्धनी तस्य, मोक्षमार्गः स की-
र्तितः ॥ ८८५ ॥ एतच्च तत्त्वं यैः सत्त्वैर्विज्ञातं शुद्धबुद्धिभिः । मेरुनिष्कम्पचित्तानां, तेषां भ्रान्तिः कुतस्त्यिका ? ॥ ८८६ ॥ केवलं
वारयन्तीमे, मूढलोकं कृपापराः । तत्त्वमार्गात्परिश्रष्टं, यान्तमर्दवितर्दकम् ॥ ८८७ ॥ तदिदं ते समासेन, तत्त्वं साद्भाविकं मया ।
आख्यातं यद्विनिश्चित्य, घटन्ते चारुयोगिनः ॥ ८८८ ॥ इदं चाविचलं लोके, यथैकं मानतः स्थितम् । तथा मोक्षोऽप्यनेनैकः, साध्यः
प्रह्लादसुन्दरः ॥ ८८९ ॥ आत्मनोऽनन्तसद्बोधदर्शनानन्दवोर्यिणः । अमूर्तस्यात्रिरूपस्य, स्वरूपस्थितिलक्षणः ॥ ८९० ॥ संसिद्धिर्निवृत्तिः
शान्तिः, शिवमक्षयमन्ययम् । अमृतं ब्रह्म निर्वाणं, ध्वनयस्तस्य वाचकाः ॥ ८९१ ॥ समस्तमितिकर्तव्यं, लेश्याशुद्धयर्थमीरितम् । लेश्या-
शुद्धिस्तु मोक्षाय, स चैवविधलक्षणः ॥ ८९२ ॥ तद्वृद्धितारतम्येन, यदेवमनुजादिषु । अनुपङ्गात्सुखं तत्तु, हेयपक्षे प्रतिष्ठितम् ॥ ८९३ ॥
तदेवंविधसदेवधर्मतत्त्वनिवेदकम् । सच्छास्त्रमीदृशस्यैव, मोक्षस्य प्रतिपादकम् ॥ ८९४ ॥ दृष्टेष्टाव्याहृतं सार्व, प्रमाणेन प्रतिष्ठितम् । तदेक-
मिह सर्वत्र, व्यापकं परिकीर्तितम् ॥ ८९५ ॥ युरमम् । अमुं च तस्य भावार्थ, परिज्ञाय विशेषतः । तन्नरैर्विविधैः शब्दैर्यथेष्टमभिधीयते
॥ ८९६ ॥ वैष्णवं वा यदुच्येत, ब्राह्मणं वा निगद्यताम् । माहेश्वरं वा गीयेत, बौद्धं वाऽप्यभिधीयताम् ॥ ८९७ ॥ जैनेन्द्रं वा निवे-
द्येत, ज्ञातार्थैरिह मानवैः । अविनष्टे हि भावार्थे, शब्दभेदो न दुष्यति ॥ ८९८ ॥ अर्थेन हि प्रसीदन्ति, शब्दमात्रेण नो बुधाः ।
संलुप्येदेव इत्युक्तो, मूर्ख एव निरर्थकम् ॥ ८९९ ॥ एवं च स्थिते—एवंविधार्थं चेत्तेऽपि, वदेयुस्तीर्थिकाः स्वकम् । दर्शनं व्यापकत्वेन,
न विवादोऽस्ति तैः सह ॥ ९०० ॥ आच्छादितानां मोहेन, पौण्डरीकमहामुने ! । बहूनि दर्शनानीति, मोहोऽयं संप्रवर्तते ॥ ९०१ ॥
तस्यापाये पुनः पुंसां, सद्बुद्धेर्गोचरं गते । अत्र सदर्शने नूनं, भेदबुद्धिर्निवर्तते ॥ ९०२ ॥ आत्मा साधारणो ह्येव, सर्वेषामपि वादिनाम् ।

समलो न विजानीते, मोक्षमार्गं यथास्थितम् ॥ ९०३ ॥ मलक्षये पुनस्तस्य, मोक्षमार्गो यथास्थितः । यत्र तत्र स्थितस्यापि, हठादेष प्रकाशते ॥ ९०४ ॥ ततश्चैदं विनिश्चित्य, दर्शनं पारमार्थिकम् । स मुञ्चेदाग्रहं स्वीयं, तथा चोक्तं मनीषिभिः ॥ ९०५ ॥ रिक्तस्य जन्तोर्जातस्य, गुणदोषानपश्यतः । विलब्धा वत केनासी, सिद्धान्तविषमग्रहाः ॥ ९०६ ॥ अहं चारुरचारुस्त्वं, मदीयं चारु दर्शनम् । न त्वदीयमिति स्पष्टं, मत्सरस्य विजृम्भितम् ॥ ९०७ ॥ किं बहुना?—यावन्तो देहिनो लोके, यथावस्थितदृष्टयः । ते सर्वेऽप्यत्र वर्तन्ते, तात्त्विके शुद्धदर्शने ॥ ९०८ ॥ निर्नष्टममकारास्ते, विवादं नैव कुर्वते । अथ कुर्वन्तस्तेभ्यो, दातव्यैवैकवाक्यता ॥ ९०९ ॥ ये त्वक्षीणमलत्वेन, विपरीतविलोकिनः । स्वतीर्थं व्यापकत्वेन, संगिरन्ते समत्सराः ॥ ९१० ॥ तेषां जात्यन्धकल्पानामपकर्णनमुत्तरम् । अथवा तत्त्वमार्गं ते, बोधनीयाः प्रयत्नतः ॥ ९११ ॥ युगम् । न मोहदलनादन्यो, ह्युपकारो महत्तमः । अतो यदुक्तं भवता यदुक्त—स्वतीर्थं व्यापि चेत्तीर्थ्या, ब्रूयुस्तत्र किमुत्तरम् ? । तदिदं ते मयाऽऽख्यातं, प्रतिघातविवर्जितम् ॥ ९१२ ॥ यावद्वृष्टिविवादाङ्गे, निःशेषनयसागरे । कुदृष्टिसरितः सर्वोः, पतन्तीर्द्रक्ष्यसि स्फुटम् ॥ ९१३ ॥ तावत्ते सर्वसन्देहा, यास्यन्ति प्रलयं तदा । ज्ञास्यसि त्वं यथानास्ति, सर्वज्ञवचनात्परम् ॥ ९१४ ॥ युगम् ।

आचार्यस्यानुशिष्टिः—धन्यस्त्वं येन विज्ञातः, संसारगिरिदारकः । वज्रवहुर्भिदुश्चायं, महाभाग ! जिनागमः ॥ ९२८ ॥ इदं चारोषितं यत्ते, पदं सत्सम्पदां पदम् । अत्युत्तममिदं लोके, महासत्त्वनिषेवितम् ॥ ९२९ ॥ धन्येभ्यो दीयते तात !, धन्या एवास्य पारगाः । गत्वाऽस्य पारं ते धन्याः, पारं गच्छन्ति संसृतेः ॥ ९३० ॥ भीतं संसारकान्तारात्समर्थस्य विमोचने । साधुवृन्दमिदं सर्वं, भवतः शरणागतम् ॥ ९३१ ॥ संप्राप्य गुणसन्दोहं, निर्मलं पारमेश्वरम् । त्राणं संसारभीतानां, धन्याः कुर्वन्ति देहिनाम् ॥ ९३२ ॥ तदेते भावरोगार्तोस्त्वं

च भावभिपग्वरः । अतस्त्वयाऽसी सज्जीवा, मोचनीयाः प्रयत्नतः ॥ ९३३ ॥ गुरुश्च मोचयत्येतानप्रमत्तो हितोद्यतः । वद्धलक्षो दृढं मोक्षे, निःस्पृहो भवचारके ॥ ९३४ ॥

शिष्याणामनुशिष्टिः—युष्माभिरपि नैवैष, सुस्थवोहित्यसन्निभः । संसारसागरोत्तरी, न मोक्तव्यः कदाचन ॥ ९३७ ॥ प्रतिकूलं न कर्तव्यमनुकूलतैः सदा । भाव्यमस्य गृहत्यागो, येन वः सफलो भवेत् ॥ ९३८ ॥ अन्यथा जन्तुवन्धूनामाज्ञालोपः कृतो भवेत् । ततो विडम्बना शेषा, भवेदत्र परत्र च ॥ ९३९ ॥ ततः कुलवधून्यायात्कार्ये निर्भस्तिरपि । यावज्जीवं न मोक्तव्यं, पादमूलममुष्य भोः ॥ ९४० ॥ ते ज्ञानभाजनं धन्यास्ते स्वदर्शननिर्मलाः । ते निष्प्रकम्पचारित्रा, ये सदा गुरुसेविनः ॥ ९४१ ॥

आराधनाः—ज्ञानदर्शनचारित्रवीर्याराधनतत्परः । एक एवान्तरात्मा मे, व्युत्सृष्टमधुनाऽपरम् ॥ ९४७ ॥ रागद्वेषमहामोहकषाय-शान्तः, क्षेत्रज्ञो मम वर्तते ॥ ९४८ ॥ क्षाम्यन्तु सर्वसत्त्वा मे, क्षान्तिर्मे सर्वजन्तुषु । निर्वैरः साम्प्रतं तीर्थेध्वरा महात्मानः, सिद्धा निर्धूतकल्मषाः । सद्धर्मः साधवश्चेति, भवन्तु मम मन्त्रलम् ॥ ९४९ ॥ एतानेवोत्तमत्वेन, गृहामि भुवनेऽप्यहम् । एतानेव प्रपद्येऽहं शरणं भवभीरुकः ॥ ९५० ॥ एतानेवोत्तमत्वेन, गृहामि भुवनेऽप्यहम् । एतानेव प्रपद्येऽहं शरणं भवभीरुकः ॥ ९५१ ॥ एतानेवोत्तमत्वेन, गृहामि भुवनेऽप्यहम् । एतानेव प्रपद्येऽहं शरणं भवभीरुकः ॥ ९५२ ॥ निवृत्तसर्वकामोऽहं, मनोजालनिरोधकः । बन्धुः समस्तभूतानां, सूनुवत्सर्व-योपिताम् ॥ ९५३ ॥ स्थितः सामाधिके शुद्धे, सर्वयोगनिरोधिनि । व्युत्सृष्टचेष्टं मां सिद्धाः, पश्यन्तु परमेश्वराः ॥ ९५४ ॥ यच्च दुश्च-रितं किञ्चिदिहान्यत्र च मे भवेत् । संजातं जातसर्वेगस्तन्निन्दामि पुनः पुनः ॥ ९५५ ॥ सर्वोपाधिविशुद्धोऽहं, ममेयमधुना गतिः । साक्षात्केवलिनस्त्वं, भगवन्तो विजानते ॥ ९५६ ॥ सर्वथा—भवप्रपञ्चविरतो, मोक्षैकगतचेतसा । समर्पितो मयाऽऽत्मैष, जिनानां

॥ ९५८ ॥

जन्मनाशिनम् ॥ ९५७ ॥ तत एव महात्मानः, सद्भावार्पितचेतसः । स्वशक्त्यशेषकर्मशच्छेदं कुर्वन्तु मेऽधुना ॥ ९५८ ॥
 कल्याणयोगमहिम्ना—सम्पत्सम्पादको हि कल्याणमित्रयोगो जनको योग्यताया आकरो गुणरत्नानां सूचको भाविकल्याणपरंपरायाः
 अमृतयोग इव निर्घातकः कर्मविषयस्य कर्मणिनां भवप्रपञ्चोऽपरापरवेवकरणोपमानि शरीरग्रहणानि अन्योऽन्यस्थाननर्तनकल्पानि बहु-
 भवाद्यवलोकना—निष्ठितनाटकप्रायोऽयं प्राणिनां भवप्रपञ्चोऽपरापरवेवकरणोपमानि शरीरग्रहणानि अन्योऽन्यस्थाननर्तनकल्पानि बहु-
 विधयोनिविशेषसञ्चरणानि नानाविधवासककुटीरकतुल्यानि विमानभवनालयादीनि कूटनटपेटकदेश्यानि वन्धुकुटुम्बकादीनि, एकोऽयं द्रव्य-
 मपेक्ष्य परमार्थेनात्मा कृत्रिमेयस्य मनुष्यादिपर्ययेष्वपरापरनाममाला नैयमास्थानं विवेकिनां लोकस्थितिकालपरिणतिकर्मपरिणामस्वभाव-
 भवितव्यतानिजमव्यतादिपरस्परसव्यपेक्षकारणसमुदायजनितः समस्तोऽप्यस्य भवप्रपञ्चः तत्परिपाकलभ्यस्तु विच्छेदको प्रपञ्चस्यास्य परमे-
 श्वरानुग्रहः, स हि कारणं विमलज्ञानस्य तद्वलादेवायमात्मा जानीते यदुत परमेश्वराज्ञाकारणजनिते निवर्तते लेश्यामालिन्यजनकेभ्यः ।
 विशेषधनं तदाज्ञाकरणं लेश्यामालिन्यजननं तदाज्ञाविराधनं, ततः प्रवर्तते लेश्याविशेषकेषु सद्भूतगुणेषु निवर्तते परमेश्वरः परमात्मेति, ।
 समस्तदोषेभ्यः, ततोऽन्यन्तविशोधितां लेश्यामपि विहाय भवत्यलेश्यः ततः स्वरूपे स्थितः स एवात्मा संपद्यते परमेश्वरः परमात्मेति, येन शून्यमपि
 परमार्थः—भो भव्या इदं संसारिजीवचरितमनुभवागमसिद्धमवबुध्यध्वं अवबोधानुरूपं चाचरत विरहयत कषायान् त्यागयतास्त्रव-
 द्वाराणि निराकुरुतेन्द्रियगणं दूलयत सकलं मनोमलजालं पोषयत सद्भूतगुणगणं मुञ्चत भवप्रपञ्चं यात तूर्णं शिवालयं येन शून्यमपि
 सुमतयो भव्यपुरुषा भवथ ।

उपमि०

भव-

॥ ५३ ॥

